



புவையர் மகிழும் வண்ணம்
புதுமைகள் படைத்திடும் சுதர்பட்டுப் புடவைகள்
அணியும் அழகே ஓர் ஆனந்தம்

அனைத்து

காதிகிராப்

அங்காடிகளில் கிடைக்கும்



DIPR No.678/DIS/93/247



தமிழ்நாடு சுதர கிராமத் தொழில் வாரியம்
குறளகம், சென்னை - 600 108



இந்த இதழில்.....

தமிழரசு

திருவள்ளூர் ஆண்டு 2025
ஆவணித் திங்கள்: 16 - 31
மலர்: 25 இதழ்: 5-6

'டாக்டர் ஜெயலலிதா திரைப்பட நகரம்' முதலமைச்சர் உரை-நிகழ்ச்சிகள்.....	2
பெரியார் மாவட்டத்தில் மாண்புமிகு முதலமைச்சர்.....	9
செங்கை எம்ஜிஆர். மாவட்டத்தில் முதலமைச்சர் சுற்றுப்பயணம்.....	16
காமராசர் மாவட்டத்தில் முதலமைச்சர்.....	25
படமும் செய்தியும்.....	33
தஞ்சையில் உலகத் தமிழ் மாநாடு ஏற்பாடுகள்.....	36
சேதசமுத்திரம் கால்வாய் திட்டம்.....	41
ஓயில் ஆட்டம்.....	44
வேளாண்மையில் உயர் கல்வி.....	46
தாய்ப்பால் நல்ல குழந்தை உணவு.....	50
மகளிருக்கு வாழ்வளிக்கும் மணிக்கற்கள்.....	52
மரபுச் செல்வங்களைப் பாதுகாப்போம்.....	54
ஏழாவது தேற்காசியப் போட்டிகள் மாண்புமிகு முதலமைச்சர் உரை.....	57

1.9.1994 & 16.9.1994
விலை ரூபாய் ஆறு



இதழ்தோறும் ஓர்
இனிய குறள்

'தனக்குவமை இல்லாதான் தான்சேர்ந்தார்க் கல்லால்
மனக்கவலை மாற்றல் அரித'

■ தனக்கு ஒப்பு உவமை இல்லாத தலைவனுடைய திருவடிகளைப் பொருந்தி நினைக்கின்றவர்க்கு அல்லாமல், மற்றவர்க்கு மனக் கவலையை மாற்ற முடியாது. (7)



டாக்டர் ஜெ. ஜெயலலிதா தங்கக் கோப்பைக்கான சர்வதேச மகளிர் கால்பந்துப் போட்டி சென்னை-நேரு ஸ்டேடியத்தில் நடைபெற்றது. இறுதிப் போட்டியை மாண்புமிகு தமிழக முதலமைச்சர் அவர்கள் நேரில் வருகை தந்து கண்டுகனித்தார். போட்டி முடிவில்-வெற்றிபெற்ற 'காளா' நாட்டு மகளிர் அணியினருக்கு 'டாக்டர் ஜெ. ஜெயலலிதா தங்கக் கோப்பையையும் ரூ. 2 இலட்சம் ரொக்கப் பரிசையும் மாண்புமிகு முதலமைச்சர் அவர்கள் வழங்கினார். தோல்வி கண்ட ரஷ்ய அணியினருக்கும் பரிசுகள் வழங்கப் பட்டன. போட்டியின் அமைப்புச் செயலாளர் திரு. கி.ஆர். விசுவநாதன் உடனிருக்கிறார் (9.9.1994).



ஜெ. ஜெயலலிதா திரையாட நகர்

திரைப்பட நகர் தொடக்க விழாவில்
மாண்புமிகு முதலமைச்சர் உரை

சென்னையில் திரைப்பட நகரின் தொடக்க விழாவில் பங்கு கொள்வதிலும், அகில இந்திய திரைப்படத் தொழிலின் பிரதிநிதிகளாக இங்கே கூடியிருக்கும் பிரபல திரைப்பட நட்சத்திரங்களிடையே உரையாற்றுவதிலும் மிகுந்த மகிழ்ச்சியடைகிறேன்.

இந்த வண்ணமிகு தொடக்க விழாவில் பங்கேற்க இங்கே வருகைதந்துள்ள நடிகர்

நடிகைகளையும் தொழில்நுட்பக் கலைஞர்களையும் வரவேற்பதில் நான் மிகுந்த மகிழ்ச்சியடைகிறேன்.

இந்தியத் திரைப்பட வரலாற்றில் மிகவும் குறிப்பிடத்தக்க நிகழ்ச்சியை, திரைப்பட சாதனத்திற்கு வழங்கப்பட்ட ஒரு கவிதையை, கலைக்கும், கலைஞர்களுக்கும் வழங்கப்படும் காணிக்கையைக் குறித்துக் கொண்டாட,



நாம் இங்கே கூடியுள்ளோம்.

திரைப்படத் துறையின் மிகவும் தொன்மையான வரலாற்றைப் பெற்றுள்ள சென்னை மாநகரில், நாட்டிலேயே முந்தாமதலாக, ஒரு முழுமையான திரைப்பட நகர் உருவாகி இருப்பது பொருத்தமேயாகும்.

அனைத்துத் தென்னிந்திய மொழிகளிலும் இந்தியிலும் ஏராளமான படங்கள் சென்னையில் தயாரிக்கப்பட்டிருப்பது நாம் அறிந்ததே ஆகும். ஸ்டுடியோ, லொரேட்டரி, பிரிவியூ, தியேட்டர், திரையரங்கம் ஆகிய அடிப்படை வசதிகளுடன், திரைப்படங்களின் வளர்ச்சிக்குத் தகுந்த சுழுமகமான குழந்தை சென்னையில் அமைந்துள்ளது. சென்னை மாநகரம், நியாயமான பெருமையுடன், மேலை நாட்டு பெருமையுடன் நகரத்துடன் ஒப்பிட்டுப் பேசப்படுகிறது. வளர்ந்துவரும் உலக அளவிலான பாங்கு, உறுதியாக வேறுநிவிட்ட நமது கலாச்சார அம்சங்கள் ஆகியவற்றிற்கு ஏற்ப,

கலை உணர்வுடன் அழகாக உருவாக்கப்பட்டுள்ள இந்தத் திரைப்பட நகரம் திரைப்படத் தயாரிப்பில் புதிய சகாப்தத்தை உருவாக்கும் என நம்புகிறேன்.

இந்தப் புதிய பிரம்மாண்டமான திரைப்பட நகர் கட்டடக் கலையின் மைல்கல் ஆகும்; ஒரு தலைநகரத்தை படைப்பாரும்; சுருக்கமாகச் சொன்னால் சென்னையின் கலாச்சார அற்புதத்திற்குச் சூட்டப்பட்ட கிரீடமாகும்.

இந்தியத் திரைப்படவலகின் முன்னணி நட்சத்திரங்களை இங்கே காண்பதில் நான் பெருமீதம் அடைகிறேன். அவர்களிடம் திரைப்படத்தைப் பற்றிப் பேசுவது என்பது கொல்லன் தெருவில் உலகி விற்பது போல் ஆகும். ஆனால் எனக்கு மிகவும் விருப்பமான இந்தத் துறையைப் பற்றி எனது கருத்துக்களை உங்களுடன் நான் பகிர்ந்துகொள்ளா விட்டால் என்னுடைய உரை நிறைவு பெற்றதாகக் கருதமாட்டேன்.

மனிதனுடைய கற்பனைகளும் எண்ணங்களும், ஒலி, ஒளி, வண்ணம் ஆகியவற்றால் முழுமையாக வெளிப்படுத்தப்படுவதால் அனைத்து நுண்கலைகளிலும் திரைப்படமே முழுமையானது என்று கூறுகிறேன். இதில் கவிதை, இசை ஆகியவைகளின் உணர்ச்சி மயமான உருவங்கள், ஒலியும் மற்றும் வண்ணங்களின் ஆழமான தனித்தன்மை களுடன் உருவகத்துடன் வார்த்தைகளும், கற்பனையுடன் ஒளியும் நிழலும், இடத்துடன் நேரமும் கலந்துவிடுகின்றன.

திரைப்படத் துறையுடன் எனக்கு ஏற்பட்டிருந்த நீண்டகாலத் தொடர்பு காரணமாகத் திரைப்படத் துறையின் செயல்பாடுகள் குறித்துச் சில கருத்துக்களை நான் உருவாக்கிக் கொண்டுள்ளேன். மற்ற மக்கள் தொடர்புச்





சாதனங்களான தொலைக்காட்சி, கேபிள் டி.வி. போன்றவைகளின் அதிவேக வளர்ச்சிகளையும் மீறி, திரைப்படங்கள் கோடிக் கணக்கான மக்களின் பொழுதுபோக்குச் சாதனமாகத் தொடர்ந்து இருந்து வருகிறது. இத்தகைய சூழ்நிலையில் நாம் வாழ்ந்து வரும் காலத்துக்கு ஏற்றாற் போல் திரைப்படங்கள் உருவாக்கப்படவேண்டும். நல்ல தரத்துடன், மக்களின் விருப்பத்திற்கு இணங்க உருவாக்கப்பட வேண்டும். இந்தப் பணியை எந்த ஒரு தனி நபராலும் செய்ய இயலாது. பல நிறுவனங்களின் முயற்சியுடன் இணைந்து அடிப்படை வசதிகளை ஏற்படுத்தித் தருவதன் மூலம் அரசாங்கம் பெரும் பங்காற்ற முடியும். பெருமையிடு இத்திரைப்பட நகரை சென்னை யில் ஏற்படுத்த இந்த எண்ணமே காரணமாக இருந்தது. திரைப்படத் துறையில் தயாரிப்பாளர்களும் கலைஞர்களும் சாதனைகள் பல படைத்திட தகுந்த சூழ்நிலைகளை உருவாக்கித் தர இத் திரைப்பட நகர் முயற்சிக்கு.

புதிய தொழில்நுட்பக் கண்டுபிடிப்புகள் நமது வாழ்க்கையில் புரட்சிகரமான மாறுதல்களை ஏற்படுத்திவரும் இன்றைய உலகில், சூரிய ஒளியின் பிரகாசத்தையும், இருளில் பரவிக் கிடக்கும் அமைதியையும், மாட்டு வண்டி அசைவுகளின் சப்தத்தையும், வருங்கால 'இசட்' காரின் பாதிப்பையும், முடிவே இல்லாத மனிதக் கற்பனைகளின் எல்லைகளையும் படத் தயாரிப்பாளர்கள் உலகத்திற்குக் காண்பிக்க, ஏதுவான இடம் இத் திரைப்பட நகரமாகும்.

திரைப்படத் தயாரிப்பாளர்களுக்கு, படத் தயாரிப்புக்குத் தேவையான முழுமையான சூழ்நிலையையும், அனைத்து அடிப்படை வசதிகளையும், தேவையான தொழில் நுட்பத்தையும், ஒரே கூரையின் கீழ் கொண்டுவர

வேண்டுமென்பது என் நீண்ட நாள் கனவாகும். கற்பனை வளத்துடன் வடிவமைக்கப்பட்டு, 85 ஏக்கர் நிலப்பரப்பில் நிர்மலமான சூழ்நிலையில் கடின உழைப்பால் உருவாக்கப்பட்ட இத் திரைப்பட நகரில் எண்பதுக்கும் மேற்பட்ட படப்பிடிப்புக்கு ஏற்ற இடங்கள் உள்ளன. மனதைக் கொள்ளை கொள்ளும் இத்தாலிய, மொகலாய, ஐப்பாளியத் தோட்டங்களும் இங்கிலாந்து ஜல்வெளிகளும், குறிப்பிடப்பட வேண்டியவை.

ஒரு செயற்கை ஏரி, ஒரு இரயில் நிலையம் போன்ற மேலும் பல வசதிகளை விரைவில் உருவாக்க மேலும் 40 ஏக்கர் நிலம் இத்துடன் சேர்க்கப்படும். இங்கு நிர்மாணிக்கப்பட்டுள்ள சூழ்நடைகள் அதிசய உலகத்தில், தண்ணீர் சறுக்கு விளையாட்டுப் போன்ற பல விளையாட்டுச் சாதனங்கள் விரைவில் சேர்க்கப்பட உள்ளன. இங்கே மிக நவீனமான, கம்ப்யூட்ட





ரில் இயங்கும், கேமரா, எடிட்டிங், டப்பிங் வசதிகளுடன் கூடிய ஒலி-ஒளி சாதனங்கள் உள்ளன. முற்றிலும் குளுகுளு வசதி செய்யப்பட்டுள்ள படப்பிடிப்புத் தளங்கள், மேக்கப் அறைகள், அனைத்து வகையான படப்பிடிப்பு செட்கள், போன்றவை, படத் தயாரிப்பாளர்களின் கற்பனையில் உருவாகும் ஒவ்வொரு கதையம்சத்தையும் சிறந்த தரத்தில் குறைந்த செலவில் தயாரிக்க ஏதுவாக இருக்கும்.

பரந்து விரிந்துள்ள இந்த வளாகத்தில் உள்ள நெஞ்சத்தைக் கிள்ளும் காட்சி அழைப்பு களையும், அழகே உருவாக அமையப்பெற்ற தோட்டங்களையும், நம்மைக் கவர்ந்திழுக்கும் விளையாட்டரங்கத்தையும், கண்ணைக் கவரும் பசும்பூல் படுக்கைகளையும், ஆய்வுக்கும் இயற்கைக் காட்சிகளையும் நீங்கள் பார்த்திருப்பீர்கள் என நம்புகிறேன். இவை அழமான கலைநுட்பத்துடனும், அதிகபட்ச பயன் தரத்தக்க அளவிலும் உருவாக்கப்பட்டுள்ளன.

தயாரிப்பாளர்கள் தெளிவான கண்ணோட்டத்துடன் அதிகபட்ச நவீன வசதிகளுடன் படங்களைத் தயாரித்து சாதனைகள் பல வற்றைப் படைக்க, வேண்டுகோளும் தரக்கதை இத் திரைப்பட நகர் தீர்க்கும் எனக் கருதுகிறேன். தென்னிந்தியத் திரைப்படத் தொழிலின் பொற்கால ஆட்சிக்கும், அது எப்போதுமே நிலைநாட்ட விரும்பும் உயர்ந்த இலட்சியங்களுக்கும், இந்த மகத்தான திரைப்பட நகர் தகுந்த காணிக்கையாக இருக்கும் என நம்புகிறேன்.

பல்வேறு காரணங்களுக்காக இப்புதிய திரைப்பட நகரை, நாட்டிலேயே மிகவும் நவீன மயமானது எனக் கூறலாம். திரைப்படத் தயாரிப்பில் பல்வேறு நிலைகளுக்கு வழங்

கப்பட்டுள்ள தொழில்நுட்ப, நவீன சாதனங்கள், படப்பிடிப்புத் தளம், தயாரி நிலையில் உள்ள செட்கள், வீடியோ தியேட்டர், பிரிவீயூ தியேட்டர் ஆகியவை களைத் திரைப்படத் தயாரிப்பாளர்கள் தவிர்க்கவே முடியாது. நீக்கடியில் சென்று படம்பிடிக்கும் வசதி, அனைத்து ஒளிப்

பதிவாளர்களுக்கும் மகிழ்ச்சியைத் தரும் என நம்புகிறேன். இத் திரைப்பட நகர் குறைந்த கட்டணத்தில் இந்த வசதிகளை ஏற்படுத்தித் தரும் என்பதை மகிழ்ச்சியுடன் தெரிவித்துக் கொள்கிறேன். திரைப்படத் துறையில் தனியார் துறைக்குத் திரைப்பட நகர் நல்ல போட்டியைத் தரும் எனக் கூற விரும்புகிறேன். இம்மகத்தான திட்டத்திற்கு ஏற்கெனவே ரூ.21 கோடி செலவு செய்யப்பட்டுள்ளது. திரைப்பட நகரை உண்மையிலேயே அகில உலகத் தரத்திற்கு உயர்த்தத் தேவையான நிதியை ஒதுக்கப் பரிசீலனை செய்துவருகிறோம்.

இதுபோன்ற பெருமைமிகு திட்டம், ஒரு கவர்லெபோரெட்டரி இன்றி, சிறப்பாக செயல்பட முடியாது என்பதை நான் அறிவேன். இத் திரைப்பட நகரில் ரூ.5 கோடி செலவில் விரைவில் ஒரு கவர்லெபோரெட்டரி அமைக்கப்படும் என்பதை அறிவிப்பதில் மகிழ்ச்சி அடைகிறேன்.

திரையுலகின் அனைத்துப் பிரிவினரின் நலனில் அரசு அக்கறை கொண்டுள்ளது என்பதை மகிழ்ச்சியுடன் தெரிவித்துக் கொள்கிறேன். தமிழக அரசு இது குறித்து எடுத்துள்ள பல்வேறு நடவடிக்கைகளில் ஒரு சிலவற்றைக் குறிப்பிட விரும்புகிறேன். குறிப்பாக - தர்மான படங்களுக்கு உதவித் தொகை ரூ.2 இலட்சத்திலிருந்து ரூ.3 இலட்சமாக்கப்படும்; இந்த உதவி பெறத் தகுதியான படங்களின் எண்ணிக்கையை ஐம்பதிலிருந்து எழுபத்தைந்தாக உயர்த்தியது; மாநில அரசு திரைப்



பட விருதுகள் பெறும் அனைவருக்கும் ஐந்து பவுன் பதக்கங்கள், ஆசிரியை, தமிழகத்தில் திரையுலகை ஆதரிக்க நாங்கள் எடுத்துள்ள சில முக்கிய நடவடிக்கைகள் ஆகும். நான் அறிவித்த சமரசத் திட்டத்திற்குத் திரையுலகின் அனைத்துப் பிரிவினரும் ஒத்துழைப்புக் கொடுத்தமையால், கடந்த ஆண்டு திரையுலகிற்கு ஏற்பட்ட மிகப்பெரிய சவாலைத் தீர்ப்பதற்கு என் முயற்சிகள் பயனளித்ததை இங்கு நினைவுகூர விரும்புகிறேன். என் குருவும் தலைவருமான புரட்சித் தலைவர் அவர்கள், அனைவரது நலனுக்காக, - குறிப்பாக திரைப்படத் துறையினர் நலனுக்காக, கொண்ட கொள்கைகளையும், இலட்சியங்களையும் நான் பெற்றுள்ளேன் என்பதை மகிழ்ச்சியுடன் தெரிவித்துக் கொள்ள விரும்புகிறேன்.

அந்த உணர்வு திரைப்படத்திற்கும் சமுதாயத்திற்கும் உள்ள உறவைப் பற்றிப் பேச அழைக்கின்றது. அனைத்துக் கலைகளும் மக்களுடனும், பொதுவாக மனித வாழ்க்கையுடனுமே தொடர்பு கொண்டே இயங்குகின்றன என்பது என் ஆணித்தரமான கருத்தாகும். வாழ்க்கையின் உண்மையிலிருந்து விலகி எந்தவொரு கலையும் வெற்றிடத்தில் இயங்க முடியாது

என நான் நம்புகிறேன். பேரறிஞர் அண்ணா, புரட்சித்தலைவர் டாக்டர் எம்.ஜி.ஆர். ஆசிரிய பெருந்தலைவர்கள் திரைப்படங்களை உன்னதமான 'நோக்கங்களுக்காகப் பயன்படுத்தியுள்ளனர் என்பதை நினைத்துப் பார்க்கையில், தயாரிப்பாளர்களும் கலைஞர்களும், வியாபார' நோக்கங்களைக் கருது இன்னும் அதிகமான - பொறுப்பான முறையில் இத்துறையைப் பயன்படுத்த வேண்டிய பெரிய பொறுப்பை உணர்த்துகிறது. எந்தவொரு வாணிபத்திற்கும் இலாபம் அல்லியம் தான் என்றாலும், கொள்கைகளும் இலட்சியங்களும் மிகவும் முக்கியமானவையாகும். திரைப்படங்களை, கலைப்படங்கள் என்றும் வியாபாரப் படங்கள் என்றும் திடமாக முத்திரையிடுவதை நான் ஏற்றுக்கொள்ளவில்லை.

என்னைப் பொறுத்தமட்டில் ஒரு திரைப்படம் நன்றாக எடுக்கப்படுகிறது அல்லது மோசமாக எடுக்கப்படுகிறது என்றே கருதுகிறேன். வளமான சிந்தனைகள் ஒன்று கூடி, தங்கள் கருத்துக்களைப் பிரிமாறிக் கொண்டு, சாதனைகள் படைக்க, பொதுவான வழியைப் பின்பற்றி, திரைப்பட நகர் ஒரு தளமாக இருக்கும்.





நான் ஏற்கெனவே கூறியதைப் போல, திரைப்படங்கள் உருவாக்குவதில் சினிமா, விடியோ, கம்ப்யூட்டர் ஆகியவற்றின் சிறப்பம்சங்களை கலந்து உபயோகிப்பவர்களுக்கே எதிர்காலம் காத்திருக்கிறது. இன்று திரைப்படம், தொலைக்காட்சி, நாடகம், இலக்கியம், இசை ஆகிய அனைத்தும், கதையை மக்களுக்குச் சொல்வதிலும், பொழுதுபோக்கு அம்சங்களை வழங்குவதிலும் ஒன்று சேர்ந்துள்ளன. ஒரு மக்கள் சாதனத்தின் அம்சங்கள், மற்றொன்றின் அம்சங்களுடன் பின்னிப் பிணைந்து வருகிறது. அதனால் பெரிய கலாச்சார ஒருங்கிணைப்பு ஏற்பட்டு, மனிதனால் உருவாக்கப்பட்ட மாநிலம், நாடு, மதங்கள் ஆகியவற்றைப் பொருளற்றதாகக் கிட்டுகின்றன.

ஆனால் ஒரு வளமான சிந்தனை, அனைத்துத் தடைகளையும் தாண்டி, எல்லா அம்சங்களையும் சர்த்து, அவைகளை மொழி, இனம், காலம் கடந்து, என்றும் அழியாத கலைப் பொக்கிஷமாக மாற்றுகிறது. இந்தத் தருணத்தில், தங்களது வாழ்நாள் முழுவதும் மனித வாழ்க்கையைத் தங்களது உயரிய படைப்புகளில் பிரதிபலித்த, இந்தியத் திரைப்படத் தொழிலின் ஜாம்பவான்களுக்கு என் வணக்கத்தைத் தெரிவித்துக் கொள்கிறேன்.

திரைப்படத் துறையின் வளர்ச்சியை மேலும் ஊக்குவிப்பதற்கென, தென்னிந்தியத் திரைப்பட சங்கத்தினர் சில கோரிக்கைகளை என் முன் வைத்துள்ளனர். இந்தத் தொழிலின் ஆரோக்கிய மாண வளர்ச்சியில் அக்கறை கொண்டுள்ள நான், இந்தக் கோரிக்கைகளைக் கவனமாகப் பரிசீலித்து பின்வரும் சலுகைகளை அறிவிப்பதில் மகிழ்ச்சி அடைகிறேன்.

1. கடைசி வகுப்புத் தவிர மற்ற வகுப்புகளுக்கு நுழைவுக் கட்டணத்தைத் தியேட்டர் உரிமை யாளர்களே நிர்ணயித்துக் கொள்ளலாம்.

2. திரையரங்குகளைப் பராமரிக்க வகுலிக்கப்படும் கட்டணம் குளிர் சாதன வசதியுள்ள தியேட்டர்களுக்கு 25 பைசா என்றும் மற்ற தியேட்டர்களுக்கு 10 பைசா என்றும் இருப்பது. இனிமேல் முறையை 50 பைசா, 25 பைசா என உயர்த்தப்படும்.

3. படகூர் விற்பனை வரி 5 சதவிகிதத்திலிருந்து 3 சதவிகிதமாகக் குறைக்கப்படும்.

4. 'சாதாரண இடங்களில் வெளிப்புறப் படப்பிடிப்பு நடத்தக்கட்டணம் ரூ.5,000 லிருந்து ரூ.2,500 ஆகக் குறைக்கப்படும். வரலாற்றுச் சிறப்புமிக்க இடங்களில் படப்பிடிப்பு நடத்த தொடர்ந்து ரூ.5000 வகுலிக்கப்படும்.

5. திரையரங்குகளுக்கு, சிறிய நகரங்களில் மின் கட்டணம் ரூ.190 லிருந்து ரூ.220 ஆக உயர்த்தப்பட்டதும், பெருநகரங்களில் ரூ.2 லிருந்து ரூ.230 ஆக உயர்த்தப்பட்டதும் 1994 முதல் திரும்பப் பெறப்படுகிறது.

இந்தப்பிரம்மாண்டமான திரைப்பட நகரை உருவாக்குவதில் பங்கு கொண்டு, சிறப்பாகப் பணியாற்றிய அனைவரையும் இந்த நேரத்தில் பாராட்டக் கடமைப்பட்டுள்ளேன்.

உங்களிடமிருந்து விடைபெறுவதற்கு முன், முக்கிய அலுவல்களையெல்லாம் ஒதுக்கி வைத்து, இவ்விழாவில் கலந்துகொண்ட உங்கள் அனைவருக்கும் என் நெஞ்சார்ந்த நன்றியினைத் தெரிவித்துக்கொள்கிறேன். குறிப்பாக இங்கு பழம்பெரும் நடிகர் சிவாஜி

கணேசன் வந்துள்ளார். அவருக்கு என் பாராட்டையும் வாழ்த்துக்களையும் தெரி வித்துக் கொள்கிறேன்.

இந்தத் திரைப்பட நகர் திரைப்படத் தயாரிப்புக்கு ஒரு 'ரூப்பர் செட்' போன்று மட்டும் விளங்காமல், வளமான சிந்தனைகள் ஒருங்கிணையவும், சிந்தனையாளர்கள் ஒரு வரையொருவர் சந்திக்கவும், கற்பனைகள் வார்த்தைகளுடன் போராடவும், 'இசை வண்ணங்களுடன் கலக்கவும், அதனால் இங்கு உருவாக்கப்படும் திரைப்படங்களில் மனித வாழ்க்கையின் அழகும் அறிபுதங்களும் பிரதிபலிக்கவும், இத் திரைப்பட நகர் ஒரு சங்கமமாகத் திகழும் என எதிர்பார்க்கிறேன்.

கலையன்பர்கள் ஒன்றுக்கும் விந்தைமிகு கலை மையமாக இத்திரைப்பட நகர் மலரும். உலகெங்குமுள்ள படத் தயாரிப்பாளர்களைத் தன்பால் ஈர்த்து, தங்கள் கலைத்திறனின் சிகரங்களை எட்டிப் பிடிக்கும் வகையில் பல புதிய சாதனைகளை அவர்கள் படைத்திட உதவும். கலைத்துறையைச் சார்ந்த நீங்கள் ஒவ்வொருவரும் பேரும் புகழும், பொருள் வளமும், அமைதியும் பெற்றிட இந்நகர் உறுதுணை புரியும்.

பெரியோர்களே, தாய்மாமர்களே, உங்களுக்கு இத் திரைப்பட நகரை வழங்குவதில் பெரு மகிழ்ச்சி அடைகிறேன்.

நன்றி!



“சமூக நீதிப் போராட்ட வரலாற்றில் சாதனை படைத்து மகிழும் நேரம் இது!”

27.8.1994 அன்று காஞ்சிபுரத்தில் நடைபெற்ற அரசு
விழாவில் மாண்புமிகு தமிழக முதலமைச்சர் அவர்கள்
ஆற்றிய உரை

தமிழகத்தின் தலைநகரான, சென்னை மாநகரின் புறநகர்ப் பகுதிகளைத் தன்னகத்தே கொண்டு, பழமையும், புதுமையும், சேர்ந்து சங்கமமாகும் பகுதி இந்த செங் கல்பட்டு எம்.ஜி.ஆர் மாவட்டம் ஆகும். 2500 ஆண்டுகளுக்கு முன்பே, சோழர்களின் தலை நகரமாகவும், பின்னர் கலை வளர்த்த பல்லவ மன்னர்களின் ஆட்சி பீடமாகவும், ஆங்கிலே யர்களின் ஏகாதிபத்தியப் போர்கள், நடைபெற்ற ஒரு தலமாகவும் விளங்கிய காஞ்சி புரம் தென்னாட்டு வரலாற்றில், தனக்கென ஒரு தனி இடத்தைப் பெற்று வந்திருக்கிறது. வடக்கே நாலந்தா பல்கலைக்கழகத்தைப் போன்று, காஞ்சியில் ஒரு பல்கலைக்கழகம் இயங்கி வந்ததைச் சரித்திர ஆசிரியர்கள் வாயிலாக அறியும்போது, காஞ்சி புரத்தின் வரலாற்றுச் சிறப் பினை எண்ணி, மனம் வியப் படைகின்றது.

ஆன்மீக வளர்ச்சியின் தொட டில்களாக விளங்கும், தொன் மையும், பாரம்பரியச் சிறப்பும் மிக்க, பல்வேறு புகழ் பெற்ற

திருக்கோயில்களைத் தன்ன கத்தே கொண்ட பூமி இது. நமது முன்னோர்கள் நமக்கு விட்டுச் சென்ற, மாமல்லபுரத்துச் சிறப் பங்கள் போன்ற, நெஞ்சைக் கவரும், கவின்மிகு கலைக் கரு ளுலங்களைத் தன்னகத்தே கொண்ட பகுதி இது. தமிழகத்தின் தொழில் வளர்ச்சியை, உலகத்திற்கு எடுத்துக் காட்டிக் கொண்டிருக்கும், நவீன தொழிற் சாலைகளைப் பெற்றுள்ள மாவட்டம் இது. எந்த வகையில் நோக்கினாலும், சிறப்புப் பெற்ற மாவட்டம் இந்த மாவட்டம்.

பழமையின் பெருமையும், புதுமையின் சிறப்பும், சங்கம மாகும். காஞ்சி மாநகரில் நடைபெற்றுக் கொண்டிருக்கும், இந்த இனிய அரசு விழாவில் கலந்து கொண்டு, உங்கள் அனைவரையும் சந்திப்பதில், நான் பெருமகிழ்ச்சி அடைகின் றேன். திராவிட இயக்கத்தின் விடிவெள்ளி, சிந்தனைச் சிற்பி, தமிழகத்தின் தன்னிகரில்லாத தலைவராம், காஞ்சி நகர் ஈந்த மனிதப் புனிதர், பேரறிஞர் பெருந்தகை அண்ணா வளர்த்த

பூமி இது. அண்ணா பிறந்த பூமி என்பதால், திராவிட இயக்கங் களின் வழித் தோன்றல்களுக்கு, இது ஒரு புண்ணிய பூமி. இந்த மண்ணில் காலடி வைத்தவர் களுக்கு எல்லாம், தமிழ் உணர்வு பொங்கும் அரசியல் சூானம் பெருகும். ஏழையின் சிரிப்பில் இறைவனைக் காண் கிறேன், என்ற சமதர்மத் தத்து வத்தை, நமக்குப் போதித்த பேரறிஞர் அண்ணாவின், உய ரிய கொள்கைகளால் ஈர்க் கப்பட்டு, இன்று நமது உயிரி லும், உணர்விலும், தமிழ் மக் களின் நலன் ஒன்றாகக் கட்டிக் காப்பதே, நமது தலையாய கடமை, என்ற உணர்வு மேலிடு கிறது. அண்ணாவின் போதனை களை, நமக்கு ஊட்டி வளர்த்த வழிகாட்டி, அண்ணாவின் இதயக்கனி, புரட்சித் தலைவர் எம்.ஜி.ஆர். ஆவார். அந்தப் பொன்மனச் செம்மலும், இந்த மாவட்டத்தில் ஒரு பகுதியில் வாழ்ந்தவர் என்ற உணர்வும், இந்த இடத்தின் புனிதத்தை அதிகரிக்கிறது; நம் மனதில் மகிழ்ச்சியை ஏற்படுத்துகிறது.

பேரறிஞர் அண்ணாவின் வழித்தோன்றலாக, புரட்சித் தலைவரின் அரசியல் வாரிசாக, அவர்தம் கொள்கைகளுக்கும், இலட்சியங்களுக்கும், செயல் வழிவகை கொடுத்து, மக்கள் பணி ஆற்றிவருகின்ற, உங்கள் அன்புச் சகோதரியாகிய எனக்கு, நீங்கள் அளித்த வரவேற்பினை நினைத்து, என்மனம்பூரிப்பு அடைகின்றது.

இறைநெறிக் காவலராய் விளங்கி, தமது அருள் நெறிப் பார்வை யால், இவ்வுலகையே ஆன்மீக வேள்வியில் திளைக்கச் செய்த, மகாஸ்வாமிகாஞ்சிப் பெரியவர், தொகு ஆன்மீகப் பணியை மேற்கொண்டதால், புனிதத் தையும்; தமது உன்னதத் தமிழ் ஆற்றலாலும், உணர்ச்சிமிக்க எழுத்துக்களாலும், பேச்சாற்ற ளாலும், சாதுர்யமான அரசியல் ஞானத்தாலும், திராவிடப் பாரம்பரியத்தின் பெருமை

யையும், தமிழ்நாட்டின் தனித் தன்மையையும், உலகிற்கு உணர்த்திய, பேரறிஞர் பெருந், தகை அண்ணா அவர்களை, நமக்குக் கொடுத்து; தனக்குப் புகழையும், பெருமையையும் சேர்த்துக் கொண்டது, இந்த காஞ்சி மாநகரம்!

இயக்கங்கள் தோன்றுவதும், மறைவதும், சரித்திரத்தில் அன்றாமல் நடைபெறும் நிகழ்ச்சிகளாக இருக்கலாம். ஆனால் தோன்றிய ஒரு இயக்கம், இளமை உணர்வுடனும் துடிப்புடன் செயலாற்றலுடனும், தொடர்ந்து இயக்கிக் கொண்டு இருப்பதுதான் அரிது. அதிலும் ஒரு தனி மனிதரின் பெயரை, இயக்கத்திலும், அவர்தம் திருவுருவத்தைக் கொடியிலும் தாங்கி, ஒரு இயக்கம் மாபெரும் இயக்கமாக மலர்ந்து, ஆட்சிக் கட்டிலிலே அமர்ந்து அரசோச்சிக் கொண்டிருப்பது, உலகி

லேயே தமிழ்நாட்டில் மட்டும் தான், என்ற சரித்திரச் சிறப்பு நமக்கு என்றென்றைக்கும் உண்டு.

பழமையும், புதுமையும் ஒரு சேரப் பொலிவுடன் விளங்குகின்ற, இந்த மாவட்டத்தின் வளர்ச்சிக்கு, இன்று 306 கோடி ரூபாய் மதிப்புள்ள திட்டங்களுடன், உங்கள் அன்புச் சகோதரி, உங்களைக் காண வந்துள்ளேன். 100 கோடி மதிப்புள்ள, பல்வேறு திட்டங்களைத் துவக்கி வைத்ததிலும், 131 கோடி ரூபாய் மதிப்புள்ள, புதிய திட்டங்களுக்கு அடிக்கல் நாட்டியதிலும், நான் பெருமகிழ்ச்சி அடைகின்றேன். 75 கோடி ரூபாய் மதிப்பில், 62,000க்கும் மேற்பட்ட, இம்மாவட்ட வாழ் மக்களுக்கு, அரசின் பல்வேறு நலத்திட்ட உதவிகளை வழங்குவதிலும், என் மனம் பூரிப்பு அடைகின்றது.

காஞ்சி மாநகரில் மாண்புமிகு முதல்வர்

மாண்புமிகு தமிழக முதலமைச்சர் டாக்டர் ஜெ.ஜெயலலிதா அவர்கள், 27.8.94 அன்று ஹெலிகாப்டர் விமானம் மூலம் சென்னையிலிருந்து புறப்பட்டு, காஞ்சிபுரத்தில் பச்சைப்பன் ஆண்கள் கல்லூரி விளையாட்டு மைதானத்தில் அமைக்கப்பட்டிருந்த விமான தளத்தில் வந்து இறங்கினார். மாண்புமிகு முதலமைச்சர் அவர்களை, மாவட்ட ஆட்சித் தலைவர் டாக்டர் வி.ரகுபதி பிரசாதராவ், மாண்புமிகு கூட்டுறவுத் துறை அமைச்சர் திரு.கா.பி.பட்டாபிராமன் அவர்கள் மற்றும் மாண்புமிகு அமைச்சர் ரெடுமக்கள், காவல் துறை இயக்குநர் திரு.எஸ்.ஸ்ரீபால், மற்றும் காவல் துறை அதிகாரிகள் ஆகியோர் வரவேற்றார்கள்.

விமானத்தினைக் சுற்றியிருந்த பொது மக்களைப் பார்த்துக் கையசைத்துத் தனது அன்பைத் தெரிவித்துக்கொண்டு, மாண்புமிகு முதலமைச்சர் அவர்கள் பக்கத்திலிருந்து விழா மேடைக்குச் சென்றார். விழாவில் கலந்து கொண்டு, 306 கோடி ரூபாய்க்கான திட்டங்களைத் தொடங்கி வைத்தும், அடிக்கல் நாட்டியும், 62,000 க்கும் அதிகமானோருக்கு அரசின் பல்வேறு நலத்திட்ட உதவிகளை வழங்கி 30 நிமிடம் விழாப் பேரூரையாற்றினார்.

பின்னர் மாவட்டத்தைச் சேர்ந்த முக்கிய மானவர்களும், கட்சிப் பிரமுகர்களும், மாண்புமிகு முதலமைச்சர் அவர்களுக்குப் பொன்னாடைகளையும், நினைவுப் பரிசுகளையும் வழங்கினார்கள்.

விழா மேடையிலிருந்து 8 கி.மீ. தூரத்தில் அமைந்திருந்த அரசு விருந்தினர் மாளிகைக்குச் சென்று அடையும் வரை, சாலையின் இருமருங்கும் கூடியிருந்த பொதுமக்களைப் பார்த்துக் கையசைத்த வண்ணமும், அவர்களிடமிருந்த மணுக்களைப் பெற்று கொண்ட வண்ணமும் மாண்புமிகு முதலமைச்சர் அவர்கள் சென்று கொண்டிருந்தார். வழி நெடுகிலும் பலர் மணுக்களைக் கொடுத்ததோடு, பொன்னாடைகளையும் சில இடங்களில் திருக்கோயில் பிரசாதங்களையும் வழங்கினார்கள்.

3 மணி அளவில் அரசு விருந்தினர் மாளிகையை விட்டுக் கிளம்பி காஞ்சிபுரத்தில் அமைந்துள்ள 'அனைத்து மகளிர் காவல் நிலையத்தை' வந்து அடைந்தார். அங்கு காவல் துறை இயக்குநர் திரு.எஸ்.ஸ்ரீபால், உட்பட பல்வேறு அலுவலர்கள் பூச்செண்டு கொடுத்து மாண்புமிகு தமிழக முதலமைச்சர் அவர்களை வரவேற்றார்கள். பின்னர், காவலர்களின்



தமிழகத்தின் சமூக நீதிப் பேர்ராட்ட வரலாற்றில், ஒரு சாதனையைப் படைத்து, மகிழ்ச்சி காணும் நேரம் இது. தமிழகத்தின் 69 சதவிகித இடஒதுக்கீட்டுச் சட்டத்திற்கு, இந்திய அரசியலமைப்பின், முழுமையான பாதுகாப்புக் கிடைத்திட, அரசியலமைப்புச் சட்டத்திற்குத்ததை, நாடாளுமன்றத்தின் மாநிலங்களவையும், மக்களவையும் நிறைவேற்றிக் கொடுத்துள்ளன. ஒட்டுமொத்த

தத் தமிழகமும், குதரகலிக்கக்கூடிய இந்த மகிழ்ச்சியை, சமூக நீதிக்கு வழிகாட்டி, பேரறிஞர் பெருந்தகை அண்ணா அவர்கள் பிறந்த பூமியில் முதன் முதலாக உங்கள் அனைவருடனும், பகிர்ந்து கொள்ளும் வாய்ப்பை, இயற்கையே ஏற்படுத்திக் கொடுத்திருப்பதை எண்ணி, என் மனம் பூரிப்படைகின்றது.

இதய சுத்தியுடன், நான் மேற் கொண்ட சத்திய வேள்வியின்

பலனை, எனது அன்பிற்குரிய தமிழக மக்களுக்கு அர்ப்பணிப்பதில், மகிழ்ச்சி அடைகிறேன். எனது கோரிக்கையை ஏற்று, அரசியலமைப்புச் சட்டத் திருத்தத்திற்கு வழிவகுத்த மாண்புமிகு பாரதப் பிரதமர் திரு பி.வி. நரசிம்மராவ் அவர்களுக்கும், மத்திய அமைச்சரவைக்கும், நாடாளுமன்ற உறுப்பினர்களுக்கும், அனைத்து அரசியல் கட்சித் தலைவர்களுக்கும், என் நெஞ்சார்ந்த நன்றியை, மீன்

அணிவகுப்பு மரியாதையை மாண்புமிகு முதலமைச்சர் அவர்கள் ஏற்றுக் கொண்ட பிறகு, கல்வெட்டைத் திறந்து வைத்து, ரிப்பனை வெட்டி, 'அனைத்து மகளிர் காவல் நிலையத்தை' தொடங்கி வைத்தார். மேலும் குத்துவிளக்கை ஏற்றிய பின்பு, பார்வையாளர்கள் குறிப்பேட்டில் தனது கருத்துக்களைப் பதிவு செய்தார்கள். அக்காவல் நிலையத்தின் பெண் ஆய்வாளரை அழைத்து, தனது அறிவுரைகளையும் ஆலோசனைகளையும் வழங்கினார். பின்னர், மாண்புமிகு முதலமைச்சர் அவர்களுக்குக் காவல் துறையின் சார்பில் நினைவுப் பரிசு ஒன்று வழங்கப்பட்டது. அங்கு குழுமியிருந்த மக்களுக்குத் தனது வணக்கத்தைச் செலுத்தி விட்டு மாண்புமிகு முதலமைச்சர் அவர்கள் காஞ்சி காமகோடிப் பீடத்திற்குச் சென்றார்.

காஞ்சி காமகோடி பீடத்தில் பரமாச்சாரியார் காஞ்சி முனிவர் ஹதாசுவாமி ஸ்ரீசந்திரசேகரேந்திர சரஸ்வதி சுவாமிகள் அவர்களின் சமாதிகுச் சென்றார். அவ்வமயம் நடு பெரியவர் ஸ்ரீவிஜயேந்திர சரஸ்வதி சுவாமிகளும், திருமடத்தைச் சேர்ந்த பல பெரியவர்களும் அந்த இடத்தில் இருந்தார்கள்.

மாண்புமிகு தமிழக முதலமைச்சர் அவர்கள் முறைப்படி சமாதியில் மலர் அஞ்சலி செலுத்தி தனது மரியாதையைத் தெரிவித்துக் கொண்டார். பின்னர் அந்த இடத்தை வலம் வந்த பின்பு காஞ்சி பெரிய சாமி, பாலசாமி இருவரிடமும் பேசினார். மடத்தில் உள்ள பார்வையாளர்கள் புத்தகத்தில் கீழ்க்கண்டவாறு தனது குறிப்பை எழுதினார்.

“I had the great good fortune of being able to pay my reverential homage at the Adhishtanam of the incomparable Mahaswami of Kanchi.”

பின்னர் மேலும் சமாதிகு அருகில் காஞ்சி பெரியவர் உபயோகித்த பொருட்கள் கண்காட்சிக்காக வைக்கப்பட்டிருந்த இடத்திற்குச் சென்று அவற்றையும் பார்வையிட்டார். மடத்தின் சார்பில் புத்தகங்களையும் பிரசாதங்களையும் மாண்புமிகு முதலமைச்சர் அவர்களுக்கு வழங்கினார்கள். மாண்புமிகு முதலமைச்சர் அவர்கள் காஞ்சி மடத்தில் 30 நிமிடங்கள் இருந்தார். பின்னர் ஹெலிகாப்டர் விமான தளத்திற்குச் சென்று ஹெலிகாப்டர் மூலம் மாலை 5.00 மணி அளவில் சென்னை வந்தடைந்தார்.

டும் ஒருமுறை தமிழக மக்களின் சார்பில் உரித்தாக்கிக் கொள் கிறேன்.


கடந்த 22ஆம் தேதியன்று, சிவகாசியில் நடைபெற்ற அரசு விழாவில், நான் பேசும்போது, "அனைத்து அரசியல் கட்சித் தலைவர்களுக்கு, நான் எழுதிய கடிதத்தின் மூலம், அரசியல் சட்டத் திருத்தத்தை மேற் கொள்ளக் கூடிய சாதகமான சூழ்நிலை, நாடாளுமன்றத்தின் உள்ளேயும், வெளியேயும் உருவாகி உள்ளது என்பதையும், இடர்ப்பாடுகள் எத்தனை ஏற்பட்டாலும், அவற்றை எதிர்கொண்டு, நாம் வெற்றி கண்டாக வேண்டும் என்பதையும்

மற்ற மாநிலங்களின் நடுவில், நமது மாநிலத்தின் மதிப்பு, உயர்ந்துள்ளது. நமது தேசிய ஒற்றுமை உணர்வும், ஒருமைப் பாட்டு உணர்வும், மேலும் வலுப்பெற்றுள்ளன. தமிழகம் மென்மேலும் வளர்ச்சியை அடைவதற்கும், பல சாதனைகளைப் புரிவதற்கும், இது ஒரு படிக்கல்வாக அமையும் என்று நான் உறுதியாக நம்புகிறேன்.

இந்திய - வரலாற்றில், ஒரு நிலையான இடத்தைப் பெற்று, தமிழக மக்கள் பெருமையை, என்றென்றும் பறைசாற்றிக் கொண்டிருக்கும், இந்தச் சரித் திரச் சாதனை, நாங்கள் மக்கள்

கயநல எண்ணத்துடன் செயல்படுகின்ற ஆதிக்கச் சக்திகள், என்றைக்குமே தோல்வியடையும் என்பதையும் மக்கள் நலன் ஒன்றையே முன் வைத்து, புனித எண்ணத்துடன் செயல்படுபவர்கள், என்றைக்குமே வெற்றியைப் பெறுவார்கள் என்ற பேருண்மையையும் இந்த நிகழ்ச்சி உலகிற்கு உணர்த்தியுள்ளது.

காஞ்சிபுரம் நகரத்தின், பெருகி வரும் குடிநீர் தேவையைக் கருத்தில் கொண்டு, 18 கோடியே 65 இலட்சம் ரூபாய் செலவில் நிறைவேற்றப் பட்டுள்ள, காஞ்சிபுரக் கூட்டுக் குடிநீர்



மிக உறுதியாகத் தெரிவித்திருந்தேன். அந்த உறுதியின் விளைவாக, நாம் அடைந்த வெற்றிக்குத் தமிழக மக்களின் பேரா தரவும், பேரன்பும் மட்டுமே, உறுதுணையாக இருந்ததை அண்ணி, -என் மனம் பூரிப்பு அடைகின்றது.

இந்த இமாலய வெற்றியால், நமது ஒற்றுமை உணர்வு, மேலும் வலுவடைந்துள்ளது. இந்தியத் துணைக் கண்டத்தில்,

பணியைத் தொடர்ந்து மேற்கொள்ள, ஒரு புதிய எழுச்சியை ஏற்படுத்தியுள்ளது என்றால், அது மிகையாகாது.


சமூக நீதியைக் காப்பாற்ற, நாங்கள் முயற்சிகளை மேற்கொண்டபோது, ஏளனமும், ஏகாடியமும், பேசிய சில ஆதிக்கச் சக்திகள், மக்களால் இன்று தனிமைப்படுத்தப்பட்டு உள்ளார்கள்.

அரசியல் இலாபம் ஒன்றை மட்டும் அடித்தளமாகக் கொண்டு,

திட்டத்தைத் துவக்கி வைத்தால், நான் மன நிறைவு அடைகின்றேன். நாளொன்றுக்கு 22 மில்லியன் லிட்டர் குடிநீர், இந்த நகரத்திற்கு வழங்கப்படும். இன்று சராசரியாக நபர் ஒருவருக்கு ஒரு நாளைக்கு, 35 லிட்டர் வழங்கப்பட்டு வரும் நீரின் அளவு 90 லிட்டராக உயரும் என்பதையும், தற்போதுள்ள 13,000 வீட்டு இணைப்புகள், 28,000 வீட்டு இணைப்புகளாக உயர்த்தி வழங்கப்பட



அனைத்து மகளிர் காவல் நிலையம்
செயல்பாட்டில் எம்.ஜி.ஆர். மேற்கு இடம்பெற்றது



உள்ளன என்பதையும், மிக்க மகிழ்ச்சியுடன் தெரிவித்துக் கொள்கிறேன்.

ஆன்மீகத்திற்கும், கொள்கை அரசியலுக்கும், வழி காட்டிய காஞ்சி மாநகர், பன்னெடுங் காலமாக, ஒரு வளர்ச்சி அடைந்த கிராமமாக மட்டும், தொடர்ந்து காட்சி அளிப்பது என் மனதை உறுத்திய காரணத்தினால் தான், இந்நகருக்கு ஒரு புதிய வடிவத்தை ஏற்படுத்த, வளர்ச்சிப் பணிகளை, ஒரு ஒட்டுமொத்த அளவில் மேற்கொள்ளச் செய்தேன். ஒரு கோடி ரூபாய் செலவில், 20 இலட்சம் ரூபாய் செலவியே 20 இலட்சம் ரூபாய் செலவில், சுகாதார வசதிகள், அங்காடிகள், சேவை நிலையங்கள், நகரின் அழகை மேம்படுத்த, 250 Sodium Vapour விளக்குகள், தார் சாலைகள், தானியங்கி போக்கு வரத்து சிக்னல்கள், 50 இலட்சம் ரூபாய் செலவில், மருத்துவ மனை மேம்பாட்டுப் பணிகள் தமிழ்நாடு வீட்டு வசதி வாரியத்தின் சார்பில், 32 குடியிருப்புக்கள் கட்டும் பணி ஆகியவை ஒட்டுமொத்தமாக, ஏற்படுத்திக் கொடுக்கப்பட்டு வருகின்றன.

இந்த நூற்றாண்டின் இறுதியில், நோயற்ற வாழ்வு, இம்

மாநிலத்தில் உள்ள அனைவருக்கும், வழங்கப்பட வேண்டும் என்பதற்காக, புதிய இடங்களை முனைப்புடன் தீட்டி, செயல்படுத்தி வருகின்ற, உங்கள் அன்புச் சகோதரியின் தலைமையில் அமைந்த, உங்கள் அரசு இந்த மாவட்டத்தின் பின்தங்கிய பகுதிகளான, செய்யூர், பள்ளிப்பட்டு, உத்திரமேரூர், ஆகிய இடங்களில், புதிய மருத்துவமனைக் கட்டடங்களைக் கட்டித் தருவதற்கும் தற்போதுள்ள மருத்துவமனையை மேம்படுத்துவதற்கும் நடவடிக்கை எடுத்துள்ளது என்பதை, மகிழ்ச்சியுடன் தெரிவித்துக்கொள்கிறேன். நெரும்பூர், மற்றும் மேல்கொசவராஜ், மருட்டை ஆகிய இடங்களில், 40 இலட்சம் ரூபாய் செலவில், ஆரம்பச் சுகாதார நிலையக் கட்டடங்களைத் திறந்து வைத்ததில் நான் பெருமகிழ்ச்சி அடைகின்றேன். இப்பகுதி வாழ்மக்களின், பிணி தீர்க்கும் பணியில், இந்த நிலையங்கள், தங்களை முழுமையாக அர்ப்பணித்துக் கொள்ளும் என்று, பரிபூரணமாக நம்புகிறேன்.

‘அனைவருக்கும் வீடு’, என்ற உறுதியான கொள்கையின் அடிப்படையில், செயல் திட்டங்களைத் தீட்டி வருகின்றது, எங்கள் அரசு. அதன் அடிப்படையில், திருவள்ளூர், காஞ்சிபுரம், கும்மிடிப்பூண்டி ஆகிய இடங்களில் 6 கோடியே 75 இலட்சம் ரூபாய் செலவில், கட்டி முடிக்கப்பட்டுள்ள 655 குடியிருப்புகளைத் திறந்து வைத்ததிலும் மதுராந்தகத்தில், 2 கோடி ரூபாய் செலவில் கட்டப்பட உள்ள, 122 குடியிருப்புகளுக்கு அடிக்கல் நாட்டியதிலும் நான் பெருமகிழ்ச்சி அடைகின்றேன்.

சென்னை மாநகரைச் சுற்றியுள்ள, பல்வேறு குடிசைப் பகுதிகளில் வாழ்கின்ற, எனது அன்பிற்குரிய சகோதர சகோதரிகளுக்கு, அடிப்படை வசதிகளை செய்து கொடுப்பதற்காக, உங்கள் சகோதரியின் தலைமையில் அமைந்த இந்த அரசு, தமிழ்நாடு குடிசை மாற்று வாரியத்தின் மூலம், 30 கோடி ரூபாய் செலவில், பல்வேறு திட்டங்களைச் செயல்படுத்த உள்ளது என்பதை, மிக்க மகிழ்ச்சியுடன் தெரிவித்துக் கொள்கிறேன். குறிப்பாக, பள்ளிக் கரணையில், நடைபாதையில் வசிக்கும் 2141 குடும்பங்களுக்கு, தங்கும் இடங்களை ஏற்படுத்தித் தர, 8 கோடி ரூபாய் செலவில்,

மேற்கொள்ளப்பட உள்ள திட்டம், இதுவரை இந்தியத் துணைக் கண்டத்தில், எந்த அரசும் மேற்கொள்ளாத, ஒரு முன்னோடித் திட்டம் ஆகும்.

மாநிலத்தின் வளர்ச்சிக்கு, பெரிய தொழில்களுக்கு ஊக்கம் தருவதோடு, சிறு தொழில்கள் பல்கிப் பெருகவும், எங்கள் அரசு, மிகுந்த ஈடுபாட்டைக் காட்டி வருகின்றது. இம் மாவட்டத்தில் மட்டும், கடந்த 3 ஆண்டுகளில், 30 கோடி ரூபாய் செலவில், அனைத்து

பேட்டையும் 38 கோடி ரூபாய் செலவில் அமைக்க, அடிக்கல் நாட்டியதில், நான் உண்மையில் பெருமகிழ்ச்சி அடைகின்றேன். இந்தத் திட்டங்களின் மூலம், கூடுதலாக, இம்மாவட்டத்திற்கு, 305 தொழிற்கூடங்கள் உண்டாக்கப்படும் 15,000க்கும் மேற்பட்டவர்களுக்கு, நேரடி வேலை வாய்ப்பும் ஒரு இலட்சம் பேருக்கும் அதிகமாக மறைமுக வேலை வாய்ப்பும் கிடைக்கும்.

சென்னை நகருக்குக் குடிநீர் வழங்கும், சோழவரம் ஏரிக்கு,

தன்னை அர்ப்பணித்துக் கொண்டுள்ள, உங்கள் அன்புச் சகோதரியின் அரசு, 2 கோடியே 70 இலட்சம் ரூபாய் செலவில், ஸ்ரீபெரும்புதூர் கூட்டுக் குடிநீர் திட்டத்தைச் செயல்படுத்தியுள்ளது. இத் திட்டத்தினால், 23 வழியோரக் கிராமங்களைச் சேர்ந்த, 15,000 க்கும் மேற்பட்டவர்கள், பயன்பெறுவார்கள். அதேபோலச் செங்கல்பட்டு நகரம், காட்டுப் பாக்கம், புதூர், அச்சிறுப் பாக்கம், கூடுவாஞ்சேரி, மற்றும் 38 கிராமங்களுக்குக் குடிநீர்



வசதிகளுடன், 160 தொழிற்கூடங்கள், தொழில் முனைவோர்களுக்காகக் கட்டிக் கொடுக்கப்பட்டுள்ளன என்பதைப் பெருமிதத்துடன் தெரிவித்துக்கொள்கிறேன். இன்று, தோல் பொருட்களுக்கான தொழிற்பேட்டையை, ஸ்ரீபெரும்புதூரில் உள்ள, திருமுடிவாக்கத்திலும், பெட்ரோ கெமிக்ஸ் பொருட்கள் தயாரிப்பதற்கான தொழிற்பேட்டை, பொன்னேரியில் உள்ள விசுக்ரிலும் தொழில் துறையில், மிகவும் பின் தங்கிய, பள்ளிப்பட்டுப் பகுதியில் உள்ள ஆர்.கே. பேட்டையில், நெசவாளர்களுக்காக ஒரு தொழிற்பேட்டையும்

நீர் வரத்தை அதிகப்படுத்த, கொசுத்தலையார் ஆற்றின் மீது, தாமரைபாக்கத்தில், 3 கோடி ரூபாய் செலவில், அனைக்கட்டு கட்டுவதற்கு அடிக்கல் நாட்டியதில், நான் பெருமகிழ்ச்சி அடைகின்றேன். இத்திட்டத்தின் மூலம், இந்த ஆற்றில் வெள்ளமாகக் கரைபுரண்டு ஓடி, விணாகக் கடலில் கலக்கும் மழை நீர், இனி சோழவரம் ஏரிக்குத் திருப்பி விடப்படும்.

தமிழ்நாட்டில் குக்கிராமங்கள வரை, எல்லாப் பகுதிகளுக்கும், பாதுகாக்கப்பட்ட குடிநீர் வழங்குகின்ற புனிதப் பணியில்,

வழங்குவதற்காக, 6 கோடி ரூபாய் மதிப்பில், பல்வேறு குடிநீர் திட்டங்கள் விரைவில் மேற்கொள்ளப்பட்டு நிறைவேற்றப்படும்போது, இம்மாவட்டத்தின் குடிநீர் தேவை பூர்த்தி அடையும் என்று உறுதியாக நம்புகிறேன்.

ஆதிதிராவிடப் பெருமக்களின் பொருளாதார மற்றும் சமூக மேம்பாட்டிற்கு, வழிவகுக்க அவர்கள் குடியிருக்கின்ற இடத்திற்கு வீட்டுமனைப் பட்டாக்களை உடனே வழங்க வேண்டும் என்று மாவட்ட ஆட்சித் தலைவர்களுக்கு நான் ஆணையிட்டுள்ளேன்.



அதுமட்டுமன்றி, ஆதிதிராவிடர் குடியிருப்புகளுக்கு, 5 அடிப் படை வசதிகளை, 125 கோடி ரூபாய் செலவில் அடுத்த ஆண்டு இறுதிக்குள் போரக் கால அடிப்படையில் செய்து கொடுக்கும் திட்டத்தையும் செயல்படுத்தி வருகிறோம் என்பதை மகிழ்ச்சியுடன் தெரிவித்துக்கொள்கிறேன். இந்த மாவட்டத்தைப் பொறுத்த வரையில், கடந்த மூன்று ஆண்டுகளில் மட்டும் 27,377 ஆதிதிராவிடப் பெருங்குடி மக்களுக்கு, 19 கோடியே 50 இலட்சம் ரூபாய் மதிப்புள்ள வீட்டுமனைப் பட்டாக்கள் வழங்கப்பட்டுள்ளன. மாவட்ட ஆட்சித்தலைவர்களின் மாநாட்டிற்குப் பிறகு, எனது அணையின் பேரில், மேலும் 9500 பேருக்கு, வீட்டுமனைப் பட்டாக்கள், வழங்கப்பட்டுள்ளன என்பதையும், அடுத்த மார்ச் மாத இறுதிக்குள் எஞ்சிய மற்ற அனைவருக்கும் வழங்கப்பட்டு விடும் என்பதையும் பெருமகிழ்ச்சியுடன் தெரிவித்துக் கொள்கிறேன்.

கடந்த 3 ஆண்டுகளில் மட்டும், 9000 தொகுப்பு வீடுகள் 15 கோடியே 50 இலட்சம் ரூபாய்

மதிப்பில் கட்டிக் கொடுக்கப்பட்டுள்ளன. நடப்பு ஆண்டில், 8 கோடியே 60 இலட்சம் ரூபாய் செலவில் 4200 தொகுப்பு வீடுகள் கட்டப்பட உள்ளன என்பதை, மிக்க மகிழ்ச்சியுடன் தெரிவித்துக்கொள்கிறேன்.

இந்தியாவிலேயே தமிழகத்தில் மட்டும்தான், அதுவும் இந்த மாவட்டத்தில் மட்டும்தான், முதன் முறையாக கவின் நாட்டு உதவியுடன், ஒருங்கிணைந்த குழந்தை வளர்ச்சித் திட்டம் அதாவது, SIDA திட்டம் 26 கோடி ரூபாய் செலவில் கடந்த 4 ஆண்டுகளாகச் செயல்படுத்தப்பட்டு என்பதை, அறியும் ஒவ்வொருவரும் மகிழ்ச்சி அடைவார்கள் என்று நம்புகிறேன். இத்திட்டத்தின் செயலாக்கத்தினால், 300 சத்துணவு மையங்கள் கட்டப்பட்டுள்ளன; 580 மையங்கள் பழுது பார்க்கப்பட்டுள்ளன; அங்கள் வாடி மையங்களுக்கு விளையாட்டுச் சாதனங்களும், உபகரணங்களும் வழங்கப்பட்டுள்ளன; குழந்தைகளுக்கு உணவும், எழுத்தறிவற்ற பெண்களுக்கு வாழ்க்கைக் கல்வி பயிற்சியும், இளம்பெண்களுக்கு வேலை வாய்ப்புப் பயிற்சியும், வரு

மானத்தைப் பெருக்குகின்ற பயிற்சிகளும் வழங்கப்பட்டுள்ளன. இத்திட்டம் சீரிய முறையில் செயல்பட்டால் SIDA வின் பாராட்டைப் பெற்றதோடு இரண்டாவது கட்டமாக, 26 கோடி ரூபாய் திட்டத்தைத் தமிழ்நாட்டிற்கே, அதுவும் செங்கல்பட்டு எம்.ஜி.ஆர் மாவட்டத்திற்கே வழங்கி உள்ளது என்பதையும் இந்த நல்ல நேரத்தில் மகிழ்ச்சியுடன் தெரிவித்துக்கொள்கிறேன். இத்திட்டம் புதுக்கோட்டை மற்றும் நீலகிரி ஆகிய மாவட்டங்களக்கும் விரிவுபடுத்தப்பட உள்ளது.

கடற்கரை ஓர கிராமங்களில் வசிக்கும் மீனவர்களின் வாழ்க்கையில் ஏற்படும் சோதனைகளை நன்கு அறிந்திருந்த காரணத்தினால் தான், அவர்களுடைய வாழ்க்கையை மேம்படுத்துவதற்கும், ஆழ்கடலில் இலங்கைக் கப்பற்படையினரின் தாக்குதல்களிலிருந்து அவர்களைக் காப்பாற்றுவதற்கும் தக்க நடவடிக்கைகளை எடுத்து வருகின்றேன். நமது மீனவர்கள், இலங்கை கப்பற்படையினரால் தாக்கப்பட்டபோதெல்லாம், மீனவப் பெருங்குடி மக்களின்

சார்பாக, உரிமைக் குரல் கொடுத்தேன். இதில் சம்பந்தப்பட்ட இலங்கை வேறு ஒரு நாடு என்பதால், ஒரு மாநிலம் என்ன செய்ய முடியும் என்று நாங்கள் கையைக் கட்டிக் கொண்டு வானா இருக்கவில்லை. மாணம் அடைந்தவர்களின் குடும்பங்களுக்குப் புனர் வாழ்வு அளிக்க ஏற்பாடு செய்தோம்; கூட்டுறவுச் சங்கங்களை ஏற்படுத்தி மீனவர்களின் சமூகப் பாதுகாப்பிற்கு வழி வகுத்தோம். மீன்பிடிக்க இயலாத நாங்கு மாதங்களுக்கு, உதவித் தொகை வழங்கும் திட்டத்தையும் செயல்படுத்தி உள்ளோம். வேறொரு புறம் மத்திய அரசுடன் தொடர்ந்து வாதிட்டதால், இன்று இலங்கை அரசுடன், ஒரு ஒப்பந்தம் ஏற்படுத்திக் கொள்கின்ற சூழ்நிலை ஏற்பட்டுள்ளது. தமிழக மீனவர்கள் அமைதியாக மீன்பிடி தொழிலை மேற்கொள்ளத்தான், சேது சமுத்திரம் கால்வாய் திட்டத்தை உடனடியாகக் காலதாமதமின்றி, நிறைவேற்ற வேண்டும் என்று சில தினங்களுக்கு முன்பு நான் மத்திய அரசை மீண்டும் வற்புறுத்திக் கேட்டுக் கொண்டேன். விஞ்ஞானமும், தொழில் நுட்பமும் அசுர கதியில் வளர்ந்து வரு

கின்ற சூழ்நிலையில், இந்தத் திட்டத்தைச் செயல்முறைப்படுத்த, 'தொழில் நுட்பம்' நம்மிடம் இல்லை என்ற கருத்தை நிச்சயமாக மறு ஆய்வு செய்ய வேண்டிய நேரமும் வந்துவிட்டது. மத்திய அரசு தயக்கமின்றி விரைவாக இத்திட்டத்திற்கு ஒப்புதல் அளித்து விரைவில் பணியை மேற்கொள்ள வேண்டும் எனத் தமிழக மக்கள் சார்பாக மீண்டும் மீண்டும் கேட்டுக் கொள்கிறேன்.

மீனவர்களின் நலன் கருதி திருச்சினாங்குப்பம் கிராமத்தில், 2 கோடியே 37 இலட்சம் ரூபாய் செலவில், 492 குடியிருப்புகள் கட்டி, மீனவப் பெருங்குடி மக்களுக்கு இலவச மாக வழங்கப்படும் என்பதையும், 350 மீனவர்களுக்கு Out board Motor கள் வழங்கப்படும் என்பதையும், பெரும்கிழ்ச்சியுடன் தெரிவித்துக்கொள்கிறேன்.

திருவள்ளூர் அருகில் உள்ள காக்கசூரில், 5 கோடி ரூபாய் செலவில் ஒரு துணை மீன் நிலையமும், பெரியபாளையத்தில் உள்ள துணை மீன் நிலையத்தை, 3 கோடியே 32 இலட்சம் ரூபாய் செலவில் மேம்படுத்தவும், கும்மிடிப்பூண்டி சிப்காட் வளாகத்தில் இரண்டாவது துணை மீன் நிலையத்தையும், காஞ்சிபுரம் நகரத்தில் ஒரு துணை மீன் நிலையத்தையும் அமைப்பதற்கு, அடிக்கல் நாட்டியுள்ளேன். இத்திட்டங்களின் மூலம் மேம்பட்ட மின்சார வசதி கிடைப்பதோடு, புதிய தொழில் இணைப்புகளும் வீட்டு இணைப்புகளும் வழங்கப்படும் என்பதை மிக்க கொழ்ச்சியுடன் தெரிவித்துக் கொள்கிறேன்.

கொசல்தலையார்- புத்தூர் சாலையில், 1 கோடியே 20 இலட்சம் ரூபாய் செலவில்,

பழைய பாலத்தை இடித்து, ஆரணி ஆற்றின் குறுக்கே புதிய பாலத்தைக் கட்டுவதற்கும் அடிக்கல் நாட்டியுள்ளேன். இந்தப் புதிய பாலம், பெரியபாளையம் கிராம மக்களும், கற்றுலாப் பயணிகளும், ஆரணி ஆற்றை எளிதில் கடக்க உதவியாக விளங்கும் என்பதில் ஐயமில்லை.

அதேபோல, 1993ஆம் ஆண்டு நவம்பர் மாத வெள்ளத்தால் காரனோடை அருகே கோழ்வரம் ஆற்றின் குறுக்கே உள்ள பாலத்தின் 3 கண்கள் அடித்துச் செல்லப்பட்டதை சீர் செய்ய, உடனடியாக ஒன்றரைக் கோடி ரூபாய் செலவில் Bailey பாலம் ஒன்று மின்னல் வேகத்தில் கட்டி முடிக்கப்பட்டது. எளிதும், இப்பிரச்சினைக்கு நிரந்தரத் தீர்வு காண தற்போது உள்ள பாலத்தின் மேற்புறத்தில் ஒரு புதிய பாலத்தை, 9 கோடியே 37 இலட்சம் ரூபாய் செலவில் கட்டுவதற்கான செயற்குறிப்பு மத்திய அரசின் ஒப்புதலுக்கு அனுப்பி வைக்கப்பட்டுள்ளது என்பதையும், விரைவில் இப்பணி மேற்கொள்ளப்படும் என்பதையும் தெரிவித்துக்கொள்கிறேன்.

ஒரு நாடும் ஒரு சமுதாயமும் வளர்ச்சி அடையும்போது அதன் அங்கத்தினர்கள் ஒவ்வொருவருக்கும் அந்த வளர்ச்சியின் பயன்கள் சென்றடைய வேண்டும் என்கின்ற ஒரு உந்துதலின் காரணமாகத்தான், ஒவ்வொரு மாவட்டத்திற்கும் நான் சென்று வரும் போது ஆயிரக்கணக்கானவர்களுக்கு அரசின் பல்வேறு நலத்திட்டங்களின் கீழ் தனிப்பட்ட உதவிகளை வழங்கி, அவர்களின் தனி வாழ்க்கை மேம்பாட்டிற்கு வழி வகுத்து வருகின்றேன். இந்தத் தனி நபர் வாழ்க்கை மேம்பாட்டு உதவிகள், இறுதியில், சமுதாயத்தின் ஒட்டுமொத்த

* பகைவனால் ஏற்படும் தீமையைவிட, அடக்கம் இல்லாத மனமே ஒருவனுக்குப் பெரிதும் தீமை தரக்கூடியது ஆகும்.

புத்தூர்

வளர்ச்சிக்கு வழி வகுத்து வருவதையும், கண்கூடாகக் கண்டு வருகிறேன்.

அந்த வகையில், பரந்து விரிந்த இம்மாவட்டத்து வாழ் மக்கள், 62,000க்கும் மேற்பட்ட வர்களுக்கு, அரசின் பல்வேறு நலத்திட்ட உதவிகள் இன்று, இங்கே வழங்கப்பட்டு உள்ளன. பயனாளிகள் ஒவ்வொருவருக்கும் இந்த உதவிகளை, நாளே நேரிடையாக வழங்க வேண்டும் என்று விரும்பினாலும், நேரத்தின் அருமையைக் கருதி, பயனாளிகளில் ஒரு சிலருக்கு மட்டும் இந்த மேடையில் எளது கரங்களால் வழங்க உள்ளேன். மற்ற அனைவருக்கும், மாண்புமிகு அமைச்சர் பெருமக்களும், அரசு அலுவலர்களும் பயனாளிகள் அமர்ந்திருக்கும் இடத்திற்குச் சென்று அரசின் நலத்திட்ட உதவிகளை வழங்குவார்கள் என்பதைத் தெரிவித்துக்கொள்கிறேன்.

அரசின் உதவிகளை ஒரு ஆதாரமாகக் கொண்டு, இன்று உதவிகளைப் பெறுகின்ற பயனாளிகள் வாழ்க்கையில் முன்னேற்றம் அடைய வேண்டும் என்ற எனது பேரவாவினையும், வாழ்த்துக்களையும், ஒருங்கே தெரிவித்துக்கொள்கிறேன்.

காலத்தின் தேவைகளும், பொதுமக்களின் எதிர்பார்ப்புகளும், தமிழகக் காவல் துறையின் பணிச்சுமையையும், சவால்களையும், அதிகரித்துள்ள சூழ்நிலையில், அந்தக் காவல் துறையை நவீனமயமாக்கி, மக்கள் போற்றுகின்ற ஒரு இயக்கமாக மாற்றுவதில், உங்கள் அன்புச் சகோதரியாகிய நான் காட்டி வருகின்ற ஈடுபாட்டை நீங்கள் நன்கு அறிவிக்கள். காவல் துறையின் கடுமையான பணிகளை மேற்கொள்ள வேண்டிய சூழ்நிலையில், தங்களது பணிகளில் மனச்

நம்பிக்கை உண்டானால் வெற்றியும் உண்டு. அந்த நம்பிக்கையின் முக்கிய இலட்சியம் விடாமுயற்சி.

—மகாகவி பாரதியார்

சோர்வு அடையாமல் இருக்கவும், சமுதாயத்தில் தங்களுக்குரிய அந்தஸ்தை பெறுவதற்கும், பொதுமக்களும் ஒத்துழைப்புத் தரவேண்டும் என்று இந்த நேரத்தில் கேட்டுக்கொள்கிறேன்.

சமுதாயத்தில் சரிபாதியாக விளங்கும் மகளிருக்கு எதிராக இழைக்கப்படும் பல்வேறு சமுதாயக் கொடுமைகளிலிருந்து அவர்களைக் காப்பாற்றுகின்ற மாபெரும் பொறுப்பும், கடமையும் காவல் துறையினருக்கு இன்று மிக அதிகமாகவே உள்ளது. மாவட்டந்தோறும் அமைக்கப்பட்டு வரும் அனைத்து மகளிர் காவல் நிலையங்கள், மகளிருக்கு எதிராக இழைக்கப்படும் வரதட்சணைக் கொடுமை, வன்முறை, பலாத்காரம், ஆடிப்படை உரிமைகள் பறிப்பு, போன்றவைகளிலிருந்து காப்பாற்றி, தக்க நீதியினைப் பெற்றுத் தர ஒரு சமுதாய உணர்வோடு சேவை புரிந்து வருவதைப் போற்றி, பன்னாட்டுச் சர்வதேச நிறுவனங்கள் கூட தங்களது பாராட்டுதல்களைத் தெரிவித்துள்ளன வருவதை நினைத்துப் பார்க்கும்போது என் மனம் மகிழ்ச்சி அடைகின்றது.

தமிழ்ச் சமுதாயத்தில், பெண்கள் வாழ்க்கையில், ஒரு மறுமலர்ச்சியை ஏற்படுத்துவதற்கு, நான் எடுத்து வரும் பல்வேறு முயற்சிகளில், ஒவ்வொன்றும் வெற்றி பெற்று வருகின்றது என்பதற்கு இதுவும் ஒரு சான்று. காவல் துறை மேற்கு மாவட்டத்தின் சார்பில், அனைத்து மகளிர்

காவல் நிலையம் ஒன்றை, இன்று மதியம், காஞ்சிபுரத்தில் திறந்துவைக்க உள்ளேன் என்பதையும், கிழக்கு மாவட்டத்திற்கு ஆயுடையில் ஒரு அனைத்து மகளிர் காவல் நிலையம் விரைவில் செயல்படத் துவங்கும் என்பதையும், பெரு மகிழ்ச்சியுடன் தெரிவித்துக் கொள்கிறேன்.

சீரோடும், சிறப்போடும் நடைபெற்றுக் கொண்டிருக்கும் இந்த விழாவிற்கு அனைத்து ஏற்பாடுகளையும், செய்த மாண்புமிகு கூட்டுறவுத் துறை அமைச்சர், அன்புச் சகோதரர், திரு கா.ப. பட்டாபிராமன் அவர்களுக்கும், அவருக்கு உறுதுணையாக உதவிய மாண்புமிகு பொதுக் வரத்துத்துறை அமைச்சர், அன்புச் சகோதரர், திரு கே.ஏ. செங்கோட்டையன் அவர்களுக்கும், மாண்புமிகு பொதுப் பணித்துறை அமைச்சர், அன்புச் சகோதரர், திரு எஸ். கண்ணப்பன் அவர்களுக்கும், அரசு அலுவலர்களுக்கும், காவல் துறை அலுவலர்களுக்கும் எனது பாராட்டுதல்களையும், நெஞ்சார்ந்த நன்றியையும் தெரிவித்துக்கொள்கிறேன்.

என்னைக் காண்பதற்காகவும், எனது உரையைக் கேட்பதற்காகவும், இங்கே குழுமியுள்ள உங்கள் அனைவருக்கும் எனது நெஞ்சார்ந்த நன்றியைத் தெரிவித்து, இம்மாவட்டத்து மக்கள் அனைவரும், எல்லா நலன்களையும், வளங்களையும், பெற்று சீரோடும், சிறப்போடும் வாழ வேண்டும் என்ற எனது நெஞ்சத்து நல்வாழ்த்துக்களைத் உரித்தாக்கிக் கொள்கிறேன்.



“நல்லவர்களுக்கு நண்பனாகவும்

தீயவர்களுக்குச்

சிம்ம சொப்பனமாகவும்

தமிழகக் காவல்துறை விளங்கும்!”


2.9.1994 அன்று ஈரோட்டில் நடைபெற்ற அரசு விழாவில் மாண்புமிகு தமிழக முதலமைச்சர் அவர்கள் ஆற்றிய உரை

சமூக நீதியைப் பாதுகாக்க, நான் மேற்கொண்ட சத்திய வேள்விக்குக் கிடைத்த, மாபெரும் வெற்றியின் மகிழ்ச்சியை, எனது அன்பிற்குரிய மக்களுடன் பகிர்ந்து கொள்கின்ற முதல் வாய்ப்பு, பேரறிஞர் பெருந்தகை அண்ணா அவர்கள் அவதரித்து புரட்சித்தலைவர் எம்.ஜி.ஆர். பெயர் தாங்கிய

செங்கை மாவட்டத்தைச் சேர்ந்த காஞ்சி பூமியில் கிடைத்தது. அதைத் தொடர்ந்து, பகுத்தறிவுப் பகலவன், திராவிட இயக்கத்தின் விடிவெள்ளி, தந்தை பெரியார் அவர்கள் அவதரித்த, இந்தப் புண்ணிய பூமியில், அத்தகைய வாய்ப்பு, இரண்டாவது முறையாக, இயற்கை எனக்கு அளித்து

இருப்பதை எண்ணி, நான் மனமகிழ்ச்சி அடைகின்றேன்.

பெரியாரின் கொள்கைகளைக் கேடயமாகவும்; அண்ணாவின் இலட்சியங்களை அரசனாகவும்; புரட்சித் தலைவர் எம்.ஜி.ஆரின் துணிவினைப் போர்வாளாகவும் கொண்டு; நான் மக்கள் பணி ஆற்றி



வருகின்ற காரணத்தால்தான், அண்ணா பிறந்த இடத்தைத் தொடர்ந்து பெரியார் அவ தரித்த மண்ணிலும், இந்த வெற்றிப் பெருமிதத்தைத் தமிழக மக்களோடு பகிர்ந்து கொள்கின்ற நல்வாய்ப்பை, இயற்கையே எனக்கு ஏற்படுத்திக் கொடுத்திருக்கின்றது என்று, நான் கருதுகிறேன். “மக்கள் பணியே மகேசன் பணி” என்ற உணர்வினை, நமது ஊனிலும், உணர்விலும், ஊட்டி வளர்த்த, திராவிட இயக்கத் தலைவர்களின் அருளும், ஆசியும், நமக்கு என்றென்றைக்கும் உண்டு என்பதையும், இந்த நிகழ்ச்சி எடுத்துக்காட்டுகின்றது என்றால், அது மிகையாகாது.

இந்தக் கொங்கு மண்டலம் வீரத்தின் விளைவிடும்; விவேகத்தின் இருப்பிடம். ஆங்கிலேயர்களின் ஏகாதிபத்தியத்தையும், அன்று அரசாண்டவர்களின் அடக்கு முறைகளையும், எதிர்த்துப் போராடிய தீரன் சின்னமலை வாழ்ந்து, மடிந்த பூமி இது. மூட நம்பிக்கைகளில் உழன்றுகொண்டிருந்த தமிழ்ச் சமுதாயத்தைத் தன் உரத்த குரலால் தட்டி எழுப்பி, ஒரு

விழிப்புணர்ச்சிப் பாதையில் நடைபோட வைத்த, தந்தை பெரியாரை நமக்கு ஈந்த மன்ன.

18 ஆம் நூற்றாண்டில் கொங்கு நாடு, மைசூர் கல்தான்களின் கொடுங்கோல் ஆட்சியில், அல்லலுற்ற போது, அடிமை விலங்கை உடைத்தெறிய, தனது உயிரைப் பணயம் வைத்தவர், தீரன் சின்னமலை. ஆங்கிலேயரின் அதிகாரத்தை எதிர்த்து நின்று, கோட்டை ஒன்றைக் கட்டி, அதில் கொங்கு நாட்டு இளைஞர்களுக்குப் போர்ப் பயிற்சியையும் கொடுத்த மாவீரன், இந்தத் தீரன் சின்னமலை.

மனம் போன போக்கில் மைசூர் மன்னன், வரி வசூல் செய்ததைக் கண்டித்து, தண்டல் காரரின் கையில் இருந்த, வரி வசூல் பணத்தைப் பறித்துக் கொண்டவர் தீர்த்தகிரி என்ற இந்தத் தீரன் சின்னமலை. ஆட்சியாளர்களிடம் என்ன பதில் சொல்வது என்று, தண்டல் காரன் திசைத்தப்போது, “சென்லி மலைக்கும், சிவன் மலைக்கும் இடையில், ஒரு சின்னமலை வாங்கிக்கொண்டான், என்று

போய்ச் சொல்” என்று, வீரத்துடன் சின்னமலை, அவனை விரட்டியடித்த வரலாறு, என்றென்றும் அவர் புகழைப் பறைசாற்றிக் கொண்டிருக்கும். வீரத்தால் வெல்ல முடியாத அந்த மாவீரனை, சூழ்ச்சி செய்து, சிறை பிடித்து தூக்கி லிட்டார்கள்.

அதே அஞ்சாநெஞ்சமும்; சமுதாயத்தின் வளர்ச்சிக்கு முட்டுக் கட்டையாக இருந்த, மூட நம்பிக்கைகளையும், பழக்க வழக்கங்களையும், தைரியமாகச் சுட்டிக் காட்டும் மன உறுதியும்; பெண்களின் முன்னேற்றத்தின் தடைக் கற்களைத் தகர்த்தெறி கின்ற துணிவும்; பெரியாருக்குத் தவிர, வேறு யாருக்கும் இருந்த தில்லை. இந்த 20 ஆம் நூற்றாண்டின், ஈடு இணையற்ற, சமூக சீர்திருத்தவாத அவர் என்பதை, என்னால் ஆணித்தரமாகச் சொல்ல முடியும்.

அச்சம் என்ற சொல், பெரியாரின் அகராதியில் இருந்தது இல்லை. 1953 ஆம் ஆண்டு, ஒரு வழக்கிலே கைது செய்யப்பட்ட நீதிமன்றத்தின் முன் நிறுத்தப் பட்டபோது; பெரியார் சொன்ன வார்த்தைகள்- நம் நெஞ்சுக்கு இன்றும், உரம் கொடுத்துக் கொண்டிருக்கிறது என்றால், அது மிகையாகாது. பெரியார் அவர்களிடம், அவர் மீது சாட்டப்பட்ட குற்றச் சாட்டுகளுக்கு, விளக்கம் கேட்டார் அந்த நீதிபதி. அதற்குப் பெரியார், “எத்தகைய ஓர் உயர்த்தப் பச்சுத் தண்டனையை வழங்கினால், இங்கே இருக்கின்ற அரசு வழக்கறிஞர், மகிழ்ச்சி அடைவாரோ; எத்தகைய தண்டனையை வழங்கினால், அரசாங்கம் மகிழ்ச்சி அடையுமோ, அந்தத் தண்டனையை வழங்குங்கள். என்னைப் பொறுத்த வரையில், எனது மனம் சரி என்று ஏற்றுக் கொண்டதை, நான் துணி

வுடன் செய்துள்ளேன்”, என்று கூறினார்.

அவர் பிறந்த இந்தப் பூமியில், நலிவடைந்த, பிற்படுத்தப்பட்ட சமுதாய மக்களுக்கு, சமூக நீதியை, அவரது வழியிலேயே, நான் பெற்றுத் தருகின்ற வாய்ப்புக் கிடைத்ததை எண்ணிப் பார்க்கும்போது, எனது மகிழ்ச்சி இரட்டிப்பாகின்றது.

அந்தப் பெரியாரின் கனவுகளை நனவாக்கிக் கொண்டிருக்கும் உங்கள் அன்புச் சகோதரி, இம்மாவட்டத்திற்கு, 432 கோடி ரூபாய் மதிப்புள்ள திட்டங்களுடன், உங்களைக் காண வந்துள்ளேன். இன்று, 283 கோடி ரூபாய் செலவில், ஏற்கெனவே முடிவடைந்த திட்டங்களைத் திறந்து வைத்ததிலும்; 117 கோடி ரூபாய் மதிப்பில், புதிய திட்டங்களுக்கு அடிக்கல் நாட்டியதிலும்; நான் பெரு மகிழ்ச்சியும், பேருவகையும் அடைகின்றேன். 54,000 க்கும் மேற்பட்ட, என் அன்பிற்குரிய இம்மாவட்ட வாழ் மக்களுக்கு, 33 கோடி ரூபாய் செலவில், அரசின் பல்வேறு நலத்திட்ட உதவிகளை, இதே விழா மேடையில் வழங்க உள்ளதையும் எண்ணி, நான் மகிழ்ச்சி அடைகின்றேன்.

பெரும்பான்மையாக, கிராமங்களைத் தன்னகத்தே கொண்ட இம் மாவட்டத்தில், இன்றளவும், விவசாயத் தொழிலும், நெசவுத் தொழிலும், மிக அதிக அளவில் இருந்து வருகின்றன. இம்மாவட்டத்தின் நிலத்தடி நீர் ஆதாரத்தை மேம்படுத்துவதற்காகவும்; ஊரக விவசாயிகளுக்கு வேலை வாய்ப்பை ஏற்படுத்திக் கொடுக்கவும்; கடந்த மூன்றாண்டுகளில் மட்டும், 2 கோடியே 64 இலட்சம் ரூபாய் செலவில், 174 கசிவுநீர்க்குட்டைகள் அமைக்கப்பட்டுள்ளன. இந்த ஆண்டு, ஒரு கோடியே 14 இலட்சம் ரூபாய்

செலவில் மேலும் 86 கசிவுநீர்க்குட்டைகள், அமைக்கப்படும் என்பதை, மிக்க மகிழ்ச்சியுடன் தெரிவித்துக் கொள்கிறேன்.

பல்வேறு ஆற்றுப் பாசனத் திட்டங்கள் அமைந்துள்ள இம்மாவட்டத்தில், உங்கள் அன்புச் சகோதரியின் தலைமையில் அமைந்த இந்த அரசு; உங்கள் அரசு; பரம்பிக்குளம் ஆழியார் திட்டத்திகீழ், நான்காம் மண்டலத்தை ஏற்படுத்தி, 50,000 ஏக்கருக்கும் மேற்பட்ட, கூடுதல் நிலப்பரப்பிற்குப் பாசன வச

களின் ஆட்சியில்தான் மேற்கொள்ளப்பட்டன. கால்வாய்கள் வெட்டி முடிக்கப்பட்ட பின்பும் பாசன நீர் வழங்க இயலாத சூழ்நிலையில், இத்திட்டத்தின் பயன்கள் மக்களுக்குச் சென்றடையவில்லை.

உங்கள் அன்புச் சகோதரியின் ஆட்சி, தமிழகத்தில் மலர்ந்த பின்புதான், 30 ஆண்டுகளுக்கு மேலாகப் பல போராட்டங்களைச் சந்தித்த இந்தத் திட்டம், இப்பகுதி வாழ் மக்களின் மனம்



தியை ஏற்படுத்திக் கொடுத்துள்ளது என்பதை, நீங்கள் நன்கு அறிவீர்கள்.

பரம்பிக்குளம் ஆழியார் திட்டத்திகீழ், ஏற்படுத்தப்பட்ட, இந்த நான்காவது மண்டலத் திற்கென, ஒரு தனி வரலாறே இருப்பதை, இம்மாவட்டத்து மக்கள் நன்கு அறிவார்கள். இந்த நான்காவது மண்டலம் ஏற்படுத்தப்படவேண்டும் என்று, 1962ஆம் ஆண்டிலேயே ஒரு போராட்டம் நடந்தது. ஆனால் இந்தத் திட்டத்திற்கான ஆயத்த நடவடிக்கைகள், நமது இதய தெய்வம் புரட்சித் தலைவர் எம்.ஜி.ஆர் அவர்

குளிரும் வண்ணம், நிறைவேற்றப்பட்டது என்பதைப் பெருமித்துடன் தெரிவித்துக் கொள்கிறேன். எத்தனை இடர்ப்பாடுகள் வந்தாலும், அவற்றை எல்லாம் சமாளித்து, இதற்கென ஒரு தனிச் சட்டத்தையே கொண்டு வந்து நிறைவேற்றினோம்.

1962 ல் இப்பகுதி வாழ் மக்கள் கண்ட கனவை, 1994 ல் நனவாக்கி, இத்திட்டத்தை இங்கு வாழும் மக்களின், நல்வாழ்வு விற்காக அர்ப்பணித்ததில் நான் மகிழ்ச்சியும், பெருமிதமும் அடைகின்றேன்.



இவர்தான் பெரியார்

பெரியாருடன் இணைந்து பணியாற்றியவர் பற்பலர் ஆயினும், மற்ற பலரையும்விட, அவருடன் இடைவிடாது இருந்திருக்கும் வாய்ப்பினைப் பெற்றிருந்தவள் நான். அந்த நாட்கள் எனக்கு மிகவும் இனிமையான நாட்கள். இன்றும் அவைகளை நினைவிற் கொண்டுவுரும் போது இனிமை பெறுகிறேன்.

-அறிஞர் அண்ணா

(செப்டம்பர் 17, தந்தை பெரியார் பிறந்த நாள்)

கீழ்பவானி வாய்க்கால் திட்டத்தில், கரைகள் மற்றும் கட்டுமானங்கள், வலுவழிந்து உள்ளதால், அவற்றைச் சீரமைக்க வேண்டும் என்கின்ற கோரிக்கை அப்பகுதி வாழ் மக்களிடம் இருப்பதை, நான் நன்கு அறிவேன். இந்த வாய்க்கால் திட்டங்களைச் சீரமைக்கும் பணிக்காக, 35 கோடி ரூபாய் செலவில், திட்டம் ஒன்று தீட்டப்பட்டு, உலக வங்கியின் ஒப்புதலுக்கு, அனுப்பி வைக்கப்பட்டுள்ளது. ஒப்புதலும், நிதி ஒதுக்கீடும் கிடைத்த பின்னர், கீழ் பவானி வாய்க்கால் திட்டத்தில் உள்ள, பிரதான கால்வாய்களையும், இதர கால்வாய்களையும், புதுப் பிக்கும் பணி, மிக விரைவில்

மேற்கொள்ளப்படும் என்பதை, மிக்க மகிழ்ச்சியுடன் தெரிவித்துக்கொள்கிறேன்.

பெருந்துறையில், 3,000 ஏக்கர் நிலப்பரப்பில், 250 கோடி ரூபாய் செலவில், ஒரு மிகப் பெரிய தொழிற்பேட்டையை நிறுவுவதற்கு, இன்று நான் அடிக்கல் நாட்டியதில், பெரு மகிழ்ச்சி அடைகிறேன். ஆசிய கண்டத்திலேயே மிகப் பெரிய தொழிற்பேட்டையாக அமைய உள்ள, இந்தத் தொழிற்பேட்டை; இம்மாவட்டத்து வளர்ச்சிக்குப் பல வகையிலும் உறுதுணையாக விளங்கும் என்பதில், எனக்குப் பூரண நம்பிக்கை இருக்கிறது. முதல் கட்டமாக 500 ஏக்கர் நிலப்பரப்பில்

100 கோடி ரூபாய் செலவில், ஜவுளி வளாகம் 'Multi-purpose Textile Complex' ஒன்று திருப்பூர் பின்னலாடை ஏற்றுமதி சங்கத்தால், அமைக்கப்பட உள்ளது. அதன் ஒருபகுதியாக, 13 கோடி ரூபாய் செலவில், ஒரு குடிநீர் திட்டத்திற்கும், இன்று நான் அடிக்கல் நாட்டியுள்ளேன். இந்த வளாகத்தில் பணியாற்று கின்ற ஊழியர்களுக்கும், தொழிலாளர்களுக்கும், 20 கோடி ரூபாய் செலவில், குடியிருப்புகள் கட்டித் தரப்படும் என்பதையும் மகிழ்ச்சியுடன் தெரிவித்துக் கொள்கிறேன்.

ஈரோடு வட்டம், நஞ்சை ஊத்துக்குளியில், 5 கோடி ரூபாய் செலவில், ஒரு தொழிற்பேட்டையையும்; காங்கேயம் அருகில், ராசாத்தாவலசில், 17 கோடியே 50 இலட்சம் ரூபாய் செலவில், ஒரு தொழிற்பேட்டையையும் அமைப்பதற்கு, அடிக்கல் நாட்டியதில், நான் பெருமகிழ்ச்சி அடைகின்றேன்.

இம்மாவட்டத்தில் தற்போது, 5 இலட்சம் மின் இணைப்புகள் வழங்கப்பட்டுள்ளன. கடந்த 3 ஆண்டுகளில் மட்டும், உங்கள் அன்புச் சகோதரியின் ஆட்சியில், 56,000 மின் இணைப்புகள் கொடுக்கப்பட்டுள்ளன என்பதை, மிக்க மகிழ்ச்சியுடன் தெரிவித்துக் கொள்கிறேன். இம்மாவட்டத்தின் மின் தேவையைப் பூர்த்தி செய்வதற்கும்; சீரான மின்சார விநியோகத்திற்கும், 16 கோடி ரூபாய் செலவில், 3 துணை மின் நிலையங்கள் இன்று முதல் செயல்படுத்தவங்கும் என்பதையும், மேலும் 5 துணை மின் நிலையங்கள் அமைக்கப்பட உள்ளன என்பதையும், மிக்க மகிழ்ச்சியுடன் தெரிவித்துக் கொள்கிறேன். இம்மாவட்டத்தைப் பொருத்த வரையில், இந்த நிதி ஆண்டிற்குள், எல்லா ஆதி திராவிட குடியிருப்புகளுக்கும், மின்

இணைப்பு வழங்கப்பட்டாக வேண்டும் என்று ஆணையிட்டுள்ளேன். எனவே, 3,337 குடியிருப்புகளுக்கும், வெகு விரையில், மின் இணைப்பு வழங்கப்பட்டு விரும் என்பதைப் பெருமித்துடன் தெரிவித்துக் கொள்கிறேன்.

ஊரகப் பொருளாதார வளர்ச்சிக்கு, உறுதுணையாக விளங்கும் சாலை மேம்பாட்டிற்கு, எங்கள் அரசு தனி முக்கியத்துவத்தைக் கொடுத்துவருகிறது. கடந்த மூன்று ஆண்டுகளில், இம்மாவட்டத்தில் பல்வேறு சாலை மேம்பாட்டுப் பணிகள், 5 கோடியே 40 இலட்சம் ரூபாய் செலவில், மேற்கொள்ளப்பட்டுள்ளன. இந்த ஆண்டு 70 கிலோ மீட்டர் சாலைகளை மேம்படுத்துவதற்கு, 2 கோடியே 81 இலட்சம் ரூபாய், செலவிடப்படும் என்பதைத் தெரிவிப்பதில், மகிழ்ச்சி அடைகின்றேன்.

ஊரக சாலைகள் அமைக்கப்பட்டவுடன், குக்கிராமங்களுக்கும் போக்குவரத்து வசதிகளை, ஏற்படுத்திக் கொடுப்பதில், கண்ணும் கருத்துமாகச் செயல்பட்டு வருகிறது, உங்கள்

அன்புச் சகோதரியின் தலைமையில் இயங்கும் உங்கள் அரசு.

எனவே தான், போக்குவரத்துத் துறையில் மாபெரும் சாதனைகளை, அகில இந்திய அளவில் நிகழ்த்திக் கொண்டு வருகின்றோம் என்று சொன்னால், அது மிகையாகாது. இந்த மாவட்டத்தில் அமைந்துள்ள ஜீவா போக்குவரத்துக் கழகம், கடந்த 3 ஆண்டுகளில், 84 புதிய வழித் தடங்களை இயக்கி உள்ளது 224 பழைய பேருந்துகளை மாற்றி, புதிய பேருந்துகளைப் பெற்றுள்ளது. இன்று, மேலும் 25 புதிய வழித் தடங்களைத் துவக்கி வைத்ததிலும்; பழைய பேருந்துகளுக்குப் பதிலாக, 120 புதிய பேருந்துகளை வாங்கி வழங்கியதிலும்; நான் பெருமகிழ்ச்சி அடைகின்றேன். இப்போக்குவரத்துக் கழக ஊழியர்களுக்கு, 3 கோடியே 15 இலட்சம் ரூபாய் செலவில், 262 குடியிருப்புகள் கட்டித் தரப்பட்டுள்ளன என்பதையும், மிக்க மகிழ்ச்சியுடன் தெரிவித்துக் கொள்கிறேன். இம்மாவட்டத்தின், கூட்டுறவு பால் உற்பத்தியாளர்கள் ஒன்றி

யம், தற்போது 10 டன் பால் பவுடர் செய்யும் தொழிற்சாலையை மட்டுமே, இயக்கி வருகின்றது. இந்த ஒன்றியத்திலிருந்து கிடைக்கின்ற பாலின் அளவு, நாளுக்கு நாள் பெருகி வருவதைக் கருத்தில் கொண்டு, 30 டன் பால் பவுடர், உற்பத்தி செய்யும் தொழிற்சாலையை, 8 கோடி ரூபாய் செலவில் இன்று நான் துவக்கிவைத்துள்ளேன் என்பதை, மிக்க மன நிறைவுடன் தெரிவித்துக் கொள்கிறேன்.

உங்கள் பேரன்புடனும், பேராதரவுடனும், நான் ஆட்சிக் கட்டடவில் அமர்வதற்கு முன்பு, தமிழகத்தின் பல்வேறு பகுதிகளில் பயணம் செய்தபோது, எனது அன்பிற்குரிய தாய்மார் களும், சகோதரிகளும், ஒரு குடும் குடிநீருக்காகப் பல மைல் தூரம் நடந்து செல்வதைக் கண்டபோது, என் நெஞ்சும் கனமாமனது. என் அன்பிற்குரிய சகோதரிகளின் கண்ணீரைத் துடைக்க, பாதுகாக்கப்பட்ட குடிநீரை, அனைத்துக் கிராமங்களுக்கும் வழங்கச் செய்வதே, எனது தலையாய கடமை என்று, ஒரு சபதத்தை ஏற



கெனவே மேற்கொண்டேன். அதன் வெளிப்பாடாக, கடந்த 3 ஆண்டுகளில், மாநிலம் முழுவதும், பல்வேறு குடிநீர் திட்டங்களைப் பல கோடி ரூபாய் செலவில், செயல்படுத்தி உள்ளோம். இம்மாவட்டத்தைப் பொருத்த வரையிலும், கடந்த 3 ஆண்டுகளில் மட்டும், 21 கோடி ரூபாய் செலவில், 856 பாதுகாக்கப்பட்ட குடிநீர் திட்டங்கள், செயல்படுத்தப்பட்டு உள்ளன. இன்று, 7 கோடியே 73 இலட்சம் ரூபாய் செலவில், 59 குடிநீர்திட்டங்களைத் துவக்கி வைத்துள்ளேன். மேலும், 12 கோடியே 52 இலட்சம் ரூபாய் செலவில், 32 புதிய குடிநீர்திட்டங்களுக்கு, அடிக்கல் நாட்டியுள்ளேன்.

சென்னிமலை பேரூராட்சிக்கு, பாதுகாக்கப்பட்ட குடிநீரை வழங்குவதற்கு, 5 கோடியே 50 இலட்சம் ரூபாய் செலவில், ஒரு திட்டம் தீட்டப்பட்டு, அது அரசின் பரிசீலனையில் உள்ளது என்பதையும்; வெகு விரைவில் இந்த ஆய்வு முடிந்து, இத்திட்டம் மேற்கொள்ளப்படும் என்பதையும்; மிக்க மகிழ்ச்சியுடன் தெரிவித்துக் கொள்கிறேன்.

குடிசைப் பகுதி மாற்று வாரியம், மற்றும் வீட்டு வசதி வாரியம் மூலம், 8 கோடியே 25 இலட்சம் ரூபாய் செலவில், கட்டி முடிக்கப்பட்டுள்ள 915 குடியிருப்புகளைத் திறந்து வைத்ததிலும், 4 கோடியே 30 இலட்சம் ரூபாய் செலவில், 537 குடியிருப்புகளை அமைப்பதற்கு, அடிக்கல் நாட்டியதிலும்; நான் பெருமகிழ்ச்சி அடைகின்றேன்.

சென்னிமலை முருகன் திருக்கோயில் திருக்குளம், 6 கோடியே 50 இலட்சம் ரூபாய் செலவில், ஏற்கனவே சீரமைக்கப்பட்டுள்ளது. பக்தி நெறி கொண்ட மக்களின், மனம்



இவர்தான் அண்ணா!

அண்ணா அவர்கள் நமது நாட்டுக்கு ஒரு நிதி என்றுதான் சொல்ல வேண்டும், பகுத்தறிவாளர் அவர், முடநம்பிக்கையை ஒழிக்க என்னோடு இருந்து தொண்டாற்றியவர் ஆவார். பகுத்தறிவுக் கொள்கைப் படி, துணிந்து, இமயமலை அளவு எதிர்ப்பு இருந்தாலும் கவலையேதும் கொள்ளமாட்டார்!

-தந்தை பெரியார்

(செப்டம்பர் 15, அறிஞர் அண்ணா பிறந்த நாள்)

குளிரும் வண்ணம், வெகு நாட்களாக அவர்கள், எதிர் பார்த்துக் கொண்டிருந்த திட்டத்தைச் செயல்படுத்தியது, உங்கள் சகோதரியின் அரசு தான்.

தென்னகத்தின் திரிவேணி சங்கமமாம், பலானி கூடுதூறையில் எழுந்தருளியுள்ள, சங்கமேஸ்வரரின், தொன்மையும், கலை நயமும் கொண்ட, புனிதத் திருத்தலத்தை, அழகு படுத்தும் திட்டம், 3 கோடி ரூபாய் செலவில், விரைவில் மேற்கொள்ளப்படும் என்பதை, மிக்க மகிழ்ச்சியுடன் தெரிவித்துக் கொள்கிறேன். பல்வேறு திறப்புகளையும், வரலாற்றுப் பாரம்பரியமும் மிக்க, இத்திருக்கோயிலின் புனரமைப்புப் பணி,

விரைவில் மேற்கொள்ளப்பட்டு, அப்பகுதி வாழ் மக்களின் எண்ணம், நிறைவேற்றப்படும் என்பதை, மிக்க மகிழ்ச்சியுடன் தெரிவித்துக் கொள்கிறேன்.

வெள்ளக்கோயில் பகுதி வாழ் மக்களின், 10 ஆண்டுகால கோரிக்கையை நிறைவேற்றும் வண்ணம், இன்று, வெள்ளக்கோயிலில் ஒரு தீயணைப்பு நிலையத்தையும், சார் பதிவாளர் அவலவகத்தையும், துவக்கிவைத்ததில் நான் பெருமகிழ்ச்சி அடைகின்றேன்.

ஒட்டுமொத்த சமுதாய வளர்ச்சிக்கு நிகராக, அதன் அங்கத்தினர்களாகிய ஒவ்வொரு தனி மனிதரும், பொருளாதார மற்றும் சமூக

வளர்ச்சியை அடையவேண்டும், என்கின்ற ஒரு உயர்ந்த எண்ணத்தில், ஒவ்வொரு மாவட்டத்திற்கும் நான் செல்லும்போது, பல்லாயிரக்கணக்கான மக்களுக்கு, அரசின் பல்வேறு நலத்திட்ட உதவிகளை, வழங்கிவருகிறேன்.

அந்த வகையில், இம்மாவட்டத்தைச் சேர்ந்த 5,40,000க்கும் மேற்பட்ட பயனாளிகளுக்கும், இன்று 33 கோடி ரூபாய் செலவில், அரசின் நலத்திட்ட உதவிகள் வழங்கப்பட்ட உள்ளன. பயனாளிகள் ஒவ்வொருவருக்கும், நானே நேரில் உதவிகளை வழங்கவேண்டும் என்று விரும்பினாலும், நேரத்தின் அருமையைக் கருதி, ஒரு சிலருக்கு மட்டும், இந்த மேடையில் வழங்க உள்ளேன். மற்ற அனைவருக்கும், மாண்புமிகு அமைச்சர் பெருமக்களும், அரசு அதிகாரிகளும் பயனாளிகள் இருக்கின்ற இடத்திற்குச் சென்று, உதவிகளை வழங்குவார்கள் என்பதையும், தெரிவித்துக்கொள்கிறேன்.

நல்லவர்களுக்கு நண்பர்களாகவும், தீயவர்களுக்குச் சிம்ம சொப்பனமாகவும், காவல் படை வீளங்க வேண்டும் என்ற எண்ணத்தினால்தான், மனித நேயம் மிக்க ஒரு இயக்கமாக, அதை மாற்றவும்; அதே நேரத்தில், நவீன ஆயுதங்களையும், போக்குவரத்து வசதிகளையும், தொலைத் தொடர்பு சாதனங்களையும் கொண்ட எழுச்சி மிக்க ஒரு படையாகவும் மாற்றுவதற்கு; நான்தக்க நடவடிக்கைகளை மேற்கொண்டு வருகிறேன். வளர்ந்து வரும் சமுதாயத்தின் தேவைகளை உணர்ந்து, குறிப்பாக, மகளிருக்கு எதிராக நிகழும், பல்வேறு சமுதாயக் கொடுமைகளில் இருந்து, அவர்களைக் காப்பாற்றித் தக்க நீதிமன்றப் பாதுகாப்பைப் பெற்றுத் தருகின்ற, மாபெரும் பொறுப்பும், கடமையும், இன்று காவல்

துறையினருக்கு, மிக அதிகமாகவே உள்ளன. சமுதாயத்தில், எண்ணிக்கையில் மட்டுமின்றி, உரிமையிலும், பொறுப்பிலும், மகளிருக்குச் சம பங்கு பெற்றுத் தர வேண்டும் என்கிற, ஒரு உள்ளார்ந்த உணர்வுதான், மாவட்டந்தேரளும், அனைத்து மகளிர் காவல் நிலையங்கள் அமைப்பதற்கு, எனக்குத் துண்டுக்கொடையாக இருந்தது. எனவே தான் ஒரு ஆத்மார்ந்த ஈடுபாட்டுடன், ஒவ்வொரு அனைத்து மகளிர் காவல் நிலையத்தையும், நானே நேரில் சென்று திறந்துவைத்து, பெண்காவலர்களுக்கு அறிவுரையையும் வழங்கி வருகின்றேன். இக்காவல் நிலையங்களில் பணி புரியும், பெண் ஆய்வாளர்களும், பெண் காவலர்களும், உதவி நாடி வருபவர்களைச் சாதாரண மனுதாரர்கள் என்று கருதாமல், தங்களுடைய உடல் பிறவாச் சகோதரிகளாக, சந்தெடுத்த தாயாகக் கருதி, சேவை மனப்பான்மையுடன் செயல்பட வேண்டும், என்று விருப்புகின்றேன். எனது எதிர் பார்ப்புகளுக்கு ஏற்ப, இக்காவல் நிலையங்கள் செயல்பட்டு வருவதால், இன்று பல சர்வதேச நிறுவனங்கள், இவற்றின் பணியினைப் பாராட்டி வருகின்றன. இந்தியத் துணைக்கண்தில், மற்ற மாநிலங்களும், ஏன், ஒரு சில அண்டை நாடுகளும், நம்மை முன்னோடியாகக் கொண்டு, அனைத்து

மகளிர் காவல் நிலையங்களைத் துவக்கி வருவதைக் காணும் போது, நமது தொலை நோக்குத் தன்மை, தெளிவாக நிரூபிக்கப்பட்டுள்ளது, என்ற பெருமீதமும், மகிழ்ச்சியும் ஏற்படுகின்றது. இம்மாவட்டத்திற்கான அனைத்து மகளிர் காவல் நிலையத்தை, ஈரோடு நகரத்தில், இன்று பிற்பகல் துவக்கி வைக்க உள்ளேன் என்பதை, மிக்க மகிழ்ச்சியுடன் தெரிவித்துக்

கொள்கிறேன். இம்மாவட்டத்து மகளிரின் வளர்ச்சிக்கு, இந்த அனைத்து மகளிர் காவல் நிலையம், தன்னை முழுமையாக அர்ப்பணித்துக் கொள்ளும் என்று, நான் பரிபூரணமாக நம்புகிறேன்.

பகுத்தறிவுப் பகலவனின் பெயரில் அமைந்துள்ள இம் மாவட்டமே எழுச்சி பெறும் வகையில், இந்த விழாவை, ஒரு பிரம்மாண்டமான மாநாடு போல ஏற்பாடு செய்து, மாண்புமிகு போக்குவரத்துத் துறை அமைச்சர், அன்புச் சகோதரர் திரு. கே.ஏ.செங்கோட்டையன் அவர்களுக்கும், அவருடன் சேர்ந்து பணியாற்றிய, இம் மாவட்டத்து மற்ற அமைச்சர் பெருமக்களுக்கும், அரசு அலுவலர்களுக்கும், காவல்துறை அலுவலர்களுக்கும், எனது பாராட்டுதல்களையும், நன்றியையும் தெரிவித்துக் கொள்கிறேன். ஒவ்வொரு மாவட்டத்திற்கும் சென்று, புதிய திட்டங்களைத் துவக்கி வைத்து, அம்மாவட்ட மக்களைச் சந்தித்த, அவர்களுடைய தேவைகளை அறிந்து, அவர்களுக்கு உதவி செய்யும்போது, எனக்கு ஏற்படுகின்ற மன நிறைவையும், நிம்மதியையும், நிச்சயமாக ஈடு செய்ய முடியாது.

என்னைக் காண்பதற்காகவும், எனது உரையைக் கேட்பதற்காகவும், இங்கே குழுமியிருக்கின்ற உங்கள் அனைவருக்கும், எனது நல்வாழ்த்துக்களையும், விஞ்சார்ந்த நன்றியையும் தெரிவித்துக்கொள்கிறேன். எடுக்கின்ற பணிகள் அனைத்திலும், நாங்கள் வெற்றி பெறுவதற்காக, பேராதனைத் தந்து, பேரண்பைக் காட்டிவருகின்ற இம் மாவட்டத்து மக்கள் அனைவரும், எல்லா வளங்களும், நலன்களும் பெற்று, பல்லாண்டு வாழவேண்டும்.

“இந்த ஆட்சியில்தான்

இட ஒதுக்கீடு சட்ட வடிவம்

பெற்றிருக்கிறது!”

மாண்புமிகு தமிழக முதலமைச்சர் அவர்களின் உரை



புரட்சித் தலைவர் எம்.ஜி.ஆர் அவர்கள், தமிழகத்தின் முதல் அமைச்சராக ஆட்சி நடத்திய போது தான், நிர்வாக நலன் கருதி இராமநாதபுரம் மாவட்டத்தை முன்னாகப் பிரித்து, காம வீரர் காமராஜர் பிறந்த, புண்ணிய பூமியான இந்த மாவட்டத்திற்கு, ‘காமராஜர் மாவட்டம்’ என்று பெயர் சூட்டி மகிழ்ந்தார். பல

தரப்பட்ட மக்கள், பல்வேறு தொழில்களை மேற்கொண்டு, அமைதியுடன் வாழ்ந்து வருகின்ற, பெருமை மிக்க பூமி இது. இந்த மாவட்டத்திற்கு வருகை தந்து, அச்சுத் தொழிலுக்கும் தீப் பெட்டித் தொழிலுக்கும், பெருமை பெற்ற சிவகாசி நகரில், உங்களை எல்லாம் சந்திப்பதில், நான் பெருமகிழ்ச்சி அடைகின்றேன்.

ஆன்மீக உலகில், தனக்கென்று தனியிடம் படைத்த, ரமண மகரிஷி அவர்கள் அவதரித்த இடம், இம்மாவட்டத்தில் உள்ள திருச்சுழி ஆகும். காம வீரர் காமராஜரை, நமக்கு தந்தது விருதுநகர். வீரத்தின் மறு பெயராய் விளங்கிய, மருது சகோதரர்களை, நமக்கு ஈந்த பகுதி நரிக்குடி. துடிக்கொடுத்த சுடர்க்கொடியான, ஸ்ரீஆண்டபள்ளி, ஸ்ரீவில்லிபுத்தூரில் அவதரித்து, இந்த உலகம் உய்ய அருள் பாலித்துக் கொண்டிருக்கிறார். இம்மாவட்டம், ஆன்மீகத்திற்கு வழி காட்டியுள்ளது. வீரத்திற்கு தனி இடம் கொடுத்துள்ளது. அரசியல் சாதார்பத்திற்கும் பாதை காட்டியுள்ளது.

தமிழகத்தில், வேறு எங்கும் காண முடியாத அளவிற்கு, இம் மாவட்டத்தில் தான், 3500 தீப்

பெட்டித் தொழிற்சாலைகளும், 264 பட்டாசுத் தொழிற்சாலைகளும், நூற்றுக்கணக்கான அச்சு கங்களும், பஞ்சாலைகளும், வளர்ந்தோங்கி இருப்பதிலிருந்து, இப்பகுதி வாழ் மக்கள், எத்தகையதொரு கடுமையான உழைப்பாளிகள், நல்ல சிந்தனையாளர்கள் என்பதை, நாம் புரிந்துகொள்ள முடியும்.

நான் பொது வாழ்க்கையில் ஈடுபட்ட பின்பு, தமிழ்நாட்டில் சுற்றுப்பயணம் மேற்கொள்ளாத பகுதியே இல்லை. எந்தப் பகுதிக்குச் சென்றாலும், அந்தப் பகுதி வாழ் மக்களின், நீண்டகாலப் பிரச்சினைகளை எல்லாம் கேட்டு அறிந்து, அவற்றை எப்படியேனும் தீர்த்து வைக்க வேண்டும், என்று எண்ணினேன். உங்கள் பேராதரவுடன், ஆட்சிக் கட்டிலில் அமர்ந்த பின்பு, அந்தப் பழைய அனுபவங்கள், மாவட்டங்களின் வளர்ச்சிப் பணிக்கு, அடிப்படை யாக அமைந்துவிட்டன என்பதைப் பெருமிதத்துடன் தெரிவித்துக்கொள்கிறேன்.

மாவட்டங்களின் தனித் தன்மையைக் கருத்தில் கொண்டு, பல சிறப்புத் திட்டங்களைத் தீட்டி, மாவட்டங்களின் விரைந்த

வளர்ச்சிக்காக, முனைப்புடன் செயலாற்றி வருகின்றது, உங்கள் அன்புச் சகோதரியின் அரசு. மக்கள் தீர்ப்பே மகேசன் தீர்ப்பு என்பார்கள். எங்களைப் பெருத்த வறையில், மக்களின் மகிழ்ச்சியே எங்கள் மகிழ்ச்சி. ஏழையின் சிரிப்பில் இறைவனைக் கண்ட, பேரறிஞர் பெருந்தகை அண்ணா, ஏழை மக்களின் பாதுகாவலராக விளங்கிய புரட்சித் தலைவர் எம்.ஜி.ஆர். ஆகியோர் வழி நடக்கும், உங்கள் அன்புச் சகோதரியாகிய நான், மக்களின் மகிழ்ச்சியிலே, மன நிறைவு அடைந்துகொண்டிருக்கிறேன்.

அந்த வகையில் இன்று, இம் மாவட்டத்தின் வளர்ச்சிக்காக, உங்கள் அன்புச் சகோதரியாகிய நான், 153 கோடி ரூபாய்

மதிப்புள்ள திட்டங்களுடன், உங்களைக் காண வந்துள்ளேன். 46 கோடி ரூபாய் மதிப்புள்ள பல திட்டங்களைத் துவக்கி வைத்தே, 82 கோடி ரூபாய் மதிப்புள்ள, பல வளர்ச்சித் திட்டங்களுக்கு அடிக்கல் நாடியும், 40,000-க்கும் மேற்பட்ட பயாளிகளுக்கு, 25 கோடி ரூபாய் மதிப்பில், அரசின் பல்வேறு நலத்திட்ட உதவிகளை, வழங்கவும் வந்துள்ளேன் என்பதை நினைக்கும் போது, என் மனம் மகிழ்ச்சியில் பூரிப்பு அடைகின்றது.

ஆண்டாண்டுக் காலமாக, சமூக நீதியைக் காப்பாற்றுவதற்குத் தமிழ்நாட்டில் கடைப்பிடிக்கப்பட்டு வந்த, இட ஒதுக்கீட்டு முறை, முதன் முறையாக, உங்கள் சகோதரியின்

தலைமையில் அமைந்த, இந்த ஆட்சியில் தான், உங்கள் ஆட்சியில் தான், சட்ட வடிவம் பெற்றுள்ளது. இந்தியாவில் வேறு எந்த மாநிலத்திலும், இட ஒதுக்கீட்டு முறை, சட்ட வடிவம் பெறாத துழ்நிலையில், தமிழ்நாடு ஒரு முன்னோடியாக நடவடிக்கை எடுத்துள்ளது.

தமிழகத்தின் 69 சதவிகித, இட ஒதுக்கீட்டுச் சட்டத்திற்கு இந்திய அரசியல் அமைப்புச் சட்டத்தின் பாதுகாப்பை அளிக்க, அதனை 9வது அட்டவணையில் சேர்ப்பதற்கு, அரசியல் சட்டத் திருத்தத்தை மேற்கொள்ள வேண்டும் என்று, தமிழக மக்களின் சார்பில் கோரிக்கை விடுத்தோம். பல்வேறு அரசியல் காரணங்களைக் கருத்தில்

சிவகாசியில் மாண்புமிகு முதல்வர் நிகழ்ச்சிகள்

மாண்புமிகு தமிழக முதலமைச்சர் டாக்டர் ஜெ.ஜெயலலிதா அவர்கள் 22.8.94 அன்று சிவகாசி நகருக்கு வருகை தந்து, 153 கோடி ரூபாய் பெருமானமுள்ள திட்டங்களுக்கு அடிக்கல் நாடியும், தொடங்கி வைத்தும், 40,000 க்கும் மேற்பட்டவர்களுக்கு அரசின் நலத்திட்ட உதவிகளை வழங்கிச் சிறப்புரை ஆற்றினார்.

பின்னர், விழா மேடையிலிருந்து கிளம்பி, சாலையில் இருமருங்கிலும் கூடியிருந்த மக்களைப் பார்த்துக் கை அசைத்த வண்ணம், பலரிடமிருந்து மனுக்களைப் பெற்றுக் கொண்டு சிவகாசி அரசினர் விருத்தினர் மாளிகைக்குச் சென்றடைந்தார்-அங்கு காவலர்களின் அணிவகுப்பு மரியாதையை ஏற்றுக்கொண்டார்.

மதியம் 3 மணிக்கு சிவகாசி நகரை விட்டு, ஹெலிகாப்டரில் கிளம்பி, விருதுநகர் வந்து அடைந்தார். விருதுநகர் ஹெலிகாப்டர் விமானத்தில் தனது வருகைக்காகக் காத்திருக்கொண்டிருந்த மக்களை, அவர்கள் நின்றிருந்த இடத்திற்கு அருகில் சென்று, அவர்களது வரவேற்பை ஏற்றுக்கொண்டார்.


பின்னர், சாலையின் இருமருங்கிலும் கூடியிருந்த மக்களைப் பார்த்து கை அசைத்த வண்ணம் அனைத்து மகளிர் காவல் நிலையத்திற்கு வந்து அடைந்தார். காவல் துறை இயக்குநர் திரு.எஸ்.ஸ்ரீபால், கூடுதல் இயக்குநர் திரு. வால்டர் தேவாரம், இராஜநாதாரம் சரக்க காவல் துறை துணைத் தலைவர்

திரு.கே.ஆர்.ஷ்யாம்சுந்தர், மாவட்டக் காவல் துறைக் கண்காணிப்பாளர் திரு.எம்.என்.ஜாபர் செய்ட், மாவட்ட ஆட்சித் தலைவர் திரு. கே.என்.வெங்கடரமணன், ஆகியோர் மலர்ச் செண்டு கொடுத்து வரவேற்றார்கள்.

பெண் காவலர்களின் அணிவகுப்பு மரியாதையை ஏற்றுக் கொண்ட பின்னர், ரிப்பண்ட வெட்டி, காவல் நிலையத்தைத் திறந்து வைத்தார். அங்கு பதித்து வைக்கப்பட்டிருந்த கல்வெட்டையும் திறந்து வைத்தார். குத்து விளக்கை ஏற்றி வைத்த பின்பு, பார்வையாளர் பதிவேட்டில் தனது கருத்துரைகளையும், அறிவுரைகளையும் பதிவு செய்தார். அந்தக் காவல் நிலையத்தில் பெண் ஆய்வாளருக்கு எவ்வாறு பணியாற்ற வேண்டும் என்று அறிவுரை வழங்கினார்.

வெளியில் அமைக்கப்பட்ட மேடையில், மாண்புமிகு தமிழக முதலமைச்சருக்குக் காவல் துறையின் சார்பில் நினைவுப் பரிசு வழங்கப்பட்டது. அங்கு கூடியிருந்த ஆயிரக் கணக்கானோர், மாண்புமிகு தமிழக முதலமைச்சரைக் கண்டதும், வாழ்த்தொலி எழுப்பி, கரகோஷம் செய்து, தங்களது மகிழ்ச்சியைத் தெரிவித்துக் கொண்டார்கள். மாண்புமிகு முதலமைச்சர் அவர்கள் அவர்களைப் பார்த்துக் கை அசைத்து, தனது வாழ்த்துக்களைத் தெரிவித்துக்கொண்டார்.

பின்னர் ஹெலிகாப்டரில் பயணம் செய்து மதுரை வந்தடைந்து, தனி விமானம் மூலம் மாலை 6 மணிக்குச் சென்னை வந்தடைந்தார்.



கொண்டு, மத்திய அரசுக்கு எந்த விதமான பிரச்சினையும் இன்றி, இந்த அரசியல் சட்டத் திருத்தத்தை எளிதாக்க வேண்டும் என்பதற்காக, டெல்லியிலுள்ள அனைத்து அரசியல் கட்சித் தலைவர்களுக்கு, நான் கடிதம் எழுதினேன். எனது கடிதத்தில், தமிழகத்தின் இட ஒதுக்கீட்டுப் பிரச்சினையின், வரலாற்றுப் பின்னணியையும், இட ஒதுக்கீட்டு முறை கடைப்பிடிக்கப்பட்டு, சமூக நீதி காப்பாற்றப்பட வேண்டிய அவசியம் குறித்தும், தெளிவாக விளக்கி இருந்தேன்.

எனது சாப்பில் அனைத்திந்திய அண்ணா திராவிட முன்னேற்றக் கழக நாடாளுமன்ற உறுப்பினர்கள், பாரதப் பிரதமர் முதல், நாடாளுமன்ற உறுப்பினர்கள் வரை, பலதரப்பு மக்களைச் சந்தித்து, நமது கோரிக்கைக்கு ஆதரவைச் சேர்த்தார்கள். அதன் விளைவாக, நாடாளுமன்றத்தின் உள்ளேயும், வெளியேயும், அரசியல் சட்டத் திருத்தத்திற்கு, ஒரு உகந்த தூழ்நிலையையும், சாதகமான பொதுக் கருத்தையும் உருவாக்கினோம்.

பாராளுமன்றத்தில், வேறு ஒரு பிரச்சினை மீது, தங்களது எதிர்ப்பைத் தெரிவித்து, எதிர்க்கட்சியினர், பாராளுமன்றக் கூட்டத் தொடரைப் புறக்கணித்த போது கூட, இந்த அரசியல் சட்டத் திருத்தம் கொண்டு வரப்பட்டால், அதற்கு ஒப்புதல் அளிக்க, தயாராக இருப்பதாகத் தெரிவித்து, தங்களது ஆதரவை நமக்கு நல்கினார்கள். மாண்புமிகு பாரதப் பிரதமர் அவர்களும், மத்திய உள்துறை அமைச்சர் திரு எஸ்.பி. சுவாமி அவர்களும், இந்தச் சட்டத் திருத்தத்திற்குத் தங்கள் ஆதரவை வெளிப்படையாகத் தெரிவித்துள்ளார்கள்.

ஆனால், செய்தித் தாள்களில் சில திணங்களாக, இந்தப் பாராளுமன்றக் கூட்டத் தொடரில், நாம் ஆவலோடு எதிர்நோக்கி இருக்கும், அரசியல் அமைப்புச் சட்டத் திருத்தத்தை, மேற்கொள்ள இயலாத தூழ்நிலை இருப்பதாக, வெளிவந்துள்ள செய்தி, தமிழக மக்களிடையே, ஒரு தேவையற்ற மன உளைச்சலையும், வருத்தத்தையும், கவலையையும் உண்டாக்கி உள்ளது. எனது தலைமையில் அமைந்த தமிழக அரசு, ஆக்கபூர்வமான முறையில் செயல்பட்டு வருவதால், மத்திய அரசின் ஆதரவையும், அனைத்து அரசியல் கட்சிகளின் ஒத்துழைப்பும், இந்தப் பிரச்சினைக்கு

நிரந்தரத் தீர்வு ஏற்பட்டு விடும், என்ற நம்பிக்கையின் அடிப்படையில், ஒரு அமைதியான தூழ்நிலை, தமிழகத்தில் நிலவிக் கொண்டிருக்கிறது. தங்களது பிரச்சினைகளுக்குத் தீர்வு காண, தமிழக அரசு முனைப்புடன் செயல்பட்டு இருப்பதால், மக்கள் மிகுந்த நம்பிக்கையுடன் இருக்கிறார்கள். எனவேதான், போராட்டங்களும், பொருட்சேதங்களும், இதுவரை தவிர்க்கப்பட்டுள்ளன. மக்கள் மனதில் சஞ்சலமும், கொந்தளிப்பும் ஏற்படாமல், நாம் தவிர்த்து வந்துள்ளோம்.

தங்களது உணர்வுகளுக்கு, மத்திய அரசு மதிப்பு அளித்து, சட்டத் திருத்தத்தை மேற்கொள்ளும் என்று இப்போதும் தமிழக மக்கள் நம்புகிறார்கள். எனவே தான், அவர்களின் ஒட்டுமொத்த சாப்பில், இந்தச் சட்டத் திருத்தத்தை, உடனே கொண்டு வந்தே ஆக வேண்டும் என்று பாரதப் பிரதமர் அவர்களை, நான் மீண்டும் மீண்டும் வலியுறுத்திக் கேட்டுக் கொள்கிறேன்.

இந்தச் சட்டத் திருத்தத்தைப் பாராளுமன்றத்தில் நிறைவேற்ற, எந்தத் தடையும் இல்லாத தூழ்நிலையில், இந்தச் சட்டத்

திருத்தத்தை, மத்திய அரசு மேற்கொண்டே ஆக வேண்டும். தமிழகத்தில், இந்த இட ஒதுக்கீட்டு முறையை, அனைவரும் ஏற்றுக்கொண்டு, எல்லா அரசியல் கட்சிகளும், ஒத்துழைப்புத் தர முன் வரும்போது, சட்டத்திருத்தத்தை, மேற்கொள்ள இயலாத சூழ்நிலை ஒன்று. நிச்சயமாக ஏற்பட வழியில்லை, அப்படி ஏற்படும் இடர்ப்பாடுகளை, நம் எப்படியேனும் எதிர்கொண்டு, வெற்றி கண்டாக வேண்டும் எனப்பதில், நானும், தமிழக அரசும், உறுதியாக இருக்கிறோம் என்பதைத் தெரிவித்துக்கொள்கிறேன்.

இதுவரை என்றும் இல்லாத அளவிற்குப் பெண்களின் நலனிலும், குழந்தைகளின் நலனிலும், தனிக் கவனம் செலுத்தி வருகின்ற எங்கள் அரசு, 'குழந்தைகள் 15 அம்ச நலத்திட்டத்தை'த் தீட்டுப்போது, இம்மாவட்டத்தில், தீப்பெட்டத் தொழிற்சாலைகளில், பணி புரிந்து வரும் 15,000 குழந்தைத் தொழிலாளர்களின், எதிர்காலத்தைக் கருத்தில் கொண்டு, குழந்தைத் தொழிலாளர்களின் குறைகளைக் களைவதை, ஒரு அம்சமாக அறிவித்துள்ளோம் என்பதைச் சுட்டிக்காட்ட விரும்புகிறேன்.

குழந்தைத் தொழிலாளர்களைப் படிப்படியாக நீக்கவும், அதே நேரத்தில், அத்தகைய குடும்பங்கள், பொருளாதாரச் சகமை மிளால், நலவடையா வண்ணம், சமுட்ப பாதுகாப்பை ஏற்படுத்தவும், எங்கள் திட்டத்தில் ஏற்பாடு செய்துள்ளோம்.

இம்மாவட்டத்தில், 2,150 முன்னாள் குழந்தைத் தொழிலாளர்களுக்கு, உபகாரச் சம்பளத்துடன், சிறப்புப் பள்ளிகளில், கல்வி பயிற்றுவிக்கப்படுகின்றது. இந்த ஆண்டு, மேலும் 1000 குழந்தைத் தொழிலாளர்களைத் தேர்ந்



எவ்வளவு இடையூறு எவ்வளவு பெரிய அளவில் வந்தாலும், கலங்காமல் உறுதியுடன் எடுத்த காரியத்தைச் செய்து முடிப்பவனே சிறந்த மனிதன்.

(செப்டம்பர் 11, மகாகவி பாரதி நினைவு நாள்)

தெடுத்து, பள்ளிக்கு அனுப்பி, கல்வி அறிவைப் புகட்டவும், அவர்களின் பெற்றோர்களின் பொருளாதார வளர்ச்சிக்கு வழிவகுக்க, ஊரக வளர்ச்சித் திட்டத்தின் கீழ், வருவாயைப் பெருக்கும் கடனூதவிகளை வழங்கவும் திட்டமிடப்பட்டுள்ளது என்பதை, மகிழ்ச்சியுடன் தெரிவித்துக்கொள்கிறேன்.

ஆதிதிராவிடர் வகுப்பைச் சேர்ந்த, பெண் குழந்தைகளின் கல்வியில், ஒரு புதிய எழுச்சியை ஏற்படுத்த, 3 ஆம் வகுப்பு முதல், 5 ஆம் வகுப்பு வரையிலும் பெண் குழந்தைகளுக்கு, ஆண்டொன்றுக்கு 500 ரூபாய் உதவித் தொகை வழங்கும் திட்டம், தற்போது நான்கு மாவட்டங்களில் மட்டும், செயல்படுத்தப்பட்டு வருகிறது. இம்மாவட்டத்தின் தன்மையைக் கருத்தில் கொண்டு, இந்தத் திட்டம் இன்று முதல், இம்மாவட்டத்திலும் செயல்படுத்தப்படும் என்பதை, மகிழ்ச்சியுடன் தெரிவித்துக்கொள்கிறேன். இந்தத் திட்டம், பெண் குழந்தைத் தொழிலாளர்களின், எண்ணிக்கையைக் குறைக்கவும், அவர்களின் கல்விக் கண்ணைத் திறந்து வைத்து, அவர்களின் சமுட்க, பொருளாதார வளர்ச்சிக்கு வழிவகுக்கவும், துணை புரியும் என்றும் ஒரு புதிய கலாச்சார புரட்சி ஏற்பட, வழிவகுக்கும் என்றும் நான் பரிபூரணமாக நம்புகிறேன்.

இம்மாவட்டத்தின் தலைமையிடமான விருதுநகரில், 4 இடங்களில் இருப்புப் பாதை, நகரின் குறுக்கே செல்லுகின்ற

காரணத்தினால், போக்குவரத்து வெகுவாகத் தடைப்படுவதால், வளர்ச்சிப் பணிகள் பாதிக்கப்படுகின்றன என்பதை, நான் நன்கு அறிவேன். இந்தப் பிரச்சினையைத் தீர்த்து வைக்க, அருப்புக்கோட்டை விருதுநகர் சாலையிலுள்ள, இருப்புப் பாதையின் மீது ஒரு ரயில்வே மேம்பாடும் கட்டப்பட வேண்டும் என்ற நியாயமான கோரிக்கை, கடந்த 30 ஆண்டுகளாக, அப்பகுதி வாழ் மக்களால் கொடுக்கப்பட்டு வருவதையும், நான் அறிவேன். மக்களின் துயர்துடைப்படையே, தலையாய கடமையாக, தரக மந்திரமாகக் கொண்டிருக்கும், உங்கள் அன்புச் சகோதரியின் தலைமையில், அமைந்துள்ள இந்த அரசு, விருதுநகரில் ரயில்வே மேம்பாட்டை, கட்டுவதற்குரிய சாத்தியக் கூறுகளை, விரைவில் ஆராய்ந்து பாலம் கட்டுவதற்கான, அனைத்து நடவடிக்கைகளையும் மேற்கொள்ளும் என்பதை, மிக மிகழ்ச்சியுடன் தெரிவித்துக்கொள்கிறேன்.

மேற்குத் தொடர்ச்சி மலையில், நகரியார் நதிக்குக் குறுக்கே, சால்தா கோவில் அணைக்கட்டுக் கட்ட வேண்டுமென்ற ஆதங்கம், ராஜபாளையம் பகுதியைச் சேர்ந்த மக்களின் மனதில் இருப்பதையும், நான் அறிவேன். எனவே இந்த அணைக்கட்டு கட்டுவதற்குரிய சாத்தியக் கூறுகளை ஆராய்ந்த பின்னர், இத்திட்டத்தைத் தமிழக அரசு மேற்கொள்ளும் என்பதையும் மகிழ்ச்சியுடன் தெரிவித்துக் கொள்கிறேன்.

“கோதை பிரந்த ஊர்

கோவிந்தன் வாழும் ஊர்" என்ற சரித்திரப் பிரசித்தி பெற்ற, ஸ்ரீவில்லிபத்தூரில் அமைந்துள்ள ஸ்ரீ ஆண்டாள் கோயில் கோபுரத்தின், இரண்டாம் கட்டப் பணிகளுக்காக, தமிழ்நாடு திருக்கோயில் நிர்வாக வாரியம், 60 இலட்சம் ரூபாயை, ஒதுக்கீடு செய்துள்ளது என்பதையும், இதற்கான பணி விரைவில் தொடங்கப்படும் என்பதையும் தெரிவித்துக்கொள்கிறேன். இந்தக் கோயில் கோபுரம் தான், நமது அரசின் சின்னத்தில் பெருமையுடன் விளங்கிக் கொண்டிருக்கிறது.

இம்மாவட்டத்தின் கூட்டுறவுக்கைத்தறி நெசவாளர்கள், தாங்கள் தயாரிக்கும் ஜனதா சேலைகளை, மதுரையில் உள்ள கோ-ஆப்டெக்ஸ் நிறுவனத்திற்குக் கொண்டு சென்று கொடுக்க வேண்டிய துழ்நிலையினால் ஏற்பட்ட சிரமத்தை அறிந்தவுடன் கோ-ஆப்டெக்ஸ் நிறுவனத்திற்கு நான் தக்க ஆணைகளை வழங்கியுள்ளேன். அதன்படி, இனி கோ-ஆப்டெக்ஸ் நிறுவனம், கூட்டுறவுக்கைத்தறிச் சங்கங்கள் இருக்கும் இடங்களுக்கே சென்று, சேலைகளைக் கொள்முதல் செய்யும் என்பதை மிக்க மகிழ்ச்சியுடன் தெரிவித்துக் கொள்கிறேன்.

இம்மாவட்டத்தில், 8,000 தரிகளில் ஜனதா சேலை உற்பத்தி செய்யப்பட்டு வருவதால், இலவசப் புடவை வேட்டி வழங்கும் திட்டத்தின் கீழ், 12 இலட்சம் சேலைகள் இந்த மாவட்டத்தில் இருந்து கொள்முதல் செய்ய ஏற்கெனவே ஆணையிடப்பட்டிருந்தது. இம்மாவட்டத்து நெசவாளர்களின் வேண்டுகோளை ஏற்று, இந்த வருடம் மேலும் கூடுதலாக, 3 இலட்சம்

சேலைகள், அதுவது மொத்தம் 15 இலட்சம் சேலைகள், கூட்டுறவு நெசவாளர் சங்கங்களிடமிருந்து கொள்முதல் செய்யப்படும் என்பதை, மிக்க மகிழ்ச்சியுடன் தெரிவித்துக் கொள்கிறேன்.

ஒவ்வொரு மாவட்டத்திலும் நெசவாளப் பெருமக்களுக்கான, குடியிருப்புகளைக் கட்டித் தரும் பணியை, ஒரு ஆதமார்த்த ஈடுபாட்டுடன் செயல்படுத்தி வருகின்றோம். அந்த வகையில் இந்த மாவட்டத்தில் அருப்புக்கோட்டை, பொட்டுலுப்பட்டி, மற்றும் புளியம்பட்டி ஆகிய கூட்டுறவுச் சங்கங்களைச் சேர்ந்த நெசவாளப்பெருமக்களின் உடயோகத்திற்காகக் கட்டி முடிக்கப்பட்டுள்ள 118 குடியிருப்புகளைத் திறந்து வைத்ததில், நான் பெருமகிழ்ச்சி அடைகின்றேன். தமிழக நெசவாளர்களுக்குத் தொடர்ந்து வேலை கிடைத்திட, அவர்கள் தயாரிக்கும் புடவைகளையும், வேட்டிகளையும் வாங்கி, நிலமற்ற ஏழை விவசாயத் தொழிலாளர்களுக்கு ஒவ்வொரு பொங்கல் திருவிழாவின்போதும் இலவசமாக வழங்கி வருகின்றோம். ஒவ்வொரு ஆண்டும் 60 இலட்சம் சேலைகளையும், 60 இலட்சம் வேட்டிகளையும், 50 கோடி ரூபாய் செலவில் வாங்கி வருவதால், நெசவாள சமுதாயப் பெருமக்களின் பிரச்சினையைப் பெருமளவு தீர்த்து வைத்திருக்கிறோம் என்பதை, இந்த நல்ல நேரத்தில், மகிழ்ச்சியோடு தெரிவித்துக்கொள்கிறேன்.

கிறோம் என்பதை, இந்த நல்ல நேரத்தில், மகிழ்ச்சியோடு தெரிவித்துக்கொள்கிறேன்.

போக்குவரத்து வசதி ஏற்படுத்தவும், பொருளாதார மேம்பாட்டிற்கு வழி வகுக்கவும், அனைத்து மாவட்டங்களிலும் உள்ள, கிராம இணைப்புச் சாலைகளை, நன்முறையில் பராமரிக்க வேண்டும் என்பதில், எங்களது அரசு, மிகுந்த அக்கறை கொண்டுள்ளது. இந்த மாவட்டத்திலுள்ள மொத்தம் 19 இடங்களில், கிராம இணைப்புச் சாலைகளை இரண்டரைக் கோடி ரூபாய் செலவில் மேம்படுத்தி, பராமரிப்புப் பணிகளை இன்று, இவ்விழாவில் துவக்கி வைத்ததில், நான் பெருமகிழ்ச்சி அடைகின்றேன். பொதுவாக, நன்முறையில் பராமரிக்கப்படும் இணைப்புச் சாலைகள், ஊரக பொருளாதாரத்தின் விரைவான வளர்ச்சிக்கு, நிச்சயம் வழி வகுக்கும் சிப்தத்தில் ஐயமில்லை. எனவே தான், கிராமப் புற இணைப்புச் சாலைகளின் மேம்பாட்டிற்காக, அதிக நிதி ஒதுக்கீடு செய்து, தனி ஈடுபாட்டைக் காட்டி வருகிறது, உங்கள் சகோதரியின் தலைமையில் அமைந்த, உங்கள் அரசு.

'அனைவருக்கும் வீடு' என்ற கொள்கையில், ஆழ்ந்த நம்பிக்கை கொண்டுள்ள எங்களது அரசு, வீட்டு வசதி நிறுவனங்களின் மூலம், பெரு நகரம்





உங்கள் உதடுகள் முடிக்க கொள்ளட்டும்,
உங்கள் மனம் திறந்து கொள்ளட்டும்.

-சுவாமி விவேகானந்தர்

முதற்கொண்டு, சிறிய ஊர்கள் வரை வாழ்கின்ற மக்களுக்கு, எங்கள் கொள்கையின் பலன்கள் சென்றடைய, பல்வேறு புதிய வீட்டு வசதித் திட்டங்களைத் தீட்டிச் செயல்படுத்தி வருகின்றது.

15 கோடியே 50 இலட்சம் ரூபாய் செலவில் சிவகாசி, விருதுநகர், ராஜபாளையம், சாதூர், ஆகிய இடங்களில் கட்டி முடிக்கப்பட்டுள்ள, 1730 புதிய குடியிருப்புகளைத் திறந்து வைத்ததிலும், விருதுநகர் மற்றும் ஸ்ரீவில்லிபுத்தூர் ஆகிய இடங்களில், 9 கோடியே 45 இலட்சம் ரூபாய் செலவில், 629 குடியிருப்புகளைக் கட்டுவதற்கு, அடிக்கல் நாட்டியதிலும் நான் பெருமகிழ்ச்சி அடைகின்றேன்.

இம்மாவட்டத்தின் நீர்ப்பாசனப் பெருக்கத்திற்கும், வேளாண் வளர்ச்சிக்கும், பல்வேறு திட்டங்களை இன்று துவக்கி வைத்ததில் பெருமகிழ்ச்சி அடைகின்றேன். 87 இலட்சம் ரூபாய் செலவில், ஆணைப்பாறை அருகே, அர்ஜுனா நதியின் குறுக்கே, கட்டப்பட்ட அணைக் கட்டை, இன்று திறந்து வைத்தள்ளேன். புதிதாக வெட்டப்பட்ட 8.2 கிலோ மீட்டர் நீளமுள்ள கால்வாய் மூலம், 54 மில்லியன் கன அடி நீர், திருத்தக்கல் பெரியகுளத்திற்குக் கொண்டு செல்லப்படும். இப்பகுதியின் வேளாண் வளர்ச்சிக்கு, இந்த அணைக்கட்டு பெரிதும் உதவும் என்று நம்புகிறேன்.

மழைக் காலங்களில், இருக்கக் குடிப் பகுதியைச் சுற்றிலும்

வெள்ளம் ஏற்படுவதைத் தடுக்கவும், அந்த மழை நீரைத் தேக்கி, பாசனத்திற்குப் பயன்படுத்தவும், 29 கோடி ரூபாய் செலவில், 500 மில்லியன் கன அடி நீர், கொள்ளளவு கொண்ட, இருக்கக் குடி நீர்த்தேக்கம் கட்ட அடிக்கல் நாட்டியதிலும், அதன் பயனாய் 10,000 டனனுக்கு மேல், உணவு உற்பத்தியைப் பெருக்க, வாய்ப்பு உள்ளது என்பதைத் தெரிவிப்பதிலும், நான் பெருமகிழ்ச்சி அடைகின்றேன்.

இந்த அணைக்கட்டு கட்டி முடிக்கப்பட்ட பின்பு, இந்த அணையிடல் இருந்து குழாய் வழியாகச் சாதூர் நகராட்சிக்குக் கொண்டு சென்று, நாள் ஒன்றுக்கு 33 இலட்சம் லிட்டர் நீர் வழங்குகின்ற திட்டத்தை, நிறைவேற்ற உத்தேசிக்கப்பட்டுள்ளது என்பதை, மிக்க மகிழ்ச்சியுடன் தெரிவித்துக் கொள்கிறேன். 4 கோடியே 50 இலட்சம் ரூபாய் செலவில், இந்தத் திட்டத்தை செயல்படுத்த ஆய்வு மேற்கொள்ளப்பட்டு வருகிறது.

இருஞ்சிறை, உலக்குடி, மற்றும் ஆறு கண்மாய்களுக்கு நீர்ப்பங்கீடு செய்ய, அத்திக்குளம் நிராமத்திற்கு அருகே, கிருதுமால் திறயின் குறுக்கே, ஒரு கோடியே 68 இலட்சம் ரூபாய் செலவில், கட்டப்பட்டு வரும் அணைக் கட்டு, வைகை ஆற்றில் வெள்ளம் புரண்டோடி கடலில் கலந்து விணாகும் நீரை, இப்பகுதியின் பாசனத்திற்குப் பயன்படுத்த, இத்திட்டம் உதவி புரிவதோடு, வேளாண் உற்பத்திப் பெருக்கத்திற்கும் வழி வகுக்கும்.

இம்மாவட்டத்தின் பிரதான நதியாகிய, அர்ஜுனா நதியில் வீணாக ஒடி, கடலில் கலக்கும் நீரைத் தேக்கி, பாசனத்திற்குப் பயன்படுத்த, 9 கோடியே 80 இலட்சம் ரூபாய் செலவில் கட்டப்பட்டுள்ள, கோல்வார்பட்டி நீர்த்தேக்கத்தை, இம்மாவட்டத்தின் வளர்ச்சிக்கு இன்று அர்ப்பணித்ததில், நான் பெருமகிழ்ச்சி அடைகின்றேன்.

வறட்சியால் பாதிக்கப்பட்ட, எம். மீனாட்சிபுர மக்களின், மனம் மகிழும் வண்ணம், 15 இலட்சம் ரூபாய் செலவில், 4 மில்லியன் கன அடி நீர் கொள்ளளவு கொண்ட, கண்மாயைத் திறந்து வைத்ததில், மகிழ்ச்சி அடைகின்றேன்.

வாழ்வந்தான், பிரககுடி, மாதூர், செட்டிக்கூறிச்சி, உட்பட பல இடங்களில், European Economic Community நிறுவனத்தின் நிதி உதவியுடன், ஒரு கோடியே 49 இலட்சம் ரூபாய் மதிப்பில், நீராதார மேம்பாட்டுப் பணிகள் மேற்கொள்ள அடிக்கல் நாட்டியுள்ளேன். இம்மாவட்டத்தின் வேளாண் வளர்ச்சிக்கும், உற்பத்திப் பெருக்கத்திற்கும், இத்திட்டங்கள் உறுதுணையாக விளங்கும் என்று, உறுதியாக நம்புகிறேன்.

விருதுநகர் அரசு மருத்துவ மனையில், கட்டி முடிக்கப்பட்டுள்ள, விபத்து, மற்றும் அவசரச் சிகிச்சைப் பிரிவு, தானியங்கி நோயிச்சலவையகம், மற்றும் பல்வேறு துறைகளின் தேவைகளுக்காக, அமைக்கப்பட்டுள்ள கட்டடங்களைத் திறந்து வைத்ததில், நான் பெருமகிழ்ச்சி அடைகின்றேன்.

இந்த மாவட்டத்தின் பல்வேறு பகுதிகளில் வாழுகின்ற மக்களின், குடிநீர்த் தேவைகளைப் பூர்த்தி செய்யும் வகையில் இன்று 6 கோடி ரூபாய் செலவில் பல்வேறு புதிய குடிநீர்த் திட்டங்களைத் துவக்கி வைத்துள்ளேன்.

சிவகாசி நகரக் குடிநீர் அபிவிருத்தித் திட்டத்தின் கீழ், சிவகாசி நகருக்கு, நாளொன்றுக்கு, 34 இலட்சம் லிட்டர் குடிநீர் கூடுதலாக வழங்கப்படும். புதிதாக 7,000 வீட்டுக் குழாய் இணைப்புகளும், வழங்கப்படும் என்பதை மிக்க மகிழ்ச்சியுடன் தெரிவித்துக்கொள்கிறேன்.

மின் உற்பத்தியைப் பொறுத்த வரை, நமது மாநிலம், கடந்த 3 ஆண்டுகளில் கண்டுள்ள வளர்ச்சி, முன்பு என்னோடும் இல்லாத அளவுக்கு, மிகச் சீரிய முறையில் அமைந்துள்ளதை, அனைவரும் பாராட்டி வருகிறார்கள். குறிப்பாக, மாவட்ட அளவில் எழுக்கின்ற மின் தேவைகளை, நிறைவு செய்யும் வகையில், பல்வேறு இடங்களில், புதிய துணை மின் நிலையங்களை அமைப்பதில், எங்களது அரசு தீவிரம் காட்டி, கடந்த முன்று ஆண்டுக் காலத்தில், ஒரு புதிய சாதனையைப் படைத்துள்ளது. காமராஜர் மாவட்டத்தில், பெருகி வரும் மின் தேவையைக் கருத்தில் கொண்டு, பரளச்சி, முடங்கியார் மற்றும் சிவகாசி நகர் ஆகிய மூன்று இடங்களில், 15 கோடி ரூபாய் செலவில், புதிய துணை மின் நிலையங்கள் அமைக்கப்பட்டு என்பதை, மகிழ்ச்சியுடன் தெரிவித்துக்கொள்கிறேன். இந்த

மூன்று துணை மின் நிலையங்களும், 2 கோடியே 15 இலட்சம் ரூபாய் செலவில், ஆலங்குளத்தையும் ராஜபாளையத்தையும் இணைக்கும், 110 கிலோ வாட் திறனுள்ள, மின் இணைப்புப் பணியும் முடிவற்றுப் போது, இம்மாவட்டத்தின் தொழில் வளர்ச்சிக்கு, புதிய எழுச்சியை அளிக்கும் என்று, பரிபூரணமாக நம்புகிறேன்.

ஸ்ரீவில்லிபுத்தூரில் 4 கோடியே 60 இலட்சம் ரூபாய் மதிப்பில் அமைக்கப்பட உள்ள, புதிய பால் பதன ஆலை முழுமை பெற்று

எப்பொழுதும் உண்மையே பேசுங்கள்.
உண்மைதான் பக்திக்கு வழிகாட்டுகிறது.
சொர்க்கத்திற்கு அழைத்துச் செல்கிறது.



-நபிகள் நாயகம்

இயங்கத் தொடங்கும்போது, இப்பகுதி வழி விவசாயப் பெருங்குடி மக்களின் பொருளாதாரத்தை நிலைப்படுத்தவும், உயர்த்தவும் வழி வகுக்கும் என்று, நான் உறுதியாக நம்புகிறேன்.

தமிழகத்தின் உன்னதமான எதிர்காலத்தை கருத்தில் கொண்டு தான், எங்கள் அரசு, விரைந்த தொழில் வளர்ச்சிக்கு, வித்திட்டு வருகின்றது. முற்போக்கான கொள்கைகளுடன், முன்னேற்றப் பாதையில் நடைபோட்டுக் கொண்டிருக்கிறோம். ஒருபுறம் பல்லாயிரம் கோடி மதிப்புள்ள பெரிய தொழில்களை, தொழில் துறையிலும், மின் உற்பத்தித் துறையிலும் தொடங்கி, ஓட்டு மேலத வளர்ச்சிக்கு வழி வகுக்கும் அதே நேரத்தில் மாவட்ட அளவிலும், சிற்றூர்களிலும், தொழில் முனைவோர், புதிய தொழில்களைத் தொடங்க உதவியாக, அவர்களுக்கு அடிப்படை வசதிகளை, ஏற்படுத்திக் கொடுத்து வருகின்றோம். இந்த வகையில் ராஜபாளையத்தில், புதிய தொழிற்பேட்டை 3 கோடியே 44 இலட்சம் ரூபாய் செலவில் தமிழ்நாடு சிறு தொழில்கள் வளர்ச்சிக் கழகத்தின் சார்பில் அமைக்க, இன்று அடிக்கல் நாட்டியுள்ளேன். இந்தத் தொழில் திட்டமானது, முழுமை பெற்று, இந்த மாவட்டத்தின் ஏனைய பகுதிகளிலுள்ள, இளைய தலை முறையினரும், புதிதாகத் தொழில் தொடங்க, உரிய உற்சாகத்தையும், உதவேகத்தையும் பெறுவார்கள் என்று நான் உறுதியாக நம்புகிறேன்.

பினர் திரு சஞ்சய்ராமசாமி அவர்கள் உரையாற்றும்போது சில கோரிக்கைகளை என்முன் வைத்தார்கள். விருதுநகரில் ரயில்வே மேம்பாலம் கட்டுவதற்கு நடவடிக்கை எடுக்கப்படும் என்பதை அவர் கேட்பதற்கு முன்பே முடிவு செய்து அறிவித்துள்ளேன். விருதுநகர் தொகுதியைச் சார்ந்த சதானந்த புரம், கன்னிசேரி புதூர், சங்கரலிங்கபுரம் ஆகிய கிராமங்களுக்கு குடிநீர் வழங்குவதற்குத் தக்க நடவடிக்கை விரைவில் மேற்கொள்ளப்படும் என்பதை மகிழ்ச்சியுடன் தெரிவித்துக் கொள்கிறேன்.

'டி' கிளாஸ் தீப்பெட்டித் தொழிற்சாலைகளுக்கு விதிக்கப் பட்டுள்ள வரியை நீக்க வேண்டும் என்ற கோரிக்கையையும் திரு சஞ்சய்ராமசாமி அவர்கள் என்முன் வைத்துள்ளார்கள். இந்தக் கோரிக்கையும் அவர் என்னிடம் எடுத்தாரைத் தவிர சில கோரிக்கையும் கனிவுடன் பரிசீலனை செய்து விரைவில் படைவுகள் அறிவிக்கப்படும் என்பதைத் தெரிவித்துக்கொள்கிறேன்.

பெண்களின் மேம்பாட்டிற்கும், குழந்தைகளின் நலத்திற்கும் எங்கள் அரசு, பல்வேறு நலத் திட்டங்களை முன்புபட்ட தீட்டி, ஆத்தமார்த்த ஈடுபாட்டுடன் செயல்படுத்தி வருகின்ற தும் நிலையில் மகளிர் தங்களுக்குரிய சட்டப் பாதுகாப்பைப் பெறுவதற்கும், தங்களது பிரச்சினைகளுக்குச் சட்டப்பூர்வமான தீர்வைக் காண்பதற்கும் மனம் திறந்து பேசுவதற்கும் மகளிருக்கு ஒரு அமைப்பை ஏற்படுத்திக் கொடுக்க வேண்டும் என்ற,

விருதுநகர் சட்டமன்ற உறுப்

எனது எண்ணத்தின் வெளிப்பாடு தான், மாவட்டம் தோறும் அமைக்கப்பட்டு வரும், அனைத்து மகளிர் காவல் நிலையங்கள். இம்மாவட்டத்திற்கான அனைத்து மகளிர் காவல் நிலையத்தினை, விருது நகரில் இன்று மாலை, நான் திறந்து வைக்க உள்ளேன் என்பதை, மகிழ்ச்சியுடன் தெரிவித்துக்கொள்கிறேன்.

வரதட்சணைக் கொடுமை, பொருளாதார அடிமைத்தனை, பாலியல் ரீதியான குற்றங்கள் போன்ற சமுதாயக் கொடுமைகளிலிருந்து, இம்மாவட்ட மகளிர்களை காப்பாற்றுகின்ற அரிய பணியில், இந்த அனைத்து மகளிர் காவல் நிலையம், தன்னை முழுமையாக ஈடுபடுத்திக்கொள்ளும் என்று நம்புகிறேன். இந்தக் காவல் நிலையத்தில் பணியியல் உள்ள, பெண் ஆய்வாளரும், பெண் காவலர்களும், தங்களை நடிவருகின்ற மகளிரை, ஒரு சாதாரண மனுதாரராகக் கருதாமல், ஒரு சகோதரியாக, தாயாகக் கருதி, அன்புடனும், ஆதரவுடனும் அவர்களுடைய பிரச்சினைகளைக் கேட்டு, அதற்குத் தீர்வு காண்பதற்கு, ஒரு தியாக உள்ளத்தையே செயலாற்ற வேண்டும் என்பதை எனது பேரவா. ஒரு சேவை மனதுடன், புனிதப்பணியாக இதைக் கருதி, அவர்கள் செயல்படுவார்கள் என்று, நான் உறுதியாக நம்புகிறேன்.

வட்டார வளர்ச்சிக்கு, ஒரு எழுச்சியைக் கொடுக்க, பல கோடி ரூபாய் மதிப்புள்ள, சமுதாய வளர்ச்சித் திட்டங்களை, மாவட்டந்தோறும் செயல்படுத்தி வருகிறது, உங்கள் அரசு. அது மட்டும் போதாது என்பதால், தனி நபர் பொருளாதார, மற்ற சமூக வளர்ச்சிக்கு வழி வகுக்க, பல்வேறு நலத் திட்ட உதவிகளை, இலட்சக்கணக்கானோ

ருக்கு வழங்கி வருகின்றது உங்கள் அரசு.

ஓவ்வொரு மாவட்டத்திற்கும் நான் செல்லும்போது, ஆயிரக்கணக்கானவர்களுக்கு, அரசின் நலத் திட்ட உதவிகளை வழங்கி, அவர்கள் வாழ்க்கை உயர்விற்கு, அடித்தளம் அமைக்கும்போது, மகிழ்ச்சி கலந்த மன நிறைவை அடைவதோடு, பொது வாழ்க்கையில் நான் ஈடுபட்டதற்கான, ஒரு பூரணத்துவம் பெற்றதாகவும் கருதுகிறேன். அந்த வகையில், இன்று இந்த மாவட்டத்தைச் சேர்ந்த, 40,000 க்கும் மேற்பட்ட பயனாளிகளுக்கு, 25 கோடி ரூபாய் மதிப்பில், அரசின் பல்வேறு நலத் திட்ட உதவிகள், வழங்கப்பட உள்ளன.

பயனாளிகள் ஓவ்வொருவருக்கும், நானே என்று கையால், உதவிகளை வழங்க வேண்டும் என்று விருப்பினாலும் நேரத்தின் அருமையைக் கருதி, ஒரு சிலருக்கு மட்டும், இந்த மேடையில் நான் வழங்க உள்ளேன். மற்றவர்களுக்கு, மாண்புமிகு அமைச்சர் பெருமக்களும், அரசு அலுவலர்களும், பயனாளிகள் இருக்கின்ற இடத்திற்கே சென்று, உதவிகளை வழங்குவார்கள் என்பதையும் தெரிவித்துக்கொள்கிறேன்.

அரசின் நலத்திட்ட உதவிகளைப் பெறுபவர்கள், இந்த உதவிகளை, நானே உங்கள் வீடு தேடி வந்து, உங்களை வாழ்த்திக் கொடுத்ததாக கருதி, உங்கள்

வாழ்க்கையின் மேம்பாட்டிற்கு, இதை ஒரு அடிப்படையாக வைத்து உங்கள் உழைப்பை மூலதனமாகக் கொண்டு ஒரு ஒளிமயமான எதிர்காலத்தை, நீங்கள் உருவாக்கிக் கொள்ள வேண்டும், என்று கேட்டுக் கொள்கிறேன். உங்கள் முயற்சிகளுக்குரிய அத்தனைப் பலன்களும், உங்களுக்குக் கிடைக்க வேண்டும் என்று, எனது பேரவாவின்மையும் தெரிவித்துக் கொள்கிறேன்.

இந்த மாவட்டம், இதுவரை காணாத அளவில், இந்த விழாவின் சீரோடும் சிறப்போடும் அமைப்பதற்காக, அனைத்து ஏற்பாடுகளையும் செய்த மாண்புமிகு பொதுப்


பணித்துறை அமைச்சர், அன்புச் சகோதரர் திரு எஸ்.கண்ணப்பன், மாண்புமிகு வீட்டு வசதித்துறை அமைச்சர், அன்புச் சகோதரர் திரு எஸ். ரகுபதி, மாண்புமிகு வணிகவரித்துறை அமைச்சர், அன்புச் சகோதரர் திரு வி.சத்தியமூர்த்தி ஆகியோருக்கும், இம்மாவட்டச் சட்டமன்ற உறுப்பினர்களுக்கும், அரசு அலுவலர்களுக்கும், காவல்துறை அதிகாரிகளுக்கும், எனது நெஞ்சார்ந்த பாராட்டுதல்களையும், நன்றியினையும் தெரிவித்துக் கொள்கிறேன்.

என்னைக் காண்பதற்காகவும், எனது பேச்சைக் கேட்பதற்காகவும், பெருந்திரளாகக் கூடியுள்ள, இம்மாவட்ட வாழ் மக்கள் அனைவருக்கும், என் நெஞ்சத்து நல்வாழ்த்துக்களைக் காணிக்கையாக்குகிறேன். நீங்கள் வாழ்க்கையில், எல்லா நலன்களும், வளங்களும் பெற்று, பல்லாண்டு வாழ வேண்டுமென்ற எனது உள்ளக் கிடக்கையைத் தெரிவித்துக்கொள்கிறேன்.


- 22.8.1994-ல், சிவகாசியில் நடைபெற்ற மாபெரும் விழாவில் ஆற்றிய உரை.

★ தான் என்ற கர்வம் உள்ளவன் தன்னை இழக்கிறான்; பெறாமையே நான் நன்னை இழக்கிறான்; கோபக்காரன் தன்னை இழந்துவிடுகிறான்.

ஹால்




மாண்புமிகு தமிழக முதல்வர் அவர்களை 'ஆஸ்திரேலியாவைத் தூய்மையாக்குவோம்' இயக்கத்தின் தலைவர் திரு இயான் பி.சி. கியர்நான் அவர்கள் தலைமைச் செயலகத்தில் சந்தித்தார். அரக தலைமைச் செயலாளர் திரு என். அரிபாஸ்கர் அவர்கள் அப்போது உடனிருந்தார் (26.8.1994).



படமும் செய்தியும்

இந்தியாவில் உள்ள அமெரிக்கத் தூதரான திரு பிராங்க் ஜி. வில்னர், சென்னையில் உள்ள அமெரிக்கத் தூதரக உயர் அதிகாரி திரு டிமோதி பி. ஹாலர் இருவரும் மாண்புமிகு தமிழக முதல்வர் அவர்களைத் தலைமைச் செயலகத்தில் சந்தித்து உரையாடினர் (26.8.1994).







மாண்புமிகு தமிழக முதலமைச்சர் அவர்களைத் தமிழ்நாடு தொழில வணிக சங்கங்களின் பிரதிநிதிகள், தலைமைச் செயலகத்தில் சந்தித்தார்கள். அப்போது, மாண்புமிகு வணிகவாரித்துறை அமைச்சர் திரு வி. சத்தியமூர்த்தி அவர்கள் உடனிருந்தார் (26.8.1994).



மாண்புமிகு தமிழக முதலமைச்சர் டாக்டர் ஜே. ஜெயலலிதா அவர்கள், டாக்டர் ஜே. ஜெயலலிதா போக்குவரத்துக் கழகம் அறிமுகப்படுத்தவுள்ள நவீன சொகுசு குளு குளு பேருந்தினைத் தலைமைச் செயலகத்தில் பார்வையிட்டு, அப்பேருந்தில் காரந்தி சிலைவரை பயணம் செய்து தலைமைச் செயலகம், திரும்பினார். மாண்புமிகு அமைச்சர் பெருமக்களும் உடன் சென்றனர்.





மாண்புமிகு நிதியமைச்சர் டாக்டர் நாவலர் இரா. நெடுஞ்செழியன் அவர்கள், சென்னைில் நடைபெற்ற தமிழ்த்தென்றல் திரு.வி.க. விழாவில் பங்கேற்று புலவர் இரா. இளங்குமரன் அவர்களுக்குத் திரு.வி.க. விருது வழங்கினார். மாண்புமிகு கல்வியமைச்சர் பேராசிரியர் க. பொன்னுசாமி அவர்கள் உடனிருக்கிறார் (15.1994).



மாண்புமிகு நிதியமைச்சர் டாக்டர் நாவலர் இரா. நெடுஞ்செழியன் அவர்கள், திரு.வி.க. விழாவில் பங்கேற்று டாக்டர் கரு. நாதராமன் அவர்களுக்குப் பாவேந்தர் விருது அளித்தார். மாண்புமிகு கல்வியமைச்சர் பேராசிரியர் க. பொன்னுசாமி அவர்கள் உடனிருக்கிறார்.





தஞ்சைத் தரணியில் எட்டாவது

உலகத் தமிழ் மாநாடு :

சிறப்பு ஏற்பாடுகளும் வளர்ச்சிப்

பணிகளும்

தமிழ் மொழியின் தொன்மைச் சிறப்பிற்கும், சீர்திரு வளர்ச்சிக்கும் பெருமை சேர்க்கும் வகையில் இரண்டு உலகத் தமிழ் மாநாடுகளைக் கண்ட தமிழகம் எட்டாவது உலகத் தமிழ் மாநாட்டினை நடத்தும் பேறு பெற்றுள்ளது. தமிழக மக்களுக்கு மட்டுமல்லாது உலகெங்குமுள்ள தமிழர்கள் எல்லாம் பெருமைப்பட்டதக்க தொன்றாகும்.

1968-ல் சென்னை மாநகரில் பேரறிஞர் அண்ணா அவர்கள் ஆட்சிக் காலத்தில் இரண்டாவது

உலகத் தமிழ் மாநாடும், 1981-ல் மதுரை மாநகரில் டாக்டர் எம்.ஜி.ஆர். ஆட்சியின்போது ஐந்தாவது உலகத் தமிழ் மாநாடும் கண்ட தமிழகம், 1995-ல் தஞ்சைத் தரணியில் எட்டாவது உலகத் தமிழ் மாநாட்டை எதிர்கொள்ளத் தொடங்கியுள்ளது.

"உலகத் தமிழாராய்ச்சிக் கழகம்" என்னும் பன்னாட்டு அறிஞர்கள் குழுவியதொரு அமைப்பு இலண்டன் மாநகரில் நடத்தவிருந்த இம் மாநாட்டினைத் தமிழகத்திற்குக் கொணர்ந்த பெருமை தமிழக

முதலமைச்சர் டாக்டர் ஜெ. ஜெயலலிதா அவர்களையே சாரும்.

எட்டாவது உலகத் தமிழ் மாநாட்டின் நிகழ்ச்சிகள்:

மாநாட்டு ஊர்வலம் மற்றும் துவக்க விழா:

1995-ஆம் ஆண்டு சனவரி முதல் நாளன்று பிற்பகல் 3 மணி யளவில் தொடங்கும் மாபெரும் மாநாட்டு ஊர்வலத்திற்குப் பின்னர், மாஸலையில் மாண்புமிகு

தமிழக முதலமைச்சர் அவர்கள் தலைமையில் துவக்க விழா கோலாகலமாக நடைபெறவும், இவ்விழாவில் மத்திய அரசின் முக்கியப் பிரமுகர் தலைமை விருந்தினராகவும், அயல்நாட்டுத் தலைவர்கள், அமைச்சர் பெரு மக்கள், அறிஞர்கள் ஆகியோர் சிறப்பு அழைப்பாளர்களாகக் கலந்து கொள்ளவும் ஏற்பாடுகள் மேற்கொள்ளப்பட்டு வருகின்றன. இதற்கென மாண்புமிகு முதலமைச்சரவர்களின் சீரிய தலைமையில் மாநாட்டு வரவேற்புக் குழு, நிதியமைச்சரவர்கள் தலைமையில் நிகழ்ச்சிகள் அமைப்புக் குழு, வருவாய்த் துறை அமைச்சர் தலைமையில் சிறப்பு மலர்க்குழு, உணவு அமைச்சர் தலைமையில் விருந்தோம்பல் குழு, மக்கள் நல்வாழ்வுத் துறை அமைச்சர் தலைமையில் ஊர்வலக்குழு மற்றும் மருத்துவக் குழு, போக்கு வரத்துத் துறை அமைச்சர் தலைமையில் போக்குவரத்து சுற்றுலாக் குழு, கைத்தறித் துறை அமைச்சர் தலைமையில் விளம்பரக் குழு, பொதுப் பணித்துறை அமைச்சர் தலைமையில் அரசு அமைப்புக் குழு, வீட்டு வசதித் துறை அமைச்சர் தலைமையில் தங்குமிட வசதி வாய்ப்புக் குழு, சமூக நலத் துறை அமைச்சர் தலைமையில் கண்காட்சிக் குழு,

செய்தி மற்றும் விளம்பரத் துறை அமைச்சர் தலைமையில் செய்தி மற்றும் மக்கள் தொடர்புக் குழு, கல்வியமைச்சர் தலைமையில் கலை நிகழ்ச்சிகள் குழு, உள்ளாட்சித் துறை அமைச்சர் தலைமையில் நகர் மேம்பாட்டுக் குழு, பேரவைத் தலைவர் தலைமையில் மாநாட்டு நிறைவு விழாக் குழு ஆகியவை அமைக்கப்பட்டுள்ளன. அனைத்துக் குழுக்களின் பணிகளையும் ஒருங்கிணைத்துச் செயலாற்ற, தலைமைச் செயலர் தலைமையில் ஒருங்கிணைப்புக் குழுவும் இயங்கி வருகிறது.

ஆய்வரங்க நிகழ்ச்சிகள்

உலகத் தமிழாராய்ச்சிக் கழகத் தால் தீர்மானிக்கப்படும் ஆய்வரங்க நிகழ்ச்சிகள் (Seminars) இம்மாநாட்டின் ஐந்து நாட்களும், தஞ்சைத் தமிழ்ப் பல்கலைக் கழகத்தில் நடைபெறும். இம்மாநாட்டு ஆய்வரங்கத் தலைப்பு "இருபத்தியோராம் நூற்றாண்டிற்குத் தமிழ்ப் பண்பாட்டின் பங்களிப்பு" (Contribution of Tamil Culture to 21st century) என்பதாகும். இத்தலைப்பினையொட்டி, தமிழியலின் பல்வேறு பொருண்மைகளில் பேரார்யாளர்கள் ஆர்வக் கட்டுரைகள் படித்தளிப்பார்கள். இம்மாநாட்டு நிகழ்ச்சிகளில் அரசு விருந்தினராகக்

கலந்துகொள்ள உலகத் தமிழாராய்ச்சிக் கழகப் பொறுப்பாளர்கள் உள்ளிட்ட 25 அயல் நாட்டறிஞர்களுக்கு அரசு அனுப்பு அனுப்பப்பட்டுள்ளது. அவர்கள் தத்தம் விருப்பத்திற்கேற்ப தமிழகம் வந்துசெல்லப் பயணச் செலவுகளைத் தமிழக அரசே ஏற்கும்.


இம்மாநாட்டு ஆய்வரங்கக் குழுத் தலைவராக உலகத் தமிழாராய்ச்சிக் கழகத் தலைவர் பேராசிரியர் கரஷிமா அவர்களும், ஆய்வரங்க அமைப்புக் குழுத் தலைவராகத் தமிழ்ப் பல்கலைக் கழகத் துணைவேந்தர் டாக்டர் ஓளவை நடராசன் அவர்களும் திகழ்கின்றனர்.

பொது அரங்க நிகழ்ச்சிகள்:

இம்மாநாட்டின் ஐந்து நாட்களிலும் பொது அரங்க நிகழ்ச்சிகளாகக் கருத்தரங்கம், கவியரங்கம், பட்டிமன்றம், இன்னைசை, தமிழிசை, நாட்டிய நாடகம், வரலாற்று நாடகம் போன்றவை சிறப்பான முறையில் நடைபெற நடவடிக்கைகள் மேற்கொள்ளப்பட்டு வருகின்றன.

கண்காட்சி

மாநாட்டின்போது, தஞ்சை நகரில் தமிழ் மொழியின் தொன்மை



மைச் சிறப்பு, தமிழர் பண்பாடு ஆகியவற்றைப் பிரதிபலிக்கும் வண்ணம் அரசுத் துறைகள், நிறுவனங்கள் பங்குபெறும் கண்காட்சி ஒன்றும் நடத்தப்படும். ஒலி-ஒளிக் காட்சி

தமிழகத்தை ஆண்ட சோழ மன்னர்களின் வீர வரலாற்றைச் சித்திரிக்கும் ஒலி-ஒளிக் காட்சியினை அயல் நாட்டறிஞர்கள் கண்டு பிரமிக்கும் வகையில், சிறப்பாகத் தயாரிக்கும் பணிகள் மேற்கொள்ளப்பட்டு வருகின்றன. மாநாட்டு நிறைவு விழா

மாநாட்டு நிறைவு விழாவில்

வுள்ளன. தஞ்சை ரயில் நிலையத்தைப் புதுப்பிக்கவும், கம்ப்யூட்டர் முன்பதிவு வசதி, கூடுதல் ரயில்கள், குளிர்பணப் பெட்டிகள் இணைப்பு ஆகிய ஏற்பாடுகளைச் செய்து தரவும் தென்னக ரயில்வே ஒப்பக் கொண்டுள்ளது.

பொது மக்களுக்கு 300 கிராம அளவிலான இரு வகை உணவுப் பொட்டலங்கள் "ஒரு பொட்டலம் ஒரு ரூபாய்" என்ற பெயரளவு விலையில் (name - sake price) ஆங்காங்கே விற்பனைக் கூடங்கள் மூலம் விநியோகிக்கப்படும். அத்துடன் குடிநீர்ப் பொட்டலங்களும்

யொட்டி, தஞ்சை நகரில் பல்வேறு வளர்ச்சிப் பணிகளுக்கு அரசு முன்னுரிமை அடிப்படையில் நிதி யொப்பளிப்பு வழங்கியுள்ளது.

புதிய இரயில்வே மேம்பாலம்:

40 ஆண்டு காலமாகத் தஞ்சை மக்களின் கோரிக்கையாக இருந்து வந்த புதிய இரயில்வே மேம்பாலம் கட்டும் பணி ரூபாய் 5 கோடியே 10 இலட்சம் மதிப்பீட்டில் விறுவிறுப்பாக நடைபெற்று வருகிறது.



மிகப் பிரம்மாண்டமான அளவில் கலை நிகழ்ச்சிகள், வீர விளையாட்டுகள், சாகசங்கள், மாணவ மாணவியரின் ஆடல் பாடல், அணி வகுப்புகள் ஆகியவற்றிற்கு ஏற்பாடுகள் செய்ய உத்தேசிக்கப்பட்டுள்ளது.

மாநாட்டிற்கான மற்ற சிறப்பு ஏற்பாடுகள்:

மாநாட்டிற்கு வருகைதரும் பொது மக்களின் வசதிக்காகக் கூடுதல் பேருந்து வசதிகளும், பகலில் இளைப்பாறவும், இரவில் தங்கிச் செல்லவும் பெரிய பந்தல் களம் அருகில் குடிநீர் வசதி, சுழிப் பிட வசதிகளும் அளிக்கப்பட

இலவசமாக வழங்கப்படும். தனியார் உணவுவிடுதிகளிலும், தரமான பொது உணவு (Common meal) தயாரித்து நியாயமான விலையில் உணவுப் பொட்டலங்களாக விற்பனை செய்ய உணவு விடுதி உரிமையாளர்களுடன் கலந்துபேசி நடவடிக்கை எடுக்கப்படும்.

தஞ்சை நகரில் வளர்ச்சிப் பணிகள்

உலகின் பல்வேறு நாடுகளிலிருந்தும் அறிஞர்கள் வந்து கலந்துகொள்ளும் எட்டாவது உலகத் தமிழ் மாநாட்டினை

இரயில்வே கீழ்ப்பாலம்

போக்குவரத்து நெரிசலைச் சமாளிக்கும் வகையில் இரயில்வே கீழ்ப்பாலத்தை உயர்த்தி, சாலை அகலப்படுத்தும் பணிகளை இரயில்வே துறையினரின் ஒத்துழைப்புடன் மேற்கொள்ள உத்தேசிக்கப்பட்டுள்ளது. இதற்கான மதிப்பீடுகளை இரயில்வே பாலங்கள் தலைமைப் பொறியாளர் திரு. ரகுநாதன் அவர்களுடன் நேரில் கலந்து பேசி மதிப்பீடுகளை விரைவில் அரசுக்கு அனுப்புமாறு கேட்டுக் கொள்ளப்பட்டுள்ளது.

புறவழிச்சாலை Bypass Road or Ring Road

தஞ்சை நகர எல்லையில் பெரும் பலூர் மானாமதுரை சாலை யிலிருந்து நாகப்பட்டினம் கடலூர் மைதூர்சாலை வரை 17.4 கி.மீ. வரையிலான வளைவுச் சாலை அமைக்கும் பணி ரூ.10 கோடி மதிப்பீட்டில் தொடங்கப்பட்டுள்ளது. ரிங் ரோடு (Ring - Road) எனும் புதிய பாணியில் அரை வட்டச் சாலையாக அமைக்கப்படும் இச்சாலையின் ஒரு பகுதி (Phase - I) மட்டுமே நடைபெற்று வருகிறது. இரண்டாவது பகுதி (Phase-II) சாலைப் பணிக்கான மதிப்பீடுகளுக்கு ஒப்பளிப்பு வழங்குவது குறித்த கருத்துரு அரசின் பரிசீலனையில் உள்ளது.

சாலைகள்:

உலகத் தமிழ் மாநாடு நடக்கவிருப்பதையொட்டி, தஞ்சையில் ரூ.1012 கோடி மதிப்பீட்டில் நெடுஞ்சாலைகளை அகலப்படுத்திச் சீரமைக்கும் பணிகளும், ரூ.2 கோடி மதிப்பீட்டில் நகராட்சி சாலைகளைப் புதுப்பிக்கும் பணிகளும் நடைபெற்று வருகின்றன.

குடிநீர்வசதி:

தஞ்சைமாநகரில் குடிநீர் குழாய்கள் அமைக்கும் பணி ரூ.57.36 இலட்சம் மதிப்பீட்டில் தமிழ்நாடு குடிநீர் வடிகால் வாரியத்தால் மேற்கொள்ளப்பட்டு வருகிறது.

மின்சார வசதி:

மாநாட்டின்போது தஞ்சை நகருக்குக் கூடுதல் மின்சாரம் தேவைப்படுமல்லவா? என்பே போதுமான மின்சாரத்திற்கும் தங்குதடையின்றி மின்சார விநியோகத்திற்கும் ரூ.132 இலட்சம் மதிப்பீட்டிலான பணிகள் மின்வாரியத்தால் மேற்கொள்ளப்பட்டு வருகின்றன.

தஞ்சை அரண்மனையைப் புதுப்பிக்கும் பணிகள்:

இந்தியத் தொல்பொருள் ஆய்வுத் துறையிடம் ஒப்படைக்கப்பட்டு முன்பணம் ரூ.25 இலட்சம் வழங்கப்பட்டுள்ளது.

தஞ்சை நகரில் எட்டாவது தமிழ் மாநாட்டின் நினைவுச் சின்னத்தளாக 'நிலை பெறத் தக்கவகையில் நகரின் நுழைவாயில்

களில் 7 அலங்காரத் தோரண வளைவுகள், நினைவு கோபுரம், நினைவு மண்டபம், இராசராச சோழன் சிலை ஆகியவை நிறுவப்படவுள்ளன.

தமிழ்ப் பல்கலைக் கழகத்தில் சிறப்புப் பணிகள்:


ரூ. ஒரு கோடியே 42 இலட்சம் செலவில் மேற்கொள்ளப்பட்டு வருகின்றன: மாநாட்டில் நினைவுச் சின்னங்களாக மகரத் தோரண வாயில், திருவள்ளூர் சிலை ஆகியவை நிறுவப்படவுள்ளன.

பொதுப் பணித் துறையால் மேற்கொள்ளப்படும் பணிகள்:

பெரிய அணைக்கட்டு கால்வாய்க் கரையினை அழகுபடுத்தி மின் விளக்குகளால் அலங்கரித்தல்:

சிவகங்கைப் பூங்கா மற்றும் இராஜப்பா தோட்டம் புதுப்பிக்கும் பணிகள்; இப்பணி நகராட்சிக்கு மாற்றப்படவுள்ளது.

கண்காட்சி நடைபெறும் புனித பீட்டர்ஸ் பள்ளித் திடலுக்குச் சாலையமைத்தல்;



குழந்தையின் எதிர்காலம் முழுவதும் அதன் தாயின் செயலில்தான் அடக்கம்

-நெப்போலியன்

கல்லூரி விடுதிகளை புதுப் பித்தல்;

அரசுக் கட்டடங்களைப் புதுப் பித்தல்

-போன்ற பல பணிகள் மேற்கொள்ளப்படவுள்ளன.

மாநிலக் கட்டுமானக் கழகத்தால் கட்டுமானக் மேற்கொள்ளப்படும் பணிகள்:

தமிழ்ப் பல்கலைக் கழகத்தில் மேற்கொள்ளப்படும் கட்டுமானப் பணிகளுடன், புறவழிச்சாலை அமைக்கும் பணிகளும், தஞ்சை நகரின் நறுமலையில்களில் ஏழு அலங்காரத் தோரண வளைவு களும், நினைவுக் கோபுரம், நினைவு மண்டபம் அமைக்கும் பணிகளும் மாநிலக் கட்டுமானக் கழகத்தால் மேற்கொள்ளப்படுகின்றன.

வீட்டுவசதி வாரியத்தால் மேற்கொள்ளப்படும் பணிகள்:

மாநாட்டிற்கு வரும் அயல் நாட்டறிஞர்கள் தங்கும் வசதிக்காகத் தமிழ்ப் பல்கலைக் கழக வளாகத்தில் 83 உயர் வகுமானப் பிரிவினருக்கான வீடுகள் ரூ.3.50 கோடி மதிப்பீட்டிலும், 304 அரசு ஊழியர் வாடகைக் குடியிருப்பு வீடுகள் ரூ.5.20 கோடி மதிப்பீட்டிலும் கட்டப்பட்டு வருகின்றன. மேலும், பல்கலைக் கழகத்திற்கு அருகாமையில் வல்லம் எனும் ஊரில் ரூ5 கோடி மதிப்பீட்டில் 480 மத்திய வருமானப் பிரிவினருக்கான வீடுகள் கட்டும் பணியும் நடைபெற்று வருகிறது. இம்மாநாடு முடிந்த பின்னர், இவ்வீடுகள் வீட்டு வசதி வாரியத்திட்ட விதிமுறைகளின்படி பொது மக்களுக்கு வழங்கப்படும்.

தஞ்சை நகராட்சியில் மேற்கொள்ளப்படவுள்ள பணிகள்:

1. தஞ்சை நகர் முழுவதும் சோடியம் ஒளி விளக்குகள் அமைத்தல்;
2. சாலை சந்திப்புகளில் போக்கு வரத்துக் கட்டுப்பாட்டுப் படுகைகள் (Traffic Islands) அமைத்து, அவற்றின் பராமரிப்புப் பொறுப்பைத் தனியார் / சேவை நிறுவனங்களிடம் ஒப்படைத்தல்;

3. பேருந்து நிறுத்தங்களில் நிழற்குடைகள் அமைத்தல்;

4. நகராட்சி எல்லைக்குள் இணைப்புச் சாலைகளைப் புதுப்பித்தல்;

5. கூடுதல் தேவைக்கு நகரில் ஆங்காங்கே ஆழ்துளைக் கிணறுகள் அமைத்தல்

6. புதிய பேருந்து நிலையம்;

7. மத்தியப் பேருந்து நிலையத்தைப் புதுப்பித்தல்;

8. நகரப் பேருந்து நிலையத்தைப் புதுப்பித்தல்;

9. புதிய கழிப்பிடங்கள் அமைத்தல்;

10. தற்போதுள்ள கழிப்பிடங்களைப் புதுப்பித்தல்;

11. கொசு ஒழிப்புப் போன்ற சுகாதாரப் பணிகள்;

12. மாநாட்டின்போது நகரின் தூய்மையைப் பாதுகாக்க ரிக்ச் சிறப்பாக மேற்கொள்ளத் தக்க முறையில் துப்புரவுப் பணிகள்

பொதுச் சுகாதாரம் மற்றும் மருத்துவத் துறைப் பணிகள்:

1. தஞ்சை அரசு மருத்துவக்

கல்லூரி மருத்துவமனையில் புதிய தீவிர சிகிச்சைப் பிரிவு (Intensive care unit) மற்றும் விபத்து சிகிச்சைப் பிரிவு (Trauma Ward) ஏற்படுத்துதல்.

2. மாநாட்டின் போது முதல்தலி அவசர சிகிச்சை மையங்கள் அமைத்தல்.

3. மாநாட்டின்போது பொது மக்களின் தேவைக்கான 2000 தற்காலிகக் கழிப்பிடங்கள் (RCAP Latrines) அமைத்தல்.

4. நேரடித் தடுப்பு, சுகாதாரப் பணிகள்.

மாநாட்டின் சிறப்பு மலர்:

மாநாட்டின் துவக்க விழாவில் சிறப்பு மலர் வெளியிட மாண்புமிகு வருவாய்த் துறை அமைச்சர் திரு. எஸ்.டி.சோமசுந்தரம் அவர்களின் தலைமையிலான மலர்க் குழுவால் முனைப்பான நடவடிக்கைகள் மேற்கொள்ளப்பட்டு வருகின்றன. பல்வேறு துறைகளிலும், நிறைந்த அறிவும் அனுபவமும் பெற்ற அறிஞர் பெருமக்களை உறுப்பினர்களாகக் கொண்ட இம்மலர்க் குழுவின் பணிகள் மும்முரமாகவும் முழு சேகத்துடனும் நடைபெற்று வருகின்றன.

மாநாட்டின்போது இராஜராஜ சோழன் உருவம் பொறித்த நாணயம், திருவள்ளூர் நினைவு அஞ்சல் தலை ஆகியவற்றைத் துவக்க நூள் விழாவில் வெளியிட, தமிழக அரசு மத்திய அரசைக் கேட்டுக் கொண்டுள்ளது.

உலகத்தமிழ் மாநாட்டுப் பணிகளை மாண்புமிகு வருவாய்த் துறை அமைச்சர் திரு.எஸ்.டி.சோமசுந்தரம் அவர்கள் பார்வையிட்டார்.

-சே.பி. நல்லதம்பி, செய்தி-மக்கள்தொடர்பு அலுவலர் தஞ்சாவூர்

சேது சமுத்திரக் கால்வாய்த் திட்டம்

விரைவில் செயல்படுத்த மத்திய அரசு முன்வர வேண்டும்!

மாண்புமிகு தமிழக முதல்வர் அறிக்கை

இந்தியாவின் மேற்குக் கடற்கரையிலுள்ள துறைமுகங்களுக்கும், சிழக்குக் கடற்கரையிலுள்ள துறைமுகங்களுக்கும் இடைப்பட்ட கடல் தூரத்தைக் குறைப்பதற்கும், இலங்கையைச் சுற்றிக் கப்பல் பயணம் செய்ய வேண்டிய சூழ்நிலையைத் தவிர்க்கவும், தூத்துக்குடி துறைமுகத்தின் கடல்வழிச் சரக்குப் போக்குவரத்தை அதிகரிக்கவும் ஒட்டுமொத்த தமிழ்நாட்டின் வளர்ச்சிக்கு வழிவகுக்கவும், இராமேஸ்வரம் தீவிற்கும் இலங்கையைச் சேர்ந்த தலைமன்னாருக்கும் இடையேயுள்ள கடல் பகுதியை ஆழப்படுத்தி பாக்கஸ் சந்தி வழியாகக் கப்பல் போக்குவரத்தை ஏற்படுத்துவதே "சேது சமுத்திரம் கால்வாய் திட்டமாகும்".

இன்றைய அளவில் 400 கோடி ரூபாய் முதலீட்டில் மேற்கொள்ள வேண்டிய இந்தத் திட்டம் காலதாமதமின்றி மத்திய அரசால் ஒப்புதல் அளிக்கப்பட்டு விரைவில் மேற்கொள்ளப்பட வேண்டும் என்று நான் பதவியேற்ற நான் முதல் கடிதம் மூலமாகவும், நேரிலும் மாண்புமிகு பாரதப் பிரதமர் அவர்களைப் பலமுறை வற்புறுத்தி வந்துள்ளேன். ஒரு நூற்றாண்டுக் காலமாக, இத்திட்டத்தை ஆய்வு செய்து பல்வேறு குழுக்கள் இப்பிரச்சினைகள் குறித்து விவாதித்து, இத்திட்டம் செயல்படுத்தக்கூடிய ஒரு திட்டம் என்று கட்டிக் காட்டிய பின்பும் இதுவரை மத்திய அரசால் இத்திட்டத்திற்கு ஒப்புதல் தரப்படவில்லை.

1960ஆம் ஆண்டு இங்கிலாந்து

நாட்டின் கப்பற்படைத் தளபதி டெய்லர் என்பவர் இத்திட்டத்திற்கு முதன்முதலாக வடிவம் தந்தபோது, திட்ட மதிப்பீடு 50



இலட்சம் ரூபாயாகத் தான் இருந்தது. பின்னர், 1956ஆம் ஆண்டு திரு. ஏ. ராமசாமி முதலியார் அவர்களின் தலைமையில் மத்திய அரசு அமைத்த குழு, சேது சமுத்திரக் கால்வாய்த் திட்டமும், தூத்துக்குடி துறைமுகத் திட்டமும் ஒன்றோடு ஒன்று தொடர்புடையதால், இரண்டையும் ஒரே நேரத்தில், செயல்படுத்த வேண்டும் எனப் பரிந்துரை செய்தது. அதன்படி 1963ஆம் ஆண்டு இத்திட்டம் செயல்படுத்தியிருந்தால், 21 கோடி ரூபாய் செலவில் செயல்படுத்தி இருக்க முடியும். பின்னர், 1963ஆம் ஆண்டு மத்திய அமைச்சரவை இத்திட்டத்தை நான்காவது ஐந்தாண்டு திட்டத்தில் சேர்ப்பது என முடிவு எடுத்து இருந்தும், 1964ஆம் ஆண்டு திரு. நாகேஸ்வர சிங் என்பவர் தலைமையில் அமைக்கப்பட்ட குழு, இத்திட்டத்தை செயல்படுத்த பரிந்துரை செய்திருந்தும் இன்று வரை இத்திட்டத்திற்கு மத்திய அரசு ஒப்புதல் அளிக்கவில்லை.

தமிழகத்தின் விரைந்த வளர்ச்சிக்கு நடவடிக்கை எடுக்கப்பட்டு வரும் இந்தச் சூழ்நிலையில், சேது சமுத்திரம் கால்வாய்த் திட்டத்தைச் செயல்படுத்த மத்திய அரசு முன்வர வேண்டும் என்று, தமிழக மக்களின் சார்பில் கேட்டுக் கொள்கிறேன்.

இத்திட்டம் நிறைவேற்றப்படாமல் கப்பல் போக்குவரத்துத் தூரம் குறைக்கப்படுவதோடு, ஆண்டொன்றுக்கு 130 கோடி ரூபாய் அளவில் அந்தியச் செலவணி மிச்சமாகும். தூத்துக்குடி

அனல்மின் நிலையத்திற்கு, ஹால் டியா துறைமுகத்திலிருந்து நிலக்கரி கொண்டு வரப்படும் போக்கு வரத்துச் செலவில் கிட்டத்தட்ட வருடத்திற்கு 10 கோடி ரூபாய் குறையும். அதன் விளைவாக மின் உற்பத்தியும் குறைந்த செலவில் மேற்கொள்ள முடியும். 1974இல் துறைமுகம் ஆரம்பிக்கப்பட்ட பின்பு, இன்று தூத்துக்குடி பகுதியில் தொழில்கள் பெருகியுள்ளன. இந்தத் துறைமுகம் சர்வதேசக் கண்டெய்னர் போக்கு வரத்தில் ஒரு முக்கியக் கைத்திரமாக விளங்கிக் கொண்டிருக்கிறது. பனாமா கால்வாய், சூயஸ் கால்வாய் போன்ற, இந்த சேது சமுத்திரம் திட்டமும், தொழில் வளர்ச்சிக்கும், பொருளாதார மேம்பாட்டிற்கும் வழி வகுக்கும் என்பதில் சந்தேகமில்லை. ஆழக் கடலில் மின் பிடிக்கச் செல்லும் தமிழக மீனவர்களை இலங்கைக் கப்பற்படையினரின் தாக்குதலிலிருந்து காப்பாற்றுவதற்காக நான் எடுத்துள்ள முயற்சிகளின் விளைவாக மத்திய அரசு இலங்கை அரசுடன் ஒரு ஒப்பந்தத்தை ஏற்படுத்திக் கொள்ளும் சூழ்நிலை ஏற்பட்டிருந்தாலும், இந்தச் சேது சமுத்திரக் கால்வாய்த் திட்டம் செயல்படுத்தும்போது, தமிழக மீனவர்களுக்கு ஒரு உறுதியான பாதுகாப்பை நிச்சயமாகத் தமிழக அரசால் கொடுக்க முடியும்.

1983-ஆம் ஆண்டு டெல்லியில் நடைபெற்ற தேசிய வளர்ச்சிக் குழு கூட்டத்தில் எனது அரசியல் ஆசான் புரட்சித் தலைவர் டாக்டர் எம்.ஜி.ஆர். அவர்கள் இந்தத் திட்டத்தை ஏழாவது ஐந்தாண்டுத் திட்டத்திற்குள் எப்படியேனும் நடைமுறைப்படுத்தியாக வேண்டும் என்று, வற்புறுத்தி கேட்டுக் கொண்டார்கள். அவரது கொள்கைகளை முன்னிறுத்தி ஆட்சி நடத்திவரும் நானும், பலமுறை கடிதங்கள் மூலமாகவும், நேரிலும் மாண்புமிகு பாரதப் பிரதமரிடம் இந்தச் சேது சமுத்திரத் திட்டத்தை விரைவில் செயல்படுத்தி, தமிழகத்தின் விரைந்த வளர்ச்சிக்கு அடிக்கோல வேண்டும் என்று வற்புறுத்திக் கேட்டு வந்துள்ளேன். இதுவரை மத்திய அரசு இந்தக் கோரிக்கையை ஏற்று ஒப்புதல் அளிக்க வில்லை. இந்தத் திட்டம் நிச்சயமாகச் செயல்படுத்த முடியும் என்பதால், மத்திய அரசு தமிழக மக்களின் உணர்வுகளை மதித்து, தமிழகத்தின் ஒட்டுமொத்த நலனைக் கருத்தில் கொண்டு விரைவில் இதற்கு ஒப்புதல் அளிக்க வேண்டும் என்று, தமிழக,



‘உர ஆய்வகப் பணிகள்’ மேலும் வளர்ச்சியடைய மாண்புமிகு முதல்வர் உதவி!

பயிர்வளம் செழிக்க வேண்டும் என்ற எண்ணத்தின் அடிப்படையிலும், உரங்களைப் பயன்படுத்துவோர் அவற்றிலிருந்து அதிகப் பயன்களைப்பெற மேற்கொள்ளப்படும் ‘உர ஆய்வகப் பணிகள்’ மேலும் வளர்ச்சியடைய வேண்டும் என்பதற்காகவும் மாண்புமிகு முதல்வர் டாக்டர் ஜெ.ஜெயலலிதா அவர்கள், இதற்காக ரூ.48.65 லட்சம் நிதியினை ஒதுக்கி ஆணையிட்டுள்ளார்.

இந்த நிதி உதவியினை அடிப்படையாகக் கொண்டு, ரூ.20 லட்சம் செலவில் ‘காம் போஸ்ட் உர வயம்’ ஒன்று நாடக கோவிலில் நிறுவப்படவும்; 23.65 லட்ச ரூபாய் செலவில் உர, மண் மற்றும் இயற்கை உர ஆய்வகங்கள் ஆகியவற்றின் ஆராய்ச்சி மேம்பாட்டுப் பணிகள் மேற்கொள்ளப்படவும்; இத்தகைய பல்வேறு ஆராய்ச்சிகளின் விளைவாகக் கிடைக்கும், கண்டுபிடிப்புகளின் பயன்களை வேளாண் பெருங்குடி மக்களுக்கு விளக்கிக் கூறுவதற்காக 5 லட்சம் ரூபாய் செலவில் சுமார் 1000 எக்டேர் நிலப்பரப்பில் நுண் ஊட்டச் சத்துக்கள் பற்றிய விளக்க நிகழ்ச்சிகள் (demonstration) நடத்தப்படவும் உடன் நுஷ்டக்கைகள் மேற்கொள்ளப்பட வேண்டுமென, மாண்புமிகு முதல்வர் டாக்டர் ஜெ.ஜெயலலிதா அவர்கள் ஆணையிட்டுள்ளார்.

அரசின் சார்பில் மத்திய அரசையும், மாண்புமிகு பாரதப் பிரதமர் திரு. பி.வி. நரசிம்மராவ் அவர்களையும் வற்புறுத்தி கேட்டுக் கொள்கிறேன்.


ஜெ. ஜெயலலிதா
தமிழக முதல்மைச்சர்

இங்கிலீஷ் கால்வாயைக் கடந்த குற்றாலீஸ்வரனுக்கு முதல்வர் வாழ்த்து

சென்னையைச் சேர்ந்த 12-வயது சிறுவன், செல்வன் குற்றாலீஸ்வரன் இங்கிலாந்து நாட்டையும், பிரான்ஸ் நாட்டையும் இணைக்கும் இங்கிலீஷ் கால்வாயை, இந்தியச் சுதந்திரத் தினமான 15.8.1994-அன்று நீந்திக் கடந்து அரிய சாதனையை படைத்துள்ளதை அறிந்து மாண்புமிகு முதல்வர் டாக்டர் ஜெ.ஜெயலலிதா அவர்கள், தனது மனமார்ந்த பாராட்டுகளை, செல்வன் குற்றாலீஸ்வரனுக்குத் தெரிவித்துள்ளார்.

செல்வன் குற்றாலீஸ்வரன் தமிழ் நாட்டிற்குப் பெருமைத் தேடித் தரும் வண்ணம் நீண்ட தூரக் கடல் நீச்சலை மேற்கொண்டு சாதனை படைத்ததற்குத் தனது மனமார்ந்த வாழ்த்துக்களைத் தெரிவித்துக் கொண்டதோடு, செல்வன் குற்றாலீஸ்வரன் மேலும் பல புதிய சாதனைகளைப் படைத்து, பல்வேறு சிறப்புக்களைப் பெற வேண்டும் என்ற தனது பேரவாவினையும் தெரிவித்துக் கொண்டார்.

முதன் முதலாக 10.2.1994 அன்று செல்வன் குற்றாலீஸ்வரன் மாண்புமிகு முதல்வர், டாக்டர் ஜெ.ஜெயலலிதா அவர்களைச் சந்தித்து ஆசி பெற்றபோது, நீண்ட தூர நீச்சல் போட்டிகளிலும், கடல் பகுதியை நீந்திக் கடப்பதிலும் அவனுக்கிருந்த பேரார்வத்தினை அறிந்த மாண்புமிகு தமிழக முதல்வர் அவர்கள், தமிழ்நாட்டு விளையாட்டு மேம்பாட்டு ஆணையம் அவனைத் தத்து எடுத்துக் கொள்வதற்கு ஆணையிட்டார். பின்னர், செல்வன் குற்றாலீஸ்வரன் தலைமன்னாருக்கும், ராமேஸ்வரத்திற்கும் இடைப்பட்ட கடல் பகுதியை நீந்திக் கடப்பதற்கு வேண்டிய அனைத்து ஏற்பாடுகளும் மாண்புமிகு



முதல்வர் அவர்களின் ஆணையின் பெயரில் செய்து தரப்பட்டன.

□ நமக்குள்ளே மறைவாக உறங்கிக் கொண்டிருக்கும் சாதி, இன, மதவாத பலவினத்தின் தன்மைகளை உணர்ந்துதான் இந்தியாவின் முதல் சுதந்திர தினத்தை வாழ்த்தி வரவேற்ற டாக்டர் எஸ். இராதாகிருஷ்ணன் அவர்கள், 'நானைக் காலை முதல் நமது தவறுகளுக்காக நாம் கொள்ளக்காரர்களைக் குறைகூற முடியாது' என்று கருத்தரிவித்தார்.

பின்னர், இங்கிலீஷ் கால்வாய் எனப்படும் இந்தக் கடற்பகுதியை நீந்திக் கடப்பதற்கு, மாண்புமிகு முதல்வர், டாக்டர் ஜெ.ஜெயலலிதா அவர்கள், செல்வன் குற்றாலீஸ்வரனுக்கு 6.12 லட்ச ரூபாயையும், வழங்கி வெற்றி பெற ஆசியையும் அவனை நேரில் வரவழைத்து வழங்கினார். இலண்டனில் அமைந்துள்ள இந்தியத் தூதரகத்திற்கும் நேரடியாகக் கடிதம் மூலம் தொடர்பு கொண்டு செல்வன் குற்றாலீஸ்வரனுக்குத் தேவையான அனைத்து உதவிகளையும் வழங்கும்படி மாண்புமிகு முதல்வர் அவர்கள் கேட்டிருந்தார்.

ஒயில் ஆட்டம்

தீழிநாட்டில் தென் மாவட்டங்களில் நிகழ்ந்து கலைகளில் ஒன்று ஒயில் ஆட்டம் ஆண்கள் மட்டுமே பங்கு கொள்ளும் இந்த ஆட்டக் கலைக்கு ஒயில் சும்மி என்ற மற்றொரு பெயரும் உண்டு. ஒயில் என்பது அழகு எனப் பொருள்படும். உடலை வில் போல வளைத்து, நெளித்து தாளம் மற்றும் பாட்டிற்குத் தக ஆட்படும் கலையாக உள்ளது. இது ஒரு குழுநடனம். இந்த நிகழ்ச்சியை நடத்த குறைந்த பட்சமாகப் பாடகர்கள் மற்றும் தாளக்காரரைச் சேர்த்து பனிரெண்டுபேர் வேண்டும். அதிகப்பட்சமாக இருபதுபேர் கலந்து கொள்வர். இக்கலை பொழுது போக்கை மையமாகக் கொண்டு நிகழ்த்தப்படுகிறது. அத்துடன் கோவில் திருவிழா, திருமணம், பூப்புச் சடங்கு, பெரிய மனிதர்கள் வருகை (சமய குருக்கள், அரசியல் தலைவர்கள்)

ஆதிய விழாக்களிலும் நடத்தப் படுகிறது. இந்த நிகழ்த்துதல் சமயம் மற்றும் சமயச் சார்பற்ற ஆட்டக்கலையாக உள்ளது.

இராமாயணம், மகாபாரதம் ஆகிய காப்பியங்களின் கதைகளும் அதனைச் சார்ந்த கிளைக்கதைகளும் பாடு பொருக்காக அமைதின்றன இதுபோலக்கிறில் துவ ஒயில் ஆட்டங்களில் இயேசு நாதர் வாழ்க்கை வரலாறு மற்றும் வேதாகமத்தில் உள்ள கிளைக்கதைகளும் பாடல்களாக உள்ளது. இந்தக் கதைகள் யாவும் பாடல்களாகவும் வசனங்களாகவும் அமைக்கப்பட்டு பாடப்படுகிறது. இரண்டு பாடகர்கள் உள்ளனர். முன் பாடகர் பாடலைப் பாடுவார். பின் பாடகர் கையில் இருக்கும் ஜாலராவுடன்

ச. அரிராமன்

இணைந்து பாடுவார். இவர்களுடன் குழுவில் உள்ள கலைஞர்களும் பாடுவதுண்டு. இவர்களின் ராகத்திற்குத் தகுந்தவாறு சுட்ட மண்பானையில் தாளமிடப்படும். தற்போதைய குழுக்களில் பாண தவிர்ந்து தவில் மிருதங்கம் ஆகிய தோல் கருவிகள் பயன்படுத்தப்படுகின்றன.

ஆட்டத்தில் பங்குகொள்ளும் கலைஞர்கள் மட்டும் உடை அலங்காரம் செய்து கொள்வர். தார் பாய்ச்சக் கட்டுவதற்கு வசதியாக வேட்டியும் பெரும் பாலும் ஒரே வண்ணத்தில் அமைந்து கண்ணிற்குப் பகட்பான மேல் ஆடையும் தேர்வு செய்வதுண்டு. உடலை வளைத்து துள்ளி அழகாக ஆடுவதற்கு வசதியாக இன்றைய குழுக்கள் அரைக் கால்சட்டையும் பணியனும் அணிந்து கொள்கிறார்கள். இவர்கள் அனைவரும் சீருடையில் காணப்படுவர். கையில் ஒரு துண்டு துணியும் தலையில் தலைப்பாகையும் அணிவதுண்டு. சில குழுக்கள் இரண்டு கைகளிலும் துணிகள் வைத்திருப்பர்.

மாநகராட்சிக்குச் சொந்தமான வயதான கால்நடைகளைப் பராமரிக்க ஏற்பாடு!

மாநகராட்சிக்குச் சொந்தமான வயதான கால்நடைகளைப் பராமரிக்க சென்னை மாநகராட்சி ஏற்பாடு செய்துள்ளது. சென்னை மாநகராட்சி, சூப்பை எடுப்பதற்காக மாட்டு வண்டிகளைப் பயன்படுத்துகிறது. இதற்காகப் பயன்படுத்தப்படும் கால்நடைகள் வயதானபின் இதுவரை ஏலத்தில் விற்கப்பட்டது. ஏலத்தில் விற்கப்பட்ட கால்நடைகள் இறைச்சிக்காக வெட்டப்பட்டன. இதனைத் தவிர்ப்பதற்காக மனித நேயத்தின் அடிப்படையில் மாநகராட்சி பயன்படுத்திய வயதான மாடுகளை ஏலத்தில்

விற்பதற்குப் பதிலாக நீலச்சிலுவை (Blue Cross) சங்கத்தினரிடம் பராமரிப்பதற்காக அளிக்க முடிவு செய்துள்ளது. அதன்படி 15.7.94 அன்று மாநகராட்சிக்குச் சொந்தமான வயதான 29 மாடுகளை நீலச்சிலுவை (Blue Cross) சங்கத்தினரிடம் மாநகராட்சித் தனி அலுவலர் திரு பெ. செல்வம், இ-ஆ.ப., ஒப்படைத்தார்.

நீலச்சிலுவை சங்கத் தலைவர் கேப்டன் சுந்தரம், அதன் துணைத் தலைவர் எஸ். சின்னி சிருஷ்ணன் ஆகியோர் இக்கால்நடைகளை அச்சங்கத்தின் சார்பில் பெற்றுக்கொண்டார்கள். இவ்விழாவில் மாநகராட்சித் துணை ஆணையாளர் திரு ஸ்வரன்சிங், இ-ஆ.ப., கண்காணிப்புப் பொறியாளர் திரு ஆர். ராமநாதன் மற்றும் அலுவலர்கள் கலந்து கொண்டனர்.

காலில் வெங்கலச் சலங்கை
குட்டிக்கொள்வார்கள்.

கலைஞர்கள் சம எண்ணிக்கையில் பார்வையாளர்களை நோக்கி ஒருவர் பின் ஒருவராகச் சுமார் இரண்டு அடி தூரம் இருக்குமாறு இரண்டு வரிசைகளாக நின்று கொள்வர். வரிசைகளுக்கு இடையில் முன் பக்கமாக தனியாக ஒரு கலைஞர் மட்டும் நின்றுகொள்வார். முன்படகர் பாடலைப் பாடத் துவங்குவார். பின் பாடக்கையில் உள்ள ஐரவராவைத் தட்டி அவருடன் இணைந்து பாடுவர். அதன் பின்பு வரிசைகளுக்கு முன்பக்கம் நடுவில் நிற்கும் கலைஞர் மட்டும் பாடுவார். அடுத்து கலைஞர்கள் ஒரு முறை பாடுவார்கள். மீண்டும் நடுவில் நிற்பவர் பாயுதும் கைச்சைகைகளுடன் கலைஞர்கள் ஆட்டத்தைத் துவங்குவார்.

முதலில் வரிசைகளில் நின்று வாறு ஆடி பின்பக்கமாகத் திரும்புவார் திரும்பியபடியே ஆடி மீண்டும் பார்வையாளர்களை நோக்கி நின்றுகொள்வர். அடுத்து முன்று அடிகள் முன்னே சென்று அப்படியே குனிந்து பின்பக்கமாகத் திரும்பி வந்து பழைய நிலையில் நின்று கொள்வர். இதற்கு சாரி போடுதல் எனப்படும். இரண்டு வரிசையினரும் எதிராக நின்று கொள்வர். எதிர்த் திசையில் சில

அடிகள் சென்று திரும்பி எதிராகவே நின்று கொள்வர் பின்கையில் உள்ள துணியை மார்க்கு நேராக வைத்து துப்பாக்கி பிடிப்பது போல இருக்கையாளும் பிடித்துக்கொண்டு முன்று அடி முன் பக்கமும் முன்று அடி பின்பக்கமும் செல்வர். பின் பழைய நிலையில் நின்று கொள்வர். இதைத் துப்பாக்கி ஆட்டம் என்று கறுவதுண்டு. பார்வையாளர்களை நோக்கி நின்று கொண்டு வலது கையை இடுப்பில் வைத்துக் கொண்டு இடது கையால் சைகைகள் காட்டி பக்கவாட்டில் அதாவது வலது பக்கமாக முன்று அடி நகர்ந்து பழைய நிலையை அடைவர். இதற்கு மூன்று எட்டு ஆட்டம் எனப்படும். இதே போல் இடது கையை இடுப்பில் வைத்துப் நிகழ்த்தப்படும். இது போல் வட்டமாக நின்று கொண்டு கும்மி அடித்தல், வரிசையிலே பாம்பு போல் நெளிந்து சென்று ஆடுதல், பெருக்கல் வடிவில் ஆடுதல் ஆகிய பல அடைவுமுறைகளும் உள்ளன.

வாழ்க்கை வரலாறு

ஆட்டத்தின் துவக்கத்தில் பாடலும் தாளமும் ஒரே சீராக இருக்கும். சிறிது சிறிதாக வேகம் அதிகரிக்கும். ஒரு குறிப்பிட்ட வேகத்தை அடைந்தவுடன்

தலைமைப் பாடகர் விரிவானது வார் அதே வேகத்தில் கலைஞர்கள் ஆட்டத்தை நிறுத்திக் கொள்வர். மீண்டும் மெதுவாகத் துவக்கும் பின் வசனம் தொடரும். அல்லது வட்டமாக நின்று கும்மியடிப்பார். கையில் உள்ள துணியை விரி ஆடுவது இங்கு முக்கியமாகக் கருதப்படுகிறது. இராமாயணக் கதைகள் பாடுபொருக்களாக அமைபும் ஆட்டத்தில் வில் யுத்தம், மற்போர், வாய்ச் சண்டை போன்ற செயல்கள் வசனத்தின்போது பாவனையாக நடித்துக் காட்டப்படும்.

ஒவ்வொரு கலைஞருமும் அது சார்ந்திருக்கும் உள், குரு அர சியல் தலைவர்கள், மற்றும் இயக்கங்களின் பெயரில் அழைக்கப்படுகிறது. சுமார் பதினைந்து நிமிடங்கள் முதல் நான்கு மணி நேரம் வரை தொடர்ந்து நிகழ்த்தப்படுகிறது. நவீன முறை ஓயில் ஆட்டங்களில் இடையிடையே வசனங்கள், கும்மி முறைகள் அடையும் ஆகியவை தவிர்க்கப்பட்டு நிகழ்ச்சிகள் நடத்தப்படுகிறது. இந்த வகைக் குழுக்கள் அரசியல் கருத்துக்கள் பொது நலம் மற்றும் தலைவர்களின் வாழ்க்கை வரலாறு ஆகியன வற்றைச் சித்திரிக்கக்கூடிய பாடல்கள் இயற்றி இக் கலையை நிகழ்த்துகின்றன.

சேலம் நகரில் விளையாட்டுத் திட்ட வளர்ச்சி மையம்

தமிழ் நாட்டிலுள்ள இளைய தலை முறையினர் விளையாட்டுத் துறையில் உன்னத நிலையினை அடைய வேண்டும் என்ற எண்ணத்தின் அடிப்படையில், தமிழக விளையாட்டுத் துறையின் முன்னேற்றத்திற்காகப் பல்வேறு ஆக்கபூர்வமான நடவடிக்கைகளை எடுத்து வரும் தமிழக முதல்வர் டாக்டர் ஜெ.ஜெயலலிதா அவர்கள்,

சேலம் நகரில் 'விளையாட்டுத் திட்ட வளர்ச்சி மையம்' ஒன்றினை 75 லட்ச ரூபாய் செலவில் அமைக்க ஆணையிட்டுள்ளார்.

ஏற்கெனவே தமிழ்நாடு விளையாட்டு மேம்பாட்டு ஆணையத்தின் சார்பாக, சேலம் நகரில் உருவாக்கப்பட்டுள்ள பல்வேறு அடிப்படை வசதிகளைப் பயன்படுத்தி இந்தப் புதிய 'விளையாட்டுத் திட்ட வளர்ச்சி மையம்' (Sports Project Development Area) சேலம் மற்றும் அதன் அருகிலுள்ள இதர மாவட்டங்களின் சார்ந்த பள்ளி, கல்லூரி, மாணவ மாணவியர் மற்றும் இளைய தலைமுறையினர் விளையாட்டுத்துறையில் சிறந்த பயிற்சிகளைப் பெற அனைத்து உதவிகளையும் நல்கும்.

மகளிருக்கு வாழ்வளிக்கும் மணிக்கற்கள் !

ஜோசப் சந்திரகுமார்

ரீங்கள் ரூபி என்று அழைக்கப்படும் சிவப்பு மணிக்கற்கள் பல ஆண்டுகளுக்கு முன்பு திருச்சிராப்பள்ளியில் அறிமுகப்படுத்தப்பட்டபோது, செயற்கை மணிக்கற்களுக்குப் பட்டை தீட்டும் புதிய தொழில் தமிழ்நாட்டில் செழித்தோங்கத் தொடங்கியது. ஆனால், இது நெடுநாட்களுக்கு நீடிக்கவில்லை. கடந்த ஐம்பது அல்லது அறுபது ஆண்டுகளில் இத்தொழில் நலிவடைந்துவிட்டது. பட்டைதீட்டும் கைவினைஞர்கள், பழைய பட்டைகளைப் பயன்படுத்தியதால் நாளொன்றுக்குப் பத்து ரூபாய்க்கு மேல் சம்பாதிக்க முடியாத அபவலிவை காணப்பட்டது. திருச்சியில் உள்ள மணிக்கற்கள் வந்தகங்களும் பெரிய அளவில் வியாபாரம் செய்ய முடியவில்லை மொத்தத்தில் இந்தத் தொழிலில் ஆண்டோ வந்தகம் சில கோடி ரூபாய் அளவுக்கே இருந்தது. பழங்காலப் பட்டைகளை மூலம் தீட்டப்பட்ட மணிக்கற்களும் ஒழுங்கான கோணத்திலும் அளவிலும் இல்லாததால் ஏற்றுமதி செய்ய தகுதியற்றவையாக இருந்தன.

இந்தியாவில் குரத் அருகே உள்ள சச்சின் என்ற இடம்தான் விலை உயர்ந்த வைரக் கற்களுக்குப் பட்டை தீட்டும் தொழிலுக்குப் பெயர் போனது. ஓரளவு விலையுயர்ந்த ரத்தினக் கற்களுக்குப் பட்டை தீட்டும் தொழில் ஜெய்ப்பூரில் பிரபலமடைந்துள்ளது. 1980-ஆம் ஆண்டில் கண்டுபிடிக்கப்பட்ட அமெரிக்கன் டயமண்ட் எனப்படும் கியூபிக் ஸிர்கோனியா பெரும்பாலும் திருச்சி, புதுக்கோட்டையிலும் அதைச் சுற்றியுள்ள பகுதியிலும் பட்டை தீட்டப்படுகிறது. மரபாக பயன்படுத்தப்பட்டு வந்த ரங்குன் டயமண்டின் இடத்தை அமெரிக்கன் டயமண்ட் பிடித்துக் கொண்டாவிட்டது. மைசூர், கர்னூல்

ஆகிய இடங்களிலும் பீகாரிலுள்ள ஜகானாபாத், உத்திரப்பிரதேசத்தில் உள்ள ஹால்வாணி ஆகிய இடங்களிலும் கூட இந்தத் தொழில் ஓரளவுக்குப் பிரபலமாகியிருக்கிறது.

அமெரிக்கன் டயமண்ட் செய்வதற்குத் தேவையான கச்சாப் பொருளான ஸிர்கோனியம் ஆக்ஸைட் மற்றும் ஏற்றியம் ஆக்ஸைட் ஆகியவை தூள் வடிவத்தில் பிரான்சிலிருந்தும் பிரிட்டனிலிருந்தும் இறக்குமதி செய்யப்படுகின்றன. ஹைதராபாத்தில் உள்ள அணு எரிபொருள் நிறுவனம் நமது நாட்டிலேயே இந்தக் கச்சாப் பொருளைத் தயாரிக்க முயற்சி செய்து வருகிறது.

தமிழ்நாட்டில் தற்போது அமெரிக்கன் டயமண்ட் பட்டை தீட்டுதல் மற்றும் மெருகேற்றும் தொழில் மூலம் பத்தாயிரத்துக்கு மேற்பட்ட மக்கள் வேலைவாய்ப்பு பெற்று வருகிறார்கள்.

புதிய தொழில் நுட்பம்

மணிக்கற்களுக்குப் பட்டை தீட்டும் தொழில் நலிவடைந்து காணப்படுவது குறித்து கவலைகொண்ட அரசு, புதிய தொழில்நுட்பத்தை அறிமுகப்படுத்தி இத்தொழிலுக்குப் புத்துயிரூட்ட முடிவு செய்தது. 1989-இல், தமிழ்நாடு அரசு, வைரம் மற்றும் மணிக்கற்கள் அபிவிருத்தி நிறுவனத்தை (டிஜிபிஎஸ்) அணுகி, தமிழ்நாட்டில் இத்தொழிலை ஓட்டுமொத்தமான முறையில் வளர்ப்பதற்காக திருச்சியில் மணிக்கற்கள் தொழிற்பேட்டைப் பயிற்சி மையமொன்றை அமைக்குமாறு கேட்டுக்கொண்டது. அதைத் தொடர்ந்து 1990, ஜனவரி 29ல் மணிக்கற்கள் தொழிற்பேட்டை பயிற்சி மையம் தொடங்கிவைக்கப்பட்டது. தமிழ்நாட்டில் மணிக் கற்களுக்குப்

பட்டை தீட்டும் தொழிலை மேம்படுத்துவதற்குத் தேவையான சரியான தொழில்நுட்ப முறைகளையும், தகுந்த நவீன இயந்திர சாதனங்களையும் திட்டமிட்டு வடிவமைக்க ஓராண்டு காலம் தேவைப்பட்டது. அதன்பிறகு, கிராமப் பகுதிகளுக்குத் தேவையான மாதிரி முறையை உருவாக்க மேலும் ஓராண்டுக் காலம் பிடித்தது. இப்போது இந்த முறை தமிழ்நாட்டில் மிகவும் பிரபலம் அடைந்து விட்டது. புதிய தொழில்நுட்பத்தையும் இயந்திரச் சாதனங்களையும் உருவாக்க முனைந்தபோது, மணிக்கற்களுக்குப் பட்டை தீட்டும் கைவினைஞர்களும், வியாபாரிகளும் கடுமையான எதிர்ப்பு தெரிவித்தார்கள். புதிய முறை பற்றி அவர்களுக்கு ஐயப்பாடு இருந்ததால், நவீனப்படுத்தும் முயற்சிக்கு எதிர்த்து நின்றார்கள். ஆனால், வரையற்றும் மணிக்கற்கள் அபிவிருத்தி நிறுவனம், உறுதியோடு ஒருமித்த முயற்சி எடுத்து இந்தத் தடைகளை உடைத்தது. ஆராய்ச்சி, அபிவிருத்திப் பணிகளுக்காக ஒரு கோடி ரூ. 20 இலட்சம் ரூபாய் வரை செலவிடப்பட்டு இருக்கிறது.

இந்த முனைப்பான முயற்சிகளின் பலனாக திருச்சி மணிக்கற்கள் தொழிற்பேட்டை பயிற்சி மையம் கடந்த நான்காண்டுகளில், தமிழ்நாட்டில் உள்ள 10 மாவட்டங்களில் 6000க்கு மேற்பட்டவர்களுக்கு தீவிரப் பயிற்சி அளித்திருக்கிறது. புதிதாக வடிவமைக்கப்பட்டிருக்கும் பட்டைதீட்டும் இயந்திரங்கள், மெருகீட்டும் சாதனங்கள் ஆகியவற்றைக் கையாள்வதற்கும் சர்வதேசத் தேவைகளுக்கு ஏற்ப மணிக்கற்களைப் பட்டை தீட்டுவதிலும் அவர்கள் பயிற்சி பெற்றனர்.

மத்திய அறிவியல், தொழில்நுட்ப

இலாகாவைச் சேர்ந்த அறிவியல் தொழில்நுட்பத்தின் மூலம் பெருவாரி வேலைவாய்ப்பு அளிக்கும் திட்டம் வாயிலாக, திருச்சி மணிக்கற்கர்கள் தொழிற்பேட்டைப் பயிற்சி மையத்துக்குப் பயிற்சிக்காக ஓரளவு உதவித்தொகை கொடுக்கப்படுகிறது.

புதிய பொருளாதாரக் கொள்கையின்படி, அமெரிக்கன் டயமண்ட் கச்சாப் பொருள் இறக்குமதி மீதான தீர்வை கடந்த நிதிநிலை அறிக்கையில், 25 சதவிகிதமாகக் குறைக்கப்பட்டது. ஒரு காலத்தில் இந்தத் தீர்வை 120 சதவிகிதமாக இருந்தது குறிப்பிடத்தக்கது.

திருச்சியில் உள்ள மணிக்கற்கள் தொழிற்பேட்டைப் பயிற்சி, மையம், தான் தயாரிக்கும் பட்டை திட்டம் இயந்திரச் சாதனங்களைப் பெண் தொழில்தியர்களுக்கு ஒருங்கிணைந்த ஊரக வளர்ச்சித் திட்டத்தின்கீழ், 20 சதவிகித மானியத்துடன் விற்பனை செய்கிறது. இந்த மகளிர், சொந்தமாகத் தொழிற்பட்டறை தொடங்குவதற்கு முன்னர் அவர்களுக்கு 3 மாதம் தீவிர பயிற்சி அளிக்கப்படுகிறது. சாதாரணமாக, 30 அல்லது 40 பெண்கள் ஒன்று கூடி, ஊராட்சிக்குச் சொந்தமான கட்டடங்களில் மணிக்கற்களுக்குப்

பட்டைத் தீட்டும் தொழிலை ஒருங்கிணைந்த முறையில் நடத்து கிறார்கள். சுமார் 17 ஆயிரம் ரூபாய் செலவழித்து புதிய தொழில்நுட்ப இயந்திரத்தை வாங்கும் பெண்கள் செலவுகள் போக மாதம் 1,500 ரூபாய் வரை சம்பாதிக்க முடிகிறது என்பது மகிழ்ச்சிக்கூரிய விஷயம்.

புதுக்கோட்டை மாவட்டம் விராலிமலையில், கடினமாக உழைக்கும் சில பெண்கள் மாதம் 2000 ரூபாய் வரை ஈட்ட முடிகிறது. சில ஆண்டுகளுக்கு முன்னர் இவர்கள் சம்பாதித்த 450 ரூபாயோடு ஒப்புநோக்கினால், இவர்களது வாழ்க்கையில் ஏற்பட்டுள்ள மகத்தான வளர்ச்சியை உணர்ந்து கொள்ளலாம். இத்தகைய புதிய தொழில்நுட்ப இயந்திரங்களின் எண்ணிக்கை கடந்த மூன்றாண்டுகளில் 5000 க்கும் கூடுதலாக அதிகரித்துவிட்டது.

ஏற்றுமதியும் உலகச் சந்தையும்

உலகச் சந்தையில் அமெரிக்கன் டயமண்ட் மணிக்கற்க்கள் 600 கோடி ரூபாய் அளவுக்கு விற்பனையாகிறது என்று மதிப்பிடப்பட்டுள்ளது. இதில் பாதியை இந்தியா எளிதில் கைப்பற்ற முடியும். வரையர் மற்றும் மணிக்கற்கள்


அபிவிருத்தி நிறுவனத்தின் திறமையான பணி காரணமாக அமெரிக்கன் டயமண்ட் கற்களின் ஏற்றுமதி மூன்றாண்டுகளுக்கு முன்னர் 20 இலட்சம் ரூபாய்க்கும் குறைவாக இருந்தது. இப்போது ஒரேபடியாக 10 கோடி ரூபாயைத் தாண்டிவிட்டது. சேலம், பெரியார், மதுரை, காமராஜர், பகம்பொன் முதலான மாவட்டங்களார் போன்ற மாவட்டங்களில் மரபாக மணிக்கற்க்கள் பட்டைத் தீட்டும் தொழிலில் ஈடுபடாத கிராமங்களிலும் கூட இப்போது இந்தத் தொழில் குடுபிடிக்க ஆரம்பித்திருக்கிறது.

பட்டை தீட்டும் கைவினைத் தொழிலாளர்கள் மீது மணிக்கற்க்கள் வியாபாரிகள் கொண்டிருந்த ஆதிக் கமும் இப்போது தளர்க்கப்பட்டுவிட்டது. தமிழ்நாட்டில் செயற்கை மணிக்கற்கள் வியாபாரம் பத்து மடங்கு அதிகரித்திருக்கிறது.

அடுத்த ஐந்தாண்டுகளில் இத் தொழிலில் மேலும் 40 ஆயிரம் பேருக்கு வேலை வாய்ப்பு கிடைக்கும் என்று எதிர்பார்க்கப்படுகிறது.

எனினும், உள்ளூரில், கைகளால் பட்டைத் தீட்டப்படும் மணிக் கற்களுக்கே மலுக் அதிகம் என்பதால், நவீன இயந்திரங்களைக் கொண்டு பட்டைத் தீட்டும் தொழில் தழைக்க வேண்டுமானால் ஏற்றுமதி முயற்சி களைத் தீவிரப்படுத்தியாக வேண்டும். அதற்கு ஏற்றுமதி செய்யப்படும் மணிக்கற்க்கள் தரத்தில் சிறந்தவையாக இருக்க வேண்டும். அதோடு தென்கொரியா, தாய்லாந்து, பிலிப்பைன்ஸ், சீனா போன்ற நாடுகள் மணிக்கற்க்கள் ஏற்றுமதி மார்கெட்டில் பெரும் பகுதியைத் தம்வசம் வைத்துக் கொண்டிருக்கின்றன என்பதையும் கருத்தில் கொண்டாக வேண்டும்.

ஆகவே, தரம் வாய்ந்த கற்களை குறைந்த செலவில் தயாரித்தால்தான் ஏற்றுமதி மார்கெட்டைப் பிடிக்க முடியும் என்பது தெளிவு. மணிக்கற்க்களைப் பட்டைத் தீட்டி, மெருகூட்டும் தொழிலில் நமது கைவினைஞர் களுக்குச் சர்வதேசத் தரத்துக்கு ஏற்ப இடைவிடாத பயிற்சி கொடுத்தால் தான் இதைச் சாதிக்க முடியும்.





செழிப்பான வாழ்விற்கு
இன்றே முதலீடு செய்வீர்



கிசான் விகாஸ் பத்திரம்

உங்கள் முதலீடு 5½

ஆண்டுகளில்
இருமடங்கு
வளர்கிறது.

ரூ.1000/- முதலீட்டிற்கு கிடைக்கும் தொகை

ஆண்டுகள்	தொகை
2½ ஆண்டுகளில்	ரூ.1,310/-
3 ஆண்டுகளில்	ரூ.1,420/-
3½ ஆண்டுகளில்	ரூ.1,500/-
4 ஆண்டுகளில்	ரூ.1,620/-
4½ ஆண்டுகளில்	ரூ.1,730/-
5 ஆண்டுகளில்	ரூ.1,860/-
5½ ஆண்டுகளில்	ரூ.2,000/-

சிறப்பு அம்சங்கள்

- ஐந்தரை ஆண்டுகளில் முதலீடு இரட்டிப்பாகிறது.
- 18.18% சாதாரண வட்டி.
- பத்திரங்கள் ரூ.100/-, ரூ.500/-, ரூ.1,000/-, ரூ.5,000/-, ரூ.10,000/- மதிப்புகளில் கிடைக்கின்றன.
- அவசரத் தேவைக்கு 2½ ஆண்டுகளில் வட்டியுடன் பணம் திரும்பிவர ஏராளமாக வசதி.

14.1994 முதல் தமிழ்நாட்டில் செய்யப்படும் முதலீட்டிற்கு

2%

சிறப்பு ஊக்கத்தொகை.



தமிழ்நாட்டில் செய்யப்படும் ஒவ்வொரு ரூ.500/- முதலீட்டிற்கு ஒரு இல்வச பரிசுக் கூப்பன் பெற்று, கவர்ச்சிகரமான மாருதி ஆம்னிவேன் அல்லது டிராக்டர் (இயந்திரக் கலப்பையுடன்) உட்பட 619 பரிசுகளை வெல்லுவாய்ப்பு.

மேலும் விவரங்களுக்கு
ஆணையர்,

சென்னை மாநகராட்சி (சி.சே.பரி), சென்னை-3,
தொலைபேசி: 584440.

மண்டல இயக்குநர், தேசிய சேமிப்பு நிறுவனம்,
92, அண்ணா சாலை, சென்னை-2,
தொலைபேசி: 849962

மாபட்ட ஆட்சியாளர்கள், வட்டாட்சியர்கள், வட்டா
வளர்ச்சி அலுவலர்கள், அஞ்சலக
அதிகாரிகள் மற்றும்
சிறுசேமிப்பு முகவர்கள்.

இயக்குநர், சிறு சேமிப்புத் துறை

சுயர் மேன்ஷன், 621, அண்ணா சாலை,
சென்னை - 600 006.

தொலைபேசி: 825784/825685.

சிறு குடும்பம் செல்வக் குடும்பம்

இன்றைய சேமிப்பு நாளைக்கு பாதுகாப்பு

தமிழ்நாட்டில் தற்போது 'டேனிடர்' DANIDA உதவியுடன் கூடிய நீர்வரத்துப் பகுதி மேம்பாட்டுத் திட்டம் Water Shed Development Programme வெற்றிகரமாக அமல்படுத்தப்பட்டு வருகின்றது. இத்திட்டத்தினை இதர மாவட்டங்களிலும் அமல்படுத்த வேண்டும் என்ற ஒரு சுருத்தினை மாண்புமிகு தமிழக முதல்வர் டாக்டர் ஜெ.ஜெயலலிதா அவர்கள் ஏற்கெனவே தெரிவித்திருந்தார்.

மாண்புமிகு தமிழக முதல்வர் அவர்களின் ஆலோசனையின் பேரில், பாசன வசதி மேம்பாட்டுத் தேவைகள் நிரம்பப் பெற்றுள்ள காமராசர், பசும்பொன் முத்துராமலிங்கத்தேவர் மற்றும் இராமநாதபுரம் ஆகிய மாவட்டங்களில் தமிழக வேளாண் துறை 'டேனிடர்' குழுவோடு பார்வையிட்டு, இம்மாவட்டங்களில் நீர்வரத்துப் பகுதி மேம்பாட்டுத் திட்டத்தினைச் செயல்படுத்தப்

எல்லா மாவட்டங் களிலும் நீர்வரத்து மேம்பாடு!



பரிந்துரை செய்தது. அதனை முழுமையாக ஏற்றுக் கொண்டு, மாண்புமிகு தமிழக முதல்வர் அவர்கள், 13.5. கோடி ரூபாய் செலவில் இம்மூன்று மாவட்டங்களில் உள்ள 11,000 ஏக்கர் நிலப்பரப்பில் இந்தத் திட்டத்தினைச் செயல்படுத்த வேண்டுமென ஆணை பிறப்பித்துள்ளார். இந்தத் திட்டப் பணி, காமராசர்

மாவட்டத்திலுள்ள அருப்புக்கோட்டை விட்டம், பசும்பொன் முத்துராமலிங்கத்தேவர் மாவட்டத்தில் சிவகங்கை, மானாமதுரை

மற்றும் இராமநாதபுரம், மண்டபம், முதுகுளத்தூர் உட்பட மொத்தம் 6 வட்டங்களில் செயலாக்கப்படும்.

மாண்புமிகு முதல்வரின் ஆசிரியர் தின வாழ்த்து

இந்தியத் திருநாட்டின் குடியரசுத் தலைவராகவும், 20 ஆம் நூற்றாண்டின் இணையற்ற தத்துவ மேதைகளில் ஒருவராகவும் திகழ்ந்த டாக்டர் சர்வபள்ளி இராதாகிருஷ்ணன் அவர்களுடைய பிறந்த நாள், ஆசிரியர் தினமாக நாட்டெங்கும் நன்றிப் பெருக்கோடு கொண்டாடப்படும் இவ்வேளையில், தமிழக ஆசிரியச் சமுதாயத்தைச் சேர்ந்த, அனைத்துச் சகோதர சகோதரிகளுக்கும், எனது வணக்கத்தையும், நெஞ்சம் நிறைந்த நல்வாழ்த்துக்களையும் தெரிவித்துக்கொள்கிறேன்.

'மாதா, பிதா, குரு, தெய்வம்' என, நம்மை ஈன்று வளர்த்திடும் பெற்றோர்க்கு அடுத்தபடியாக, மிக உயர்ந்த இடத்தில் வைத்து அனைவரும் தொழுக்கின்ற அரிய சிறப்பினைப் பெற்றுள்ள ஆசிரியர்களைச் சமுதாயச் சிற்பிகள் என்று குறிப்பிடுவது மிகவும் ஏற்புடையதாக இருக்கும் என்று நான் கருதுகிறேன். வருங்கால உலகை நன்முறையில் ஆள, உரிய பயிற்சியினையும், அறிவாற்றலையும் இன்றைய இளை

தலைமுறையினர்க்கு, உவகையோடு வழங்கிடும் ஆசிரியப் பெருமக்கள், நம் அனைவரின் போற்றதலுக்கும் உரியவர்கள்!

'எழுத்தறிவித்தவன் இறைவன் ஆவான்' என்ற நல்லாக்கிற்கேற்ப, தங்களது கல்விப் பணியில் சாதனைகள் பல புரிந்து, 'நல்லாசிரியர் விருதுகளைப் பெறுகின்ற, ஆசிரிய சகோதர, சகோதரிகள் அனைவர்க்கும், எனது இதயங்களிந்த பாராட்டுதல்களை, இந்த நேரத்தில் உரித்தாக்கிக் கொள்கிறேன். ஆசிரியச் சமுதாயத்தின் நலன்காக்கும் நற்பணி, மென்மேலும் சிறக்கும் வண்ணம், எங்களது அரசு தொடர்ந்து பாடுபடும் என்ற உறுதியினை வழங்கி, ஆசிரியர் தின நல்வாழ்த்துக்களை அனைவர்க்கும் தெரிவித்துக் கொள்வதில் மட்டற்ற மகிழ்ச்சி அடைகின்றேன்.

ஜெ. ஜெயலலிதா
தமிழ்நாடு முதலமைச்சர்
5-9-94

தாய்ப்பால் : குழந்தைக்கு நல்ல உணவு

(ஐ.நா.வின் ஆதரவில் உலக முழுவதும் ஆகஸ்ட் முதல் நெதியிலிருந்து 7ஆம் தேதி வரை உலகத் தாய்ப்பால் வாரம் கொண்டாடப்பட்டது.)

தாயின் அன்புக்கு ஈடு இணை ஏதும் இல்லை என்பது எல்லா நாட்டு மக்களும் எல்லா இனத்தவரும் எச்சமயத்தைச் சார்ந்தவரும், ஏகோபித்துச் சொல்லும் உண்மையாகும். குழந்தை பிறந்ததும் அதை நெஞ்சோடு அணைத்துப் பாலுட்டும்போதே தனது மாறாத அன்பையும் பாசத்தையும் சேர்த்தே புகட்டுபவள்தான் தாய்.

தாய்ப்பால் சிறந்த சத்துணவு மட்டுமன்று, அன்பு கலந்த அமுதம் என்றே சொல்லலாம். தாய்க்கும் சேய்க்குமிடையே தவயும் இந்தப் பாசப்பிணைப்பு வாழ்நாள் முழுவதும் தொடர்கிறது என்றாலும் குழந்தை பிறந்த பதினில் உச்சி முகர்ந்து, அன்பு முதல் மிட்டு பாலுட்டும் தாய், பாசமெனும் நற்பண்பிணை கலந்தே ஊட்டிவிடகிறாள். இந்த உலகில் மனிதனாகப் பிறப்பவனுக்கு இதை விடச் சிறந்த ஆரம்பம் இருக்க முடியாதே!

தாய்ப்பாலின் மகத்துவம்

தாய்ப்பால் என்பது பச்சிளங் குழந்தைக்கு இயற்கை வழங்கிய ஈடு இணையற்ற வாய்பிரசாதம் ஆகும். இதற்கு மாற்று உணவே கிடையாது. குழந்தை வளர்ச்சியின் பொது முதல் ஆறு மாதங்களுக்குத் தேவையான எல்லா ஊட்டச் சத்துக்களும் தாய்ப்பாலில் அடங்கியிருக்கின்றன. பசும்பால் போன்ற மற்றவகைப் பாலைப் பற்றி பெருமை பேசுவோர், இயற்கை, மனிதக் குழந்தைகளுக்கென்று தாய்ப்பாலையும், பசுவின் கன்றுகளுக்கென்று பசும்பாலையும் படைத்திருக்கிறது என்ற உண்மையை மறந்துவிடக்கூடாது.

பொதுவாக, முதல் நான்கு முதல் ஆறு மாதங்களுக்குத் தாய்ப்பால் மட்டும் குடிக்கும் குழந்தைகள், பூட்டிப்பால் அருந்தும் குழந்தைகளைவிட ஆரோக்கியமாக இருக்கின்றன.

குழந்தைகளுக்குத் தாய்ப்பால் புகட்டுவதால், ஐலதோஷம், நியுமோனியா, வயிற்றுக்கடுப்பு போன்ற நோய்கள் ஏற்படாமல் தடுக்க முடியும். தாய்ப்பால் குடிக்கும் குழந்தைகளுக்கு வலிப்பு நோய் ஏற்படுவதற்கான வாய்ப்பும் குறைவே. பூட்டிப்பால் அருந்தும் குழந்தைகளுக்கு நுரையீரல் அழற்சி, நிமோனியா போன்ற நோய்கள் தொற்றுவதற்கு அதிக வாய்ப்பும் உள்ளது. தாய்ப்பால் குடிக்கும் குழந்தைகள், ஆஸ்த்மா, எக்ஸிமா, சொறி, அலர்ஜி போன்ற நோய்களினின்றும் பாதுகாப்பு பெறுகின்றன. தாய்ப்பாலில் உப்புச் சத்துக் குறைவாக இருப்பதால், அதைப் பருந்தும் குழந்தைக்கு எளிதில் ஜீரணமாகிவிடும். மாறாக, சற்று அடர்த்தியாகக் கலக்கப்பட்ட பூட்டிப்பாலைக் கொடுத்தால், குழந்தையின் நுட்பமான சிறுநீரகங்கள், பாதிக்கப்படக்கூடிய அபாயம் ஏற்படும்.

ஏற்பட்டது. மேலைநாடுகளில் தொழில் வளர்ச்சி ஏற்பட்டதை அடுத்துப் பல தாய்மார்கள் வேலைக்குச் செல்ல நேர்ந்ததால் பூட்டிப்பால் கொடுக்கும் பழக்கம் ஏற்பட்டது. உணவுத்துறையில் ஏற்பட்ட தொழில்நுட்ப வளர்ச்சி காரணமாகப் பவுடர் பால் உருவாகியது. குழந்தையைக் கவனிப்பதா, வேலைக்குப் போவதா என்று தடுமாறிக் கொண்டிருந்த தாய்மார்களுக்குப் பதிலாகப் பவுடர் பாலைக் குழந்தைகளுக்குப் புகட்டலாம் என்று தீவிரமான யோசனைகளை அவற்றை உபயோகிக்கும்படி தாய்மார்களைத் தூண்டின.

தாய்ப்பால் கொடுப்பதை நிறுத்தினால் என்ன ஆகும்?

குழந்தைகளுக்குத் தாய்ப்பால் கொடுக்கும் பழக்கத்தைக் கைவிடுவதால், உலகில் ஒவ்வொரு ஆண்டும் குறைந்தது 10 இலட்சம் குழந்தைகள் இறந்து போவதாக யுனிசெப் நிறுவனம் கூறுகிறது. தாய்ப்பால் பாக்கியம் இல்லாத மேலும்

தாய்ப்பால் அருந்தும் குழந்தைகள் அடிக்கடி அழுவதில்லை. தாயின் அரவணைப்பில் இருப்பதால், குழந்தைக்குப் பாதுகாப்பு உணர்வு ஏற்படுவதே காரணம். தாய்ப்பால் அருந்துவதால், பிறகாலத்தில் குழந்தையின் பற்கள் சளித்தையாகாமல் தடுக்க முடியும் என்று மருத்துவ ஆராய்ச்சி முடிவுகள் நிரூபிக்கின்றன. தாயிடம் பால் குடிப்பதால் குழந்தையின் தாடைகள் வலுப்பெற்று முகப்பொலிவு பெறும்.

சமீப காலத்தில்தான் இயற்கை அமுதான தாய்ப்பாலுக்குப் பதிலாக, குழந்தைகளுக்குப் பூட்டிப்பால் புகட்டும் பழக்கம்



பல லட்சம் குழந்தைகள் அப்போதைக்குப் பிழைத்துக் கொண்டாலும், பிற்காலத்தில் பல நோய்களுக்கு இலக்காகின்றன. பல தாய்மார்கள் தங்கள் குழந்தைகளுக்குச் சரியான தாய்ப்பால் புகட்டாமல் விட்டுவிடுவதால், உலகெங்கும் ஆண்டுதோறும் நான்காயிரம் குழந்தைகள் வயிற்றுப்போக்கு, மூச்சுத் திணறல் போன்ற நோய்களால் தாக்கப்பட்டு மாண்டு போயிருக்கின்றன.

அண்மைக் காலத்தில் பல நாடுகளிலும் தாய்ப்பால் கொடுக்கும் பழக்கம் குறைந்து வருவது வருந்தத்தக்க விஷயம். தாய்ப்பாலும் இல்லாமல், தாயின் அன்பும் அவரணைப்பும் கிடைக்காமல், அல்லமான சூழ்நிலையில் பல குழந்தைகள் வளருகிறார்கள். நகரங்களின் தறுமுறான வளர்ச்சி, வறுமை, பால்பவுடர் மற்றும் புட்டிப்பால் பற்றிய ஓயாத விளம்பரங்கள் ஆகியவற்றுக்குப் பலியானவர்கள்தாம் பரிதாபத்துக்குரிய இந்தக் குழந்தைகள்.

தவறான நம்பிக்கை:

தாய்ப்பால் போதவில்லையென்றால் பால்பவுடர் அல்லது விலங்கினங்களின் பாலைக் குழந்தைகளுக்குப் புகட்டலாம் என்ற தவறான யோசனை சொல்பவர்களுக்குச் செவிமடுக்கக்கூடாது. குழந்தைக்குத் தேவைப்படும், அளவுக்குப் பால்கொடுக்க அளவே மாக எல்லாத் தாய்மார்களாலும் முடியும் என்று நிரூபிக்கப்பட்டுள்ளது. தாய்ப்பால் குடிக்கும் குழந்தை, தேவையில்லாமல் சதைபோடாது, குண்டாக இருக்கும் குழந்தைகள் ஆரோக்கியமான குழந்தை என்று கருதுவதும் தவறு. குழந்தை சரியான ஓடை வளர்ச்சியை அடைய தாய்ப்பால் உதவுகிறது. தாய்ப்பால் குடிக்கும் குழந்தைகள், தங்களுக்குத் தேவையான அளவு பாலையே, அருந்தும்; புட்டிப்பால் பருகும் குழந்தைகள் தேவைப்பட்டாலும் தேவைப்படாவிட்டாலும் முழு பாட்டிலையும் காலி செய்பது மாறு வற்புறுத்தப்படுகின்றன.

எந்த ஒரு குறிப்பிட்ட உணவுப் பொருள் அல்லது பானம் மற்றும்

மேய், வாய், கண், மூக்கு, செவி ஆகிய புலன்களை நல்ல முறையில் தொழில்படச் செய்வதே அறிவிற்கு உண்மையான வளர்ச்சி என்பது என்கருத்து. அறிவும் உடலும் ஒன்றாக வளர்ச்சியடையும்போது, இதயத் தத்துவத்திற்கும் ஒரு விழிப்பு ஏற்படவேண்டியது அவசியமாகும்.



விட்டமின்களை உட்கொள்ளுவதால் தாய்ப்பால் சுரப்பது அதிகரிக்கும் அல்லது குறையும் என்று கூறுவதற்கு எந்த ஆதாரமும் இல்லை.

பால் கொடுக்கும் தாய், விதவிதமான உணவுப்பொருட்களைப் போதுமான அளவில் உட்கொண்டாலே போதும். குழந்தைக்குத் தேவையான பால் கொடுப்பதற்கும், தாய் தனது ஆரோக்கியத்தைப் பராமரிக்கவும், வழக்கமாக உட்கொள்வதைவிட கூடுதலான அளவு உணவு உட்கொள்ள வேண்டும். தாய்க்குச் சற்று உடல்நலக் குறைவு ஏற்பட்டாலும் குழந்தைக்கு சுகவீனம் ஏற்பட்டாலும் கூட தாய்ப்பால் கொடுக்கலாம். சொல்லப்போனால், குழந்தைக்கு உடல்நலக்குறைவு ஏற்படும்போது கண்டிப்பாகத் தாய்ப்பால் கொடுக்க வேண்டும். ஏனென்றால், ஏற்கெனவே பல வீனம் அடைந்திருக்கும் குழந்தையை மற்ற நோய்க்கிருமிகள் தாக்காமல் தடுக்கக்கூடிய நோய் எதிர்ப்புச் சக்தி தாய்ப்பாலில் அடங்கியிருக்கிறது.

ஒரு தாயானவள், கருவுற்றிருக்கும் போதும் தனது குழந்தைக்குத் தாய்ப்பால் கொடுக்கலாம்; அதனால் தாய்க்கோ அல்லது கருவில் இருக்கும் குழந்தைக்கோ, எந்த ஊறும் ஏற்படாது.

சில பெண்கள் நினைப்பதுபோல குழந்தைக்குத் தாய்ப்பால் கொடுப்பதால், தாயின் உடற்கூடு பாதிக்கப்படாது. சிலர், இப்படித் தவறாக நினைத்துக் கொண்டு குழந்தைகளுக்குப் புட்டிப்பால் கொடுக்க ஆரம்பித்து விடுகிறார்கள். ஒரு பெண்ணுக்கு வயது ஆக ஆகத்

தான் மார்க்கத்தின் அமைப்பு மாறுமே தவிர, குழந்தைக்குப் பாலுட்டுவதால் உடற்கூடு குலையாது.

தாய்ப்பாலின் பிற நன்மைகள்


குழந்தைக்குத் தாய்ப்பாலுட்டுவதன் மூலம் அடுத்த குழந்தை பிறப்பதை ஒத்திப்போட்டியும். குழந்தை தாயிடம் பால் குடிப்பதால் தாயின் உடலில் ப்ரோஜெஸ்டிரான் (Progesterone) என்ற ஹார்மோன் மேலும் அதிக அளவில் சுரக்கிறது. இது இயற்கையாகவே கருத்தடையாக அமைந்து விடுகிறது. குழந்தைக்குப் பாலுட்டுவதால் தாய்க்கு மார்க்கங்களிலும், கருப்பையிலும் புற்று நோய் ஏற்படக்கூடிய வாய்ப்பும் குறைகிறது. குழந்தைக்குத் தாய்ப்பால் கொடுப்பதால் செல்வும் மிச்சமாகும்.

ஒரு குழந்தையை பாதுகாப்பான சூழ்நிலையை படுத்துவதும், முழுமையான சத்துணவையும், நோய் எதிர்ப்புச் சக்தியையும் அடைவதற்கும் தாய்ப்பால் விடச் சிறந்த வழி இருக்கமுடியாது. தாய்ப்பால் குடிக்கும் குழந்தைகளின் தலைமுடியும், தோலும், நகங்களும், பளளவென்று ஆரோக்கியமாக, இருக்கும். கண்பார்வையும் நன்றாக இருக்கும்.

வேறு எந்தப் பாலும் தாய்ப்பாலுக்கு இணையாகாது. தாய்ப்பால் பருகி வளரும் குழந்தைதான் வருங்காலத்தில் ஆரோக்கியமாக இருக்கும் என்பது மறுக்கமுடியாத உண்மை.

வேளாண்மையில் உயர்கல்வி வாய்ப்புகள்

டாக்டர் ஆர்.சேதுபதி இராமலிங்கம்,
இயக்குனர் (மாணவர் நலம்)
தமிழ்நாடு வேளாண்மைப் பல்கலைக்கழகம்
கோவை



நமது நாடு ஒரு வேளாண்மை நாடு. நம் நாட்டில் சுமார் 75 சதம் மக்கள் வேளாண்மையைச் சார்ந்து இருக்கின்றார்கள். நமது கிராமங்களிலெல்லாம் வேளாண்மை மற்றும் வேளாண் சார்புடைய தொழில்களினால்தான், கிராம மக்களின் வாழ்க்கைத்தரமும், முன்னேற்றமும் நிர்ணயிக்கப்படுகின்றன.

கடந்த 50 ஆண்டுகளில் வேளாண்மை உற்பத்திப் பெருக்கத்தில் பல சாதனைகளைப் படைத்திருக்கின்றோம். இதில் தமிழக உழவர்கள், ஆராய்ச்சியாளர்கள் மற்றும் விரிவாக்கப்

பணியாளர்களின் பங்கு குறிப்பிடத்தக்கது.

நம் நாட்டில், வேளாண்மைப் பல்கலைக்கழகங்கள் உருவானது, வேளாண்மைக் கல்வியின் சரித்திரத்தில் முக்கிய மைல் கல்லாகும். 1949-ஆம் ஆண்டு, டாக்டர் சர்வபள்ளி இராதாகிருஷ்ணன் அவர்கள் தலைமையில், "பல்கலைக் கழக உயர்மட்ட கல்விக்குழு" நமது நாட்டில் கிராமியப் பல்கலைக் கழகங்கள் அமைக்கப்பட வேண்டும் என்று பரிந்துரைத்தது. இதன் அடிப்படையில்தான், வேளாண்மைப் பல்கலைக்கழகங்கள் ஒவ்வொன்றாக அமைக்கப்பட்டன.

தமிழ்நாடு வேளாண்மைப் பல்கலைக்கழகம் 1971ல் உருவானது.

தற்போது, தமிழ்நாடு வேளாண்மைப் பல்கலைக்கழகத்தில் நான்கு இளங்கலைப் பட்டப்படிப்புகள் உள்ளன. பிஎஸ்ஸி வேளாண்மை பட்டப்படிப்பு) கோவை, மதுரை, சிதம்பரனார் மாவட்டத்திலுள்ள கிள்ளிகுளம் மற்றும் திருச்சி ஆகிய வேளாண்மைக் கல்லூரிகளில் நடைபெறுகின்றது.

பி.எஸ்ஸி., (தோட்டக்கலை) பட்டப்படிப்பு, மதுரை மாவட்டம் பெரியகுளத்திலுள்ள தோட்டக்கலைக் கல்லூரியில் வழங்கப்படுகின்றது.

பி.எஸ்ஸி (வனவியல்) பட்டப்படிப்பு, கோவை மாவட்டம் மேட்டுப்பாளையத்திலுள்ள வனவியல் கல்லூரியில் வழங்கப்படுகின்றது.

பி.ச. (வேளாண்மை) எனப்படும் வேளாண்மைப் பொறியியல் பட்டப்படிப்பு திருச்சிக்கருகில் உள்ள குமுனூர் வேளாண்மைக் கல்லூரியில் நடைபெறுகின்றது.

தமிழ்நாடு வேளாண்மைப் பல்கலைக்கழகத்தின் பல்வேறு பட்டப்படிப்புகளில் சேருவதற்காக, பல மாணவ மாணவிகள் ஆர்வத்துடன் இருப்பீர்கள். தமிழக அரசால் நடத்தப்படும் நுழைவுத் தேர்வினை எழுதியவர்களே இப்பல்கலைக்கழகத்தின் பட்டப்படிப்புகளில் சேர், விண்ணப்பிக்கத் தகுதியுடையவர்கள். இப்பல்கலைக் கழகத்தில் கற்பிக்கப்படுகின்ற நான்கு பட்டப்படிப்புகளுக்கும் ஒரே விண்ணப்பத்தை பூர்த்தி செய்து அனுப்பினால் போதுமானது.

விண்ணப்பதாரர், பிளஸ்-2 பாடங்களில் பெற்ற மதிப்பெண்களோடு, நுழைவுத்தேர்வில் பெற்ற மதிப்பெண்ணையும் சேர்த்து, தகுதி அடிப்படையில் தேர்வு செய்யப்படுவார்கள். இப்பல்கலைக் கழகத்தின் பட்டப்படிப்பிற்கு விண்ணப்பிக்க மாணவ மாணவிகளுக்குத் தேவை யான குறைந்த பட்ச மதிப்பெண்களும் வரையறுக்கப்பட்டிருக்கின்றன.

தொழில்முறைக் கல்வி (Vocational Stream) மாணவர்கள், குறிப்பிடப்பட்ட பாடங்களைப் படித்தவர்களாக இருக்க வேண்டும். வேளாண்மை, இரசாயனம், பயிர் உற்பத்தி, பயிர் பாதுகாப்பு, சிறிய பண்ணை மேலாண்மை, பட்டுப்புழு வளர்ப்பு, காய்கறிகள் மற்றும் பழங்கள், வாசனைப் பயிர்கள் மற்றும் தோட்டக்கலை மற்றும் வளவியல் பட்டப்படிப்பு

களுக்கு விண்ணப்பிக்கலாம்.

வேளாண்சார்புடைய தொழில் முறைகள், பண்ணை இயந்திர வியல், அறுவடைக்குப்பின் தொழில் நுட்ப உத்திகள், மண்வளப் பாதுகாப்பு ஆகிய பாடங்களைக் கற்றவர்கள், வேளாண்மைப் பொறியியல் பட்டப்படிப்பிற்கு விண்ணப்பிக்கலாம்.

இடங்கலைக் கழகத்தில், மாணவ மாணவிகளின் சேர்க்கை, அரசு விதிகளின்படி, ஆதிவாசிகள், ஆதி திராவிடர்கள், மிகவும் பின்தங்கிய மற்றும் பின்தங்கிய வகுப்பினருக்கு இட ஒதுக்கீடு செய்யப்படும்.

இப்பல்கலைக் கழகத்தின் பாடமுறை இரு பருவ பாடத்திட்டம் (Semester system) இட்புதிய பாடத்திட்டத்தினால், மாணவ மாணவிகள் செய்முறை தழுவிய

வகுப்புகளை அதிகமாகப் பெறுவதற்கு வாய்ப்பு ஏற்படுகின்றது.

வேளாண்மைப் பல்கலைக்கழக மாணவ மாணவிகள், தங்கள் திறமையினாலும், அயராது உழைப்பினாலும், நமது ஆசிரியர்களின் முயற்சியினாலும், அகில இந்திய அளவில் நடத்தப்படுகின்ற பல்வேறு போட்டித் தேர்வுகளில் அதிகமாக வெற்றிபெற்று வருகின்றனர். இந்திய வேளாண்மை ஆராய்ச்சிக் கழகத்தினால் இவ்வாண்டு நடத்தப்பட்ட அகில இந்தியத் தேர்வில், இப்பல்கலைக் கழக மாணவ மாணவிகள் 38 சதம் இடங்களைப் பெற்றும், ஏழு பாடங்களில் அகில இந்திய முதன்மை நிலையைப் பெற்றும், பல்கலைக் கழகத்திற்கும், தமிழகத்திற்கும் பெருமை தேடித்தந்துள்ளனர் என்பதை மகிழ்ச்சியுடன் தெரிவித்துக் கொள்கிறேன்.

தேனீ

தற்போது இந்தியாவில் பத்து லட்சம் தேனீ வளர்ப்புக் கிராமங்கள் உள்ளன. இவற்றின் மூலம் ஆண்டு ஒன்றிற்கு 10,000 மெட்ரிக் டன் முதல் 13,000 மெட்ரிக் டன் வரை தேன் உற்பத்தி செய்ய முடிகிறது. இதைத் தவிர, காடுகளிலிருந்து 18,000 டன் தேன் கிடைக்கிறது. கிராமங்களில் வளர்க்கப்படும் தேனீ ஒன்றின் மூலம் 6.7 கிலோ அளவுள்ள தேன் ஆண்டொன்றிற்குக் கிடைக்கிறது.

தற்போது இந்தியாவில் 1 லட்சம் தேனீ வளர்ப்புக் கிராமங்களில் இத்தாலிய நாட்டு வகைத் தேனீக்கள் வளர்க்கப்படுகின்றன. இதனால் 1400 டன் தேன் உற்பத்தி செய்யப்படுகிறது. ஒரு தேனீயின் மூலம் கிடைக்கும் தேனின் அளவு ஆன் மீட்டர் 14 கிலோவாகும். தேனீக்கள் வளர்க்கப்படும் கிராமங்களை எடுத்துக் கொண்டாலும், உற்பத்தியை எடுத்துக் கொண்டாலும், உலகில் தேனீ வளர்க்கும் தொழிலை மேற்கொள்ளும் நாடுகள் உற்பத்தி செய்யும் தேனின் அளவு இந்தியாவில் உற்பத்தியாகும் தேனைவிட

மிகமிக அதிகமாகும். ஆனால், இந்தியாவில் பல்வேறு பருவங்களில் பல்வகைப்பட்ட தேனீக்கள் இருந்தாலும் தேன் உற்பத்தி குறைவாகத்தான் உள்ளது.

தேனீக்கள் மனித இனத்திற்கு இரண்டு வழிகளில் உதவி புரிகின்றன. பூக்கள் கருவுறவும், தேன் உற்பத்திக்கும் தேனீக்கள் உதவியாய் உள்ளன. மரங்களும், செடிகளும் அழியாமல் இருக்க பூக்கள் கருவடைதல் மிக முக்கியம். இதைத் தேனீக்கள் செய்து வருகின்றன. நவீன விவசாய முறைகளின் மூலம் செடிகள் வளர்ந்து பூக்களாகி, பூக்கள் கருவுற்று பின்னர் காய்களும் கனிகளும், விதைகளும் கிடைக்கின்றன. விவசாய உற்பத்தியை அதிகரிக்க வேண்டுமெனில், தேனீக்களை வளர்ப்பது முக்கியமாகும். விவசாய உற்பத்தி தேனீக்களின் மூலம் 20 சதவீதத்தில் இருந்து 100 சதவீதமாக உள்ளது என்று அறிவியல் ஆராய்ச்சிகள் மதிப்பிட்டுள்ளன.

மரபுச் செல்வங்கள் பாதுகாப்பு:

மாணவர்களின் பங்கு!

தமிழ்நாடு அரசு அருங்காட்சியகத்துறை நமது முன்னோர்களின் கலை, மரபுச் செல்வங்களைச் சேகரித்து, பார்வையாளர்களுக்குக் காட்சியில் வைத்து, அவற்றின் மீது ஆய்வுகள் மேற்கொண்டு அவற்றை நமது வருங்காலத் தலைமுறைக்குப் பாதுகாத்து வருகிறது.

மாவட்டங்களிலுள்ள மக்கள் தங்களது மாவட்டத்தைக் குறித்தும் அதன் வரலாற்றுப் பின்னணி மிணையும் அறிந்துகொள்ள வேண்டும் என்ற நோக்கில் தமிழ்நாடு அரசின் கொள்கையாகிய "மாவட்டங்கள் தொழில் அருங்காட்சியகம்" என்றதன் அடிப்படையில் புதுக்கோட்டை, சேலம், மதுரை, திருச்சி, வேலூர், ஈரோடு, ஊட்டி, கடலூர், கோயம்புத்தூர், கன்னியாகுமரி, திருநெல்வேலி, கிருஷ்ணகிரி ஆகிய இடங்களில் மாவட்ட அருங்காட்சியகங்கள் தொடங்கப்பட்டு இயங்கி வருகின்றன.

அருங்காட்சியகம் ஓர் அறிவாலயம்; பள்ளி, கல்லூரி மாணவ மாணவியருக்குக் கல்விக் கூடங்களாக விளங்குவதுபோல, அருங்காட்சியகங்கள் மாணவ மாணவியர், ஆசிரியர்கள், ஆராய்ச்சியாளர்கள், பார்வையாளர்களுக்கு அறிவுக்கூடங்களாகத் திகழ்கின்றன.

அருங்காட்சியகங்கள் சமுதாயத்தின் தொடர்பு கொள்ளப் பாலமமாக அமைவது மாணவ சமுதாயமே. எனவே, மாணவ மாணவியரின் ஈடுபாடு அருங்காட்சியகங்களின் தேவையை அதிகரிக்கின்றது. மாணவ மாணவியரைக் கொண்டு மலைப் பயணம், இயற்கை நோக்குப் பயணம், வரலாற்றுச் சின்னங்கள் பாதுகாப்பு விளக்கப்பயணம், நினைவுச் சின்னங்கள் அறிமுகப் பயணம் எனப் பல்வேறு பயணங்களையும், பயிற்சிகளையும் பல்வேறு

டாக்டர் வே. ஜெயராஜ் காப்பாட்சியர்
வேதிய பாதுகாப்புப் பகுதி
அரசு அருங்காட்சியகம்
சென்னை

பணிகளுக்கிடையில் மாவட்ட அருங்காட்சியகங்கள் மாவட்ட அளவில் நடத்தி வருகின்றன.

1993 ஜனவரித் திங்களில் வேலூர் அரசு அருங்காட்சியகம் தன பாக்கியம் கிருஷ்ணசாமி முதலியார் பெண்கள் கல்லூரி நாட்டு நலப்பணித் திட்டப் பகுதியுடன் இணைத்து ஆறு கல்லூரிகளைச் சார்ந்த மாணவ மாணவியருக்கான 10 நூள் சிறப்பு முகாமினை "நமது கலை, மரபுச் செல்வங்களைப் பாதுகாப்போம்" என்ற தலைப்பில் நடத்தியது. இம்முகாமில் அருங்காட்சியகத் தொடர்புடைய பல்வேறு தலைப்புகளில் உரை நிகழ்த்தப்பட்டு கலை மற்றும் மரபுச் செல்வங்களைப் பாதுகாக்க பயிற்சி அளிக்கப்பட்டது. களப்பணி மேற்கொள்ளப்பட்டு வரலாற்று, பண்பாட்டுத் தொடர்புடைய பொருட்கள் மாணவ மாணவியரால் சேகரித்து அருங்காட்சியகத்திற்கு வழங்கப்பட்டன. மாணவ மாணவியரின் உதவியுடன் வனத்துறையினருடன் இணைந்து வட ஆர்க்காடு-அம் பேதகர் மாவட்டத்தின் பல்வேறு நகரங்களில் மரம் நடுத்தலும் சுற்றுப்புற தூய்மைப் படுத்தலும் பெருமளவில் நடைபெற்றன.

நாட்டுநலப் பணித் திட்டச் சிறப்பு முகாம்:

சென்னைப் பல்கலைக்கழகத்தின் நாட்டுநலப்பணித் திட்டத்தின் கீழ், 20,000 க்கும் மேலான மாணவ மாணவியர் நாட்டு நலப்பணி செய்து வருகின்றனர். மரம் நடுத்தல், சாலைகள்


அமைத்தல், கிராமங்களைத் தத்து எடுத்தல், எழுத்தறிவித்தல், இரத்த தானம் அளித்தல், சுகாதாரப் பணிகள் செய்தல் போன்ற பல்வேறு ஆக்கபூர்வமான பணிகளைச் செய்து வருகின்றனர்.

மரபுச் செல்வங்களைப் பாதுகாப்பதும் இத்திட்டத்தின் கீழ் இயங்கிவரும் ஒரு செயல் திட்டமாகும். அதன் அடிப்படையில் அருங்காட்சியகத்துறை சென்னைப் பல்கலைக்கழக நாட்டு நலப்பணித் திட்டத்துடன் இணைந்து அண்மையில் "தேசிய ஒருமைப்பாடு மற்றும் நமது மரபுப் பாதுகாப்பு" என்ற தலைப்பில் சிறப்பு முகாம் ஒன்றினைச் சென்னை அருங்காட்சியக வளாகத்தில் ஏற்பாடு செய்திருந்தது.

சென்னை மாநகரிலுள்ள நத்தனம் அரசு கலைக்கல்லூரி, மாநிலக் கல்லூரி, பச்சையப்பன் கல்லூரி, குருநாதன் கல்லூரி மாணவர்கள் மற்றும் இராணிமேரி கல்லூரி, காயிதேமில்லத் கல்லூரியைச் சார்ந்த மாணவிகள் சுமார் 150 பேர் இச்சிறப்பு முகாமில் பங்கேற்றனர். இம்முகாம் அருங்காட்சியக வளாகத்தின் சுற்றுப்புறத் தூய்மைக்காகக் கவும் சுற்றுச்சூழல் வளங்காக்கவும் நமது மரபுகளைக் காக்கப் பயிற்சியளித்து பங்கு பெறும் மாணவ மாணவியர் சிறந்து விளங்க வழிவகுக்கும் வண்ணம் ஏற்பாடு செய்யப்பட்டது.

சென்னை அருங்காட்சியகம்:

சுமார் 140 ஆண்டுகளுக்கு முன்புவியியல் பொருட்களைக் கொண்டு தொடங்கிய இந்த அருங்காட்சியகம், சுமார் 16 ஏக்கர் நிலப்பரப்பில் ஆறு கட்டடங்களில் பத்து பல்வேறு துறைகளை அடக்கி ஆயிரக்கணக்கான காட்சிப் பொருட்களுடன் ஒரு



பல்நோக்கு அருங்காட்சியகமாகச் செயல்பட்டுவருகிறது. இந்திய சாராசனக் கட்டடக் கலையின் அடிப்பையில் கட்டப்பட்ட காவியடிக்கப்பட்ட கட்டடங்கள் சுமார் 140 ஆண்டுகளைத் தாண்டி அக்கால அரும்பொருட்களை உள்ளடக்கி வரலாற்றுச் சின்னங்களாகப் பரிமளிக்கின்றன.

1950 ல் 'தேசியக் கலைக்கூடம்' என்று நேருவால் பெயர் சூட்டப் பட்ட சிவப்புக்கல் கட்டடம் அதற்கு முன்னர் விக்கோரியா இராணியின் பெயர் பெற்றிருந்தது. 1963 க்குப் பின் மூன்று கட்டடங்கள் எழும்பியுள்ளன. இவ்வாறு வளர்ந்து வரும்கால காலத்தாலும் இயற்கையின் சீற்றத்தாலும் பாதுகாக்கப்பட்டுவரும் அரும்பொருட்கள் கட்டடங்கள் பல்வேறு வகைகளில் பாதிக்கப்பட்டுகின்றன. நல்ல சுற்றுப்புறம் அமைந்தால் பாதுகாக்கப்படும் மரபுச் செல்வங்கள் சிறப்பாகப் பாதுகாக்கப்பட்டு பார்வை யாளரின் மனதில் அமைதியை ஏற்படுத்தி அக்கால நிலையினையும் மரபினையும் ஆழமாகப் பதித்து விடும். அதன் அடிப்படையில் தான் அருங்காட்சியக வளாகத்தில் தோட்டங்கள் அமைக்கப்பட்டு உள்ளன.

ஆயிரக்கணக்கான சிற்பங்கள், ஆயுதங்கள் மற்றும் அரும்பொருட்கள் இவை சாற்றும் உண்மையினை மாணவ மாணவியர் புரிந்து கொண்டு அவை தொடர்பான பயிற்சி பெற்று அவற்றைப் பாதுகாத்து, வரப்

போகும் தலைமுறைக்கு வைக்கும் வண்ணம் இந்தச் சிறப்பு முகாம் நடத்தப்பட்டது. இவ்வருங்காட்சியக வரலாற்றில் இம்முகாம் நடைபெறுவது இதுவே முதன் முறை.

மாணவக் கண்மணிகளுக்கு அளிக்கப்பட்ட பயிற்சிகள்

மாணவ மாணவியர் நமது மரபுச் செல்வங்களைப் பாதுகாக்கப் பயிற்றுவிக்கப்பட்டால் தாங்கள் சுற்றதைப் பரப்ப முடியும் என்பதை மனதில் கொண்டு தொல்பொருளியல், மாணிடவியல், சிற்பவியல், வேதியப் பாதுகாப்பு ஆகிய துறைகளில் வல்லுநர்களைக் கொண்டு பயிற்சியளிக்கப்பட்டது. காகிதத்தில் மை கொண்டு எவ்வாறு கல்வெட்டுக்களைப் படி எடுப்பது என்றும் பழங்காலத்தமிழ் எழுத்துக்களை எவ்வாறு படிப்பது என்றும் சுற்றுக் கொடுக்கப்பட்டது. வேறு முறையில் சிற்பங்கள், ஆயுதங்கள் பாதுகாக்கப் பயிற்சி கொடுக்கப்பட்டு சுமார் ஆயிரம் சுற்சிற்பங்களும் இரும்பு ஆயுதங்களும் பாதுகாக்கப் பயிற்சி கொடுக்கப்பட்டன. வில்வங்கியல் புவிவியல், தொல்பொருளியல், மாணிடவியல் மற்றும் கலை ஆகிய காட்சிக்கூடங்களில் பயிற்சி கொடுக்கப்பட்டு அவற்றின் பராமரிப்பு மாணவர்களைக் கொண்டு செயல்படுத்தப்பட்டது.

பிற பயிற்சிகள்

பல்வேறு துறைகளைச் சார்ந்த

வல்லுநர்கள் அவர்களது துறை சார்ந்த பயிற்சியினை அளித்தனர். தியணைப்புத் துறையினைக் கொண்டு தியணைப்புப் பயிற்சி வழங்கப்பட்டது. சென்னை சமூக வியல் பள்ளியின் இயக்குநரால் "எய்ட்ஸ்" தடுப்பது பற்றி உரை நிகழ்த்தப்பட்டது. சிறந்த எழுத்தாளர்களாகவும் பேச்சாளர்களாகவும் உருவாக வாய்ப்புகள் உரை வாயிலாக வழங்கப்பட்டன. சிறந்த தலைவர்களாகவும் ஆட்சியாளர்களாகவும் மாணவ மாணவியர் விளங்கக் குழு விவாதங்கள் - செயல்முறை விளக்கங்கள் வாயிலாகப் பயிற்சியளிக்கப்பட்டது.

மாணவ மாணவியர்

ஆற்றிய பணிகள் சுற்றுப்புறத்தூய்மைப் பணி

தினமும் ஆயிரக்கணக்கில் சென்னை அருங்காட்சியகத்திற்கு நமது நாட்டினரும் வெளி நாட்டினரும் வருகை தருகின்றனர். சுற்றுப்புறத்தூய்மை, பார்வையாளரின் மனதிற்கு இதமளித்து நமது கலை, மரபுச் செல்வங்களைச் சிறப்பாகக் கண்டு களிக்க வழி செய்கின்றது. இப்பணியில் மாணவ மாணவியர் பயன்படுத்தப்பட்டனர். பரந்த இந்த அருங்காட்சியக வளாகத்தில் பார்வையாளரின் பார்வை பகுமூட்களில் வளர்ந்திருந்து தேவைபற்றி செடிகளை அகற்றியும் மேடு பள்ளங்களைச் சரிப்படுத்தியும் குப்பைக்களங்களை மாற்காட்டி குப்பை வாகனங்களின் மூலம் அகற்றியும் தூய்மைப்படுத்தினர்.

**தோட்டம் பராமரித்தல்,
மரக்கன்றுகள் நடுதல்:**

அருங்காட்சியக வளாகத்தின் முன்புறத்தில் பல்வேறு இடங்களில் தோட்டங்கள் உள்ளன. சிற்பத் தோட்டம் ஒன்று உள்ளது. மாணவ மாணவியர் இத் தோட்டங்களைச் சீரமைத்து உதவினர். நூற்றுக்கணக்கான மரக்கன்றுகளை அருங்காட்சியக வளாகத்தில் நடனார். செடிகளுக்குத் தண்ணீர் ஊற்றினார். வனத்துறையினரால் மரக்கன்றுகளும் இரும்புப் பாதுகாப்பு வலைகளும் வழங்கப்பட்டன.

கட்டப் பராமரிப்பு

அருங்காட்சியக வளாகத்தில் பெரும்பாலான கட்டடங்கள் 140 ஆண்டுகளைத் தாண்டியுள்ளன. கட்டடங்கள் உயரமான பகுதிகளிலும், கோபுரங்களிலும், செடிகள் வளர்ந்து கட்டடங்கள் பொலிவிழந்து காணப்பட்டன. பொதுப்பணித்துறையினர், தீயனைப்புத்துறையினர் உதவியுடனும் மாணவர்களின் உதவியுடனும் செடிகள் அகற்றப்பட்டு செடி வளர்ந்திருந்த பகுதிகளில் செடி கொல்லி மருந்துகள்

தெளிக்கப்பட்டன. நறுமலையில் கட்டடத்தின் அடித்தளத்திலும் முதல் தளத்திலும் சிற்பங்கள் காட்சியில் வைக்கப்பட்டிருந்த பகுதிகள் தூய்மை செய்யப்பட்டு வர்ணம் தீட்டப்பட்டன. பார்வையாளர்கள் கட்டடத்தையும் சிற்பங்களையும் தொடர்ந்து பார்வையிடவேண்டும்; அவற்றைப் பாதுகாக்க வேண்டும் என்று மாணவ மாணவியர் பார்வையாளர்களைக் கேட்டுக்கொண்டனர்.

முகாமில் போட்டிகள்


பல்வேறு பணிகளுக்கிடையில் மாணவமாணவியர் தேசிய ஒருமைப்பாட்டை உருவாக்கும் அளவில் கலை நிகழ்ச்சிகளை நடத்தினர். குழு விவாதங்கள் நடத்தினர். மாணவ மாணவியர்களுக்குள்ளே மறைந்து கிடக்கும் திறமையை வெளிக்கொணரும் வண்ணம் பட்டிமன்றம், பேச்சுப் போட்டி; நடனப்போட்டி, நாடகப்போட்டி, விளாடி விளாடி போட்டி, கவிதைப் போட்டி, பாடல் போட்டி, ஆகியவை நடத்தப்பட்டு சிறந்தவர்கள் கண்டறியப்பட்டனர். பெரும்

பாலான மாணவ மாணவியர் அந்தந்தத் துறைகளில் இருக்கும் வல்லுநர்களை எட்டிப் பிடிக்கும் வண்ணம் சிறப்பாக இருப்பது கண்டறியப்பட்டது.

இரத்தான முகாம்

நாட்டு நலப்பணித் திட்ட முகாமில் சென்னை பகம்பொன் அரிமா சங்கத்தின் உதவியுடன் அருங்காட்சியக வளாகத்தில் இரத்தான முகாம் நடத்தப்பட்டது. 85 பேர் இரத்தானம் வழங்கினர். இவர்களில் பெரும்பாலானோர் மாணவ மாணவியர். மாணவ மாணவியரின் இச்சிறப்பு, பொதுமக்கள் பலரையும் இரத்தானம் வழங்க வைத்தது. அருங்காட்சியக வளாகத்தில் முதல் முறையாக இரத்தான முகாம் நடைபெற்றுள்ளது.

இவ்வித முகாம்கள் மாணவ மாணவியருக்கு நமது கலை மற்றும் மரபுச்செல்வங்களைப் பாதுகாப்பதன் சிறப்பினைத் தெரிவிப்பதோடு அவை உணர்த்தும் சிறப்பினை அறிந்து மாணவ சமுதாயம் வளர வழி வகுக்கின்றன.



ஜெ.ஜெயலலிதா திரைப்படநகர்

அகில உலகத் தரம் வாய்ந்த "ஜெ.ஜெயலலிதா திரைப்பட நகர்". இதோ நமது சென்னை தரமணியில் "ஆசியாவின் ஹாலிவுட்"டாக மலர்ந்து இந்தியத் திரையுலகிற்கு மணம் வீசத் தொடங்கிவிட்டது.

சீர்தனைகளின் சிரமமாகவும், சரித்திரத்தின் வசந்தமாகவும், சென்னை தரமணியில் ரூபாய் 21 கோடி செலவில் உருவாக்கப்பட்டுள்ள ஜெ.ஜெயலலிதா திரைப்பட நகரின் தொடக்கவிழா 31.8.94 அன்று மாலை கோலாகலமாக நடைபெற்றது. மாண்புமிகு முதலமைச்சர் பட்சுர டு.சித்தலாலை அவர்களைப் பாராட்டியும் வாழ்த்தியும், செய்தி விளம்பரத்துறை அமைச்சர் மாண்புமிகு திரு மு. தென்னவன், திரைப்பட இயக்குநர் திரு சக்தி சாமந்தா, திரைப்படத் தயாரிப்பாளர்கள் திரு ஏ.வி.எம். சரவணன், திரு இராமானந்த் சாகர், திரைப்பட இயக்குநர் திரு மிருணாள்சென், திரைப்படத் தயாரிப்பாளர் மற்றும் இயக்குநர் திரு தாசரி நாராயண ராவ், திரைப்பட இயக்குநர்கள் திரு கிரிஷ் கர்னாட், திரு மணிர்நமம், திரு பி. வாசு, திரைப்படத் தயாரிப்பாளர் மற்றும் இயக்குநர் திரு பாசில், திரைப்படத் தயாரிப்பாளர் திரு கே.டி. குஞ்சுமோன் ஆகியோர் பேசினார்கள்.

பின், மாண்புமிகு தமிழக முதலமைச்சர் அவர்கள் "ஜெ.ஜெயலலிதா திரைப்பட நகரைத் திறந்துவைத்தார்.

சாதனைகள் படைப்பதையே அன்றாட வாழ்க்கை நெறிமுறையாகக் கொண்டுவிட்ட மாண்புமிகு புரட்சித்தலைவியின், புகழ்க் கிரீடத்தில் பதிக்கப்பட்ட மற்றுமோர் வைரக்கல், "ஜெ.ஜெயலலிதா திரைப்பட நகர்" ஆகும்.

பதினைந்து ஆண்டுக்காலம் திரையுலகில் வெற்றிக் கொடி நாட்டிய புரட்சித்தலைவி அவர்கள், திரைப்படங்களில் நடித்துக் கொண்டிருந்த நாட்களில், திரைப்படத் தயாரிப்பிற்குத் தேவையான அனைத்து வசதிகளும் ஒரே இடத்தில் கிடைக்க ஒரு ஏற்பாடு செய்யவேண்டுமென் சிந்தித்து வந்தார். அந்தச் சிந்தனையின் அழகிய செயல்

வடிவம்தான் "ஜெ.ஜெயலலிதா திரைப்பட நகர்".


மாண்புமிகு முதல்வர் அவர்களின் சீரிய வழிகாட்டுதலினால், பதினெட்டே மாதங்களில், சர்வதேசத் தரத்தில், ரூ.21 கோடி செலவில் 86 ஏக்கர் நிலப்பரப்பில் உருவாகியுள்ளது, இந்தத் திரைப்பட நகர்.

பண்பெட்டி, திரைப்படக் கலைஞர்கள், கதை ஆசிரியவற்றுடன் ஒரு தயாரிப்பாளர் ஜெ.ஜெயலலிதா திரைப்பட நகருக்குள் அடியெடுத்து வைத்தால், படத்தை முடித்துக் கொண்டு, திரைப்படச் சுருள் பெட்டியுள் வெளியேறலாம்.

வண்ணமிகு ஜெ.ஜெயலலிதா திரைப்பட நகரில் உட்புற - வெளிப்புற, படப்பிடிப்பு நடத்தத் தேவையான அனைத்து வசதிகளும் செய்து முடிக்கப்பட்டுள்ளன. உட்புறப் படப்பிடிப்பு நிலையம், ஒளிப்பதிவுச் சாதனங்கள், வெளிப்புறப் படப்பிடிப்பு செட்சர், நிரந்தரக் கட்டடங்கள், வடிவங்கள், ஒலிப்பதிவுக் கூடம், டப்பிங் தியேட்டர், வீடியோ தியேட்டர், எடிட்டிங் லேப், பிரிவியூ தியேட்டர் என அனைத்து அம்சங்களும், சிறந்த தொழில் நடபடுத்துடன், இங்கே நிர்மாணிக்கப்பட்டுள்ளன.

ஜெ.ஜெயலலிதா திரைப்பட நகரில் அடியெடுத்து வைத்தவுடன் அதன் வண்ண வடிவங்கள் நம்முன்னே தோன்றி நம்மை வியப்பில் ஆழ்த்திவிடுகின்றன. எங்கெங்கு நோக்கினும் அதிசயம்; அழகுப் பெட்டகங்கள்; மகிழ்ச்சிப்பிரவாகத்தில் நம்மைத் திளைக்கச் செய்யும் ஈழநிலமிகு வடிவங்கள் அடுத்தடுத்து தொடர்ந்து கொண்டேயிருக்கின்றன.

பிரமிக்க வைக்கும் பெரியதொரு சுறாயின் தனது வாயைத் திறந்தபடி நம்மை வரவேற்கிறது. அதன் பின்னணியில் சமுத்திரம்



வெகு நேரத்தியாகச் சித்திரிக்கப்பட்டுள்ளது. மாயா ஜாஸ்ப் படங்களை இது நம் நினைவுக்குக் கொண்டு வருகின்றது. அதன் வாயில் குதூகலத்துடன் நுழைந்தால் நாம் மகிழ்ச்சியில் துள்ளிக் குதித்தே ஆகவேண்டும்.

ஆம்... அங்கே குழந்தைகள் உலகம் ஒன்று மலர்ந்திருக்கின்றது. குழந்தைகள் இரயில் (Caterpillartrain)பாஸ்பின்கள், யானை வடிவில்


டொம்மை இரயில்கள், பாட்டரியில் ஓடும் சிறு கார்கள், மனிதக் குரங்கு 'டிஸ்க்லேண்டர்' முகப்பு என மழலைகளை மகிழ்விக்கும் சிங்கார உலகம் உருவாகியுள்ளது. வலது பக்கம் திரும்பினால் பிரம்மாண்டமானதொரு 'செஸ்போர்டு' அணைவரையும் நிச்சயமாகக் கவர்ந்திழுக்கிறது.

அதன் பின்னணியில் இருப்பது தான் 'இத்தாலியத் தோட்டம்'. இரவில் இதன் அழகைக் காணக் கண்கோடி வேண்டும். இத்தாலிய மறுமலர்ச்சியின் நாயகன் மைக்கல் ஏஞ்சலோவின் இதயத்தைக் கொள்ளை கொண்ட இத்தாலியத் தோட்டம் சென்னையில் மலர்ந்துவிட்ட அதிசயத்தைக் காண நீங்கள் வந்தே ஆகவேண்டும். இங்குள்ள சிலைகளில், நீநூறுக்களில், வண்ணங்களில், மிருதுவான புல் படுக்கைகளில், இத்தாலிய மறுமலர்ச்சியின் (Italian Renaissance) கலைநயம் புலப்படுகிறது. வண்ண வண்ண மலர்கள், வண்ண வண்ண ஒளிவிளக்குகள், வண்ண வண்ண நீநூறுக்கள் வெண்மை நிறத்தில் எழிலார்ந்த சிற்பங்கள். ஆகா! கல்லிலே இங்கு கவி புணையப் பட்டிருக்கிறது. தரமணியில் ஒரு ரோம் உருவாக்கப்பட்டுள்ளது.

அதனையடுத்து மலர்ந்திருப்பது ஒரு மொகலாயத் தோட்டம் - இயற்கை எழுதிய கவிதை. ரம்மியமான சூழ்நிலையில் மொகலாய கலாச்சாரத்தின் கலையழகுபின்னிப் பிணைந்து உருவெடுத்துள்ளது. இரவில் இதன் ஒளி வெள்ளத்தில் இந்தத் தோட்டம் வளமானதொரு பச்சைக் கம்பளமாகக் காட்சியளிக்கும். இதன் நீநூறுகள், ஒளிவிளக்குகள் நம் நெஞ்சத்தைக் கிள்ளுகின்றன. திரையில் இந்தக் காட்சியைப் பார்த்தாலே, ரசிகர்களுக்குக் காதல்மலர்ந்துவிடும்.

காஷ்மீரத்து மொகலாயத் தோட்டம் இங்கே பூத்துக் குலங்குகிறது. தீவிரவாதிகளின் அடக்காசத்தால் காஷ்மீருக்குச் செல்லமுடியாத படத்தயாரிப்பாளர்களுக்கு இந்த மொகலாயத்





தோட்டம் ஒரு குட்டி காஷ்மீர். "If mountain doesn't come to Muhamud, Muhamud must go to mountain" என்று சொல்வார்கள். ஆனால் தயாரிப்பாளர்கள் காஷ்மீருக்குப் போக முடியாததால் எங்கள் முதல்வர் காஷ்மீரத்தை இங்கே கொண்டுவந்துவிட்டார்.

அதுவரை வந்த தார் ரோடு, இப்போது மண் ரோடாக மாறிவிட்டது. ஏன் என்று பார்த்தால்... அங்கே பச்சைப் பசேல் என வயல் வெளிகளுடன் கிராமம் ஒன்று மண் வாசனையுடன் எழுந்துள்ளது. கிராமத்தின் முகப்பில், கிராமிய மணம் வீசும் ஐயனார் சிலை, பொம்மைக் குதிரைகளுடன் நம்மை வரவேற்கின்றது.

இக்கிராமத்தில் ஜெய கணபதி கோயில், வெற்றிலைப் முருகன் கோயில், மகாகாளி, அனுமான் ஆகிய கடவுள்களின் (படங்களின்) பூஜைகளை இங்கே நடத்திவிடலாம்) விக்கரங்கள் ஸ்தூபிகளால் ஆகம் விதிப்படி வடிவமைக்கப்பட்டுள்ளன. இக் கிராமத்தில் ஒவ்வொரு வீடும் ஒவ்வொரு வடிவத்தில் அமைக்கப்பட்டிருக்கின்றது. இங்கே கிராமத்து வீதிகள், கோயில், சர்ச், மததி, பள்ளிக்கூடம், தபால் நிலையம், சத்துணவுக் கூடம், வயல்வெளி, வாய்க்கால் வரப்பு, கிணறு, பம்ப்செட், குடிசை, ஓட்டு வீடு என்று ஒரு கிராமம் தத்ருபமாக நிரமாணிக்கப்பட்டுள்ளது.

அழகிய கிராமியச் சூழ்நிலையில் சிவன், பார்வதி, குதிரை, தாமரைக் குளம் மிகவும் ரம்மியமாக அமைக்கப்பட்டிருக்கிறது.

அடுத்து நம்மைக் கவர்வது கிரேக்க-ரோமன் ஸ்டேடியம். அந்நாட்டு வீரர்கள் சிங்கங்களுடன் மோதிய அந்த நாட்களை ஞாபகப்படுத்துகிறது இந்த விளையாட்டு மைதானம். வட்டவடிவில் அமைக்கப்பட்டுள்ள இம்மைதானத்தை வரிசையான படிக்கட்டுகள், புல்லெளிகள் அலங்கரிக்கின்றன.


அடுத்து, படத் தயாரிப்பாளர்களுக்கு வரப்பிரசாதமாக அமைந்தது, நடன அரங்கம் (Dance Floor). வட்ட வடிவில் வண்ண வண்ண விளக்குகளால் ஜொலிக்கும் இந்த டிஸ்கோ அரங்கம், முற்றிலும் குளுகுளு வசதி செய்யப்பட்டு நாட்டிலேயே, முதன்மை இடத்தைப் பெற்றுள்ளது. அனைத்து வகை நடனங்களுக்கும் ஏற்றாற்போல் மாற்றி அமைத்துக் கொள்ளும் வசதி கொண்ட அற்புத அரங்கம் இது.

அதனையடுத்து வளச் சூழ்நிலையில் யானைகள்... ஓட்டக் சிவிங்கிகள்... வரிக் குதிரைகள்... வாத்துக்கள்... கொட்டும் அருவி, மரப்பாலம்... ரம்மியமான இந்த இயற்கைக் காட்சிகளைக் கேமீரா எத்தனை முறை ரசித்தாலும் திக்படாது... திக்படாது... திக்படவே திக்படாது.

அடுத்ததாக நம்மை வியப்பில் ஆழ்த்தக் காத்திருப்பது ஜப்பான் தோட்டம்.

எழிலார்ந்த, காண்போர் உள்ளத்தைக் கொள்ளை கொள்ளும், ஜப்பானுக்கே உரித்தான பகோடா கோபுரம், இரவு ஒளி





வெள்ளத்தில் சொர்க்கபுரியாகக் காட்சியளிக்கிறது. ஜப்பான் பொம்மைகள், சீன நாட்டு டிராகன், புத்தர் சிலை, சுற்றுப்புறத்தில் புத்தர் சரிதை ஆகியவை சிலைகளில் வடிக்கப்




பட்டுள்ளன. ஒவ்வொரு அணுவிலும் ஜப்பானியக் கலாச்சாரம் மிளிர்க் காணலாம். இங்குள்ள புற்கள், வெறும் புல்லா? பட்டுக் கம்பளங்களா? இவற்றை யெல்லாம் கண்டு நாம் ரசித்துக் கொண்டேயிருக்கலாம்.

வெளிப்புறப் படப்பிடிப்புக்குத் தேவையான அமைப்புகளை நாம் விவரித்துக் கொண்டே போகலாம். அங்கே ஒரு காவல் நிலையம் உண்டு. நீதிமன்றம் உண்டு. சிறைச்சாலை உண்டு. தீயணைப்பு நிலையம் உண்டு. நீண்ட சாலைகள், வளைந்த பாலங்கள், அழகிய பாதையின் 'இருமருங்கிலும்' சோடியம் விளக்குகள், பஸ் ஸ்டாப்புகள், பள்ளிக்கூடம், மருத்துவமனை, காவல் நிலையம், தீயணைப்பு நிலையம் அப்பப்பா சொல்லிக் கொண்டே... ரசித்துக் கொண்டே... காமிராவில் பிடித்துக் கொண்டே செல்லலாம்.

உப்புறப் படப்பிடிப்பில், உபயோகப் படுத்தப்படும் மின் விளக்குகளின் வெப்பத்தால், படப்பிடிப்புக் குழுவினர் அவதியுறாமல், தங்களின் முழுக் கவனமும் படத் தயாரிப்பில் ஈடுபடுத்த ஏதுவாக, முற்றிலும் குளிர்சாதன வசதியுடன் கூடிய படப்பிடிப்பு அரங்கம்





அமைக்கப்பட்டுள்ளது.

முற்றிலும் குளிர்சாதன வசதி செய்யப்பட்ட 30 மேக்கர் அறைகள், கலைஞர்களின் வசதிக்காக, நேர்த்தியாக அமைக்கப்பட்டுள்ளன. இரு நூறுக்கும் மேற்பட்டவர்கள் உணவருந்திட சாப்பாட்டுக் கூடம் கவர்ச்சிகரமாக அமைக்கப்பட்டுள்ளன.

படப்பிடிப்புக் குழுவினர் தங்கிப் பணியாற்றிட ஐந்து நட்சத்திர ஓட்டலும் காட்டேஜ் களும் மிகவும் கலை நயத்துடன் உருவாக்கப்பட்டுள்ளன. 500 ஜூனியர் கலைஞர்கள் தங்குவதற்கு வசதியாக அடுக்குமாடிக் குடியிருப்புகள் கட்டப்பட்டுள்ளன.

ஜெ.ஜெயலலிதா திரைப்பட நகரில்...

பில்லியர்ட்ஸ் அரங்கம் உண்டு. டென்னிஸ் கோர்ட் உண்டு. நீச்சல் குளமுண்டு. நீருக்கடியில் சென்று படம் பிடிக்கும் வசதியும் உண்டு. இங்கு 35 மீட்டர் சினிமாஸ்கோப் திரையுடன் கூடிய தொகு ஒலிப்பதிவுக் கூடம் நவீன வசதிகளுடன் உள்ளது. ஒரு பிரிவிழி தியேட்டர் உண்டு. ஒளிப்பதிவுச் சாதனங்கள் உண்டு. ஒளி வெள்ளம் பாய்ச்சும் மின் விளக்குகள் உண்டு.

வீடியோ படப்பிடிப்பு நிலையம் உண்டு. மூவியாலா (Moviola) உண்டு. ஸ்டீன்பெக் (Steinbeck) உண்டு. வீடியோவிற்குத் தேவையான மிக நவீன பீட்டகாம் (Betacam) சாதனமும் உண்டு. வெகுவிசைவில் சலர் லெபோரட்டரியும், இரயில் என்ஜின், இரயில் பெட்டிகளுடன் கூடிய ஒரு இரயில் நிலையமும் இங்கு உருவாக உள்ளன.



மாண்புமிகு முதல்வர் டாக்டர் புரட்சித் தலைவி அவர்களின் நேரடி மேற்பார்வையில் இருபது இடம் பொறியாளர்கள், நான்கு கூட்டக் கலை நிபுணர்கள், பத்துக் கட்ட வரை வாளர்கள், சேர்ந்து நான்காயிரம் படங்களைப் பார்த்து, வரை படங்களைத் தயாரித்து, ஆயிரக்கணக்கான தொழிலாளர்கள் பதினெட்டு மாதங்கள் நெற்றிவேர்வை சிந்தி, அழகுற நிர்மாணிக்கப்பட்டதுதான் இந்த "ஜெ. ஜெயலலிதா திரைப்பட நகர்".

முடிவில்லாக் கனவுகமோ என்று நம்மை வியக்கவைக்கும் இந்த ஜெ.ஜெயலலிதா திரைப்பட நகர் அகில இந்தியத் திரைப்படத் தயாரிப்பாளர்களுக்கும் கலைஞர்களுக்கும் ஓர் அரிய வரப்பிரசாதமாகும்.

மாண்புமிகு முதல்வர் புரட்சித்தலைவி அவர்களின் சிந்தனையில் உதித்த இந்தச் சிங்கார உலகத்தின், பிரம்மாண்டமும், கலை நுணுக்கமும், அவரது கற்பனை வளத்திற்கும், அறிவுக் கூர்மைக்கும், அனுதினமும் சாதனைகள் படைக்கும் முதல்வரின் ஆற்றலுக்கும் ஓர் எடுத்துக்காட்டு.

நினைத்ததை முடிக்கும் அவரது ஆற்றலுக்கு எழுப்பப்பட்டுள்ள அழியாச் சின்னம். J. Jayalalitha Film City is a monumental edifice for her incomparable brilliance, stunning initiative, electrifying dynamism and unique style of accomplishing everything she desires.

எதைத் தொட்டாலும் பொன்னாகும் என்பதைக் குறிக்க ஆங்கிலத்தில் King Midas Touch என்று கூறுவார்கள். திரைப்பட நகரைப் பார்த்த பின்பு, மிகச் சிறப்பாக இமாலயச் சாதனையைச் செய்து முடிக்கும் ஆற்றலை இனிமேல் கருக்கமாகக் கூற வேண்டுமேயானால் 'J. Jayalalitha's touch என்று கூறினால் போதும்' என்று கூறுவார்கள்.

-என். இளங்கோ.



இந்தியாவின் மற்றப் பகுதிகளுக்குத் தமிழ்நாடு வழிகாட்டும்; தலைமையேற்கும்!

ஏழாவது தெற்காசிய விளையாட்டுப் போட்டிகள்: மாண்புமிகு முதல்வர் உரை

இந்த மகிழ்ச்சிகரமான சந்தர்ப்பத்தில், 1993ம் ஆண்டு "விளையாட்டுகள் மற்றும் சுற்றுப்புறச் சூழலு"க்கான அகில உலக விருதை எனக்கு வழங்கிய சர்வதேச ஒலிம்பிக் குழுவுக்கு என் நன்றியைத் தெரிவித்துக் கொள்கிறேன். தமிழ்நாட்டில் விளையாட்டு வளர்ச்சிக்கு மேலும் தொடர்ந்து உழைத்திட எனக்கு இது ஊக்கமளிக்கும். என்னைப் பற்றிப் பெருமையாகப் பேசிய திரு. அஸ்வினி குமார்-அவர்களுக்கும் திரு. சிவந்தி ஆதித்தன் அவர்களுக்கும் என் நன்றியைத் தெரிவித்துக் கொள்கிறேன். இந்த விருதை அடக்கத்துடன் பெற்றுக் கொள்கிறேன். நமது மாநிலத்தில் விளையாட்டின் மேம்பாட்டிற்குக் கடினமாக உழைத்திட எனக்கு இவ்விருது ஊக்கமளிக்கும். கடந்த மூன்றாண்டுகளில், இளைய விளையாட்டு வீரர்கள் சிறந்த சாதனைகளைப் புரியத் தூண்டக்கூடிய ஏதச் சந்தர்ப்பத்தையும் நங்கள் தவறவிடவில்லை. அற்புதத் திறமை கொண்ட மாணவர்களைத் தத்து எடுத்துக் கொண்டுவதிலாகட்டும், கடினமான சூழ்நிலையில் உள்ள விளையாட்டு வீரர்களுக்கு உதவி புரிவதிலாகட்டும், நமது விளையாட்டு வீரர்களை ஊக்கப்படுத்தி, அவர்கள் தங்களின் குறிக்கோளை அடைய துரிதப்படுத்தி வந்திருக்கிறோம்.

தமிழ்நாட்டின் விளையாட்டு வரலாற்றில், முதன் முதலாக சப்ஜூனியர் போட்டிகள்

மாநிலமெங்கும் நடத்தப்பட்டு வருகின்றன. போட்டிகள் மிகுந்த சூழ்நிலையில், பன்னிரண்டு வயதுக்குக் கீழுள்ள மாணவர்கள் தங்களின் திறமைகளை வெளிப்படுத்தி வெற்றி கண்டிட, ஒரு சந்தர்ப்பம் வழங்கப்படுவதை இது உறுதி செய்கிறது. கல்விமாவட்ட அளவிலிருந்து மாநில அளவில் போட்டிகள் நடத்தப்படுகின்றன. நடுத்தரப் பள்ளிகளும் இதில் சேர்க்கப்பட்டுள்ளன. அதிகமான போட்டிச் சூழ்நிலையை உருவாக்கத் தற்போது அனைத்துப் பள்ளிகளும் இப்போட்டிகளில் கலந்து கொள்ள அனுமதிக்கப்படுகின்றன.

அடிப்படை வசதிகள் இல்லாமைமேய் பல்வேறு விளையாட்டுக்கள் வளர்வதற்குத் தடைக்கல்லாக உள்ளது. அனைத்துப் பள்ளிகளிலும் விளையாட்டுக்களுக்கு தேவையான அடிப்படை வசதிகளை, படிப்படியாக, பெருக்க, அரசாங்கம் சம்பந்தில் முடிவெடுத்துள்ளது. மாநிலத்தின் ஒவ்வொரு பஞ்சாயத்து யூனியனிலும் ஒரு ஆதார நிலையத்தை உருவாக்க அரசு நடவடிக்கைகள் எடுத்து வருகின்றது. இந்தக் கிராம விளையாட்டு குழுக்கள், பஞ்சாயத்து யூனியன் அளவில் போட்டிகளை உருவாக்கும். பயிற்சி வசதிகளும் வழங்கப்படும். இந்த நோக்கத்திற்காக அரசாங்கம் ஏற்கனவே ரூ.38

இலட்சத்தை ஒதுக்கியுள்ளது. பஞ்சாயத்து யூனியன் மட்டத்தில், விளையாட்டுக்களுக்குச் சிறந்த அடிப்படை வசதிகள் இருந்தால், நம் மாநிலத்தின் கிராமங்களில் ஒளிந்து கொண்டிருக்கும் திறமைகளை வெளிக்கொணரலாம். இவ்வாறாக, அரசின் முறையான முயற்சிகள் விளையாட்டுக்களை இன்னும் சில ஆண்டுகளில் பெருமளவு முன்னேற்றமடையச் செய்யும்.

அனைத்து மாவட்டத் தலைநகர்களிலும் விளையாட்டு அரங்குகளைக் கட்ட அரசு உறுதி பூண்டுள்ளது. இன்றைய தினம் பன்னிரண்டு மாவட்டங்களில் விளையாட்டரங்கம் உண்டு. மேலும் மூன்று கட்டப்பட்டு வருகின்றன. மிகக் குறுகியக் காலத்தில் கட்டப்பட்ட ஏழிலாந்த ஜவகர்வால் நேரு விளையாட்டரங்கம், நமது மாநில விளையாட்டு வீரர்களுக்குச் சர்வதேசத் தரம் வாய்ந்த மைதானத்தை வழங்குவதில் அரசாங்கத்திற்கு உள்ள ஈடுபாட்டைக் காட்டுகிறது.

விளையாட்டுத் துறையில் கூட்டு முயற்சிக்கான நேரம் வந்துவிட்டது. சர்வதேசத் தரம் வாய்ந்த விளையாட்டுத் தளங்களை உருவாக்க, தனியார் நிறுவனங்கள் முழு ஆதரவு வழங்க வேண்டுமெனக் கேட்டுக் கொள்கின்றேன். வருமான வரியில் சமீபத்தில் ஏற்படுத்தப்பட்ட திருத்தம் காரணமாக, கம்பனிகள் தங்கள் இலாபத்தை விளையாட்டு மேம்பாட்டுத் திட்டங்களில் மறு முதலீடு செய்யலாம். அவர்கள் கட்டலாடிச் செய்துமாக்கிக் கொள்ளலாம் நிர்வாகிக்கலாம். தனியார் துறையினரின் ஈடுபாடு அதிகமாவதற்கு இது போதுமான சலுகையாகும். இந்த சந்தர்ப்பத்தில், சர்வதேச விளையாட்டுத் தளங்களை மேம்படுத்துவதில் தலைமையேற்குமாறு நமது மாநிலத்திலுள்ள பெரிய நிறுவனங்களைக் கேட்டுக் கொள்கிறேன்.

ஏழாவது தெற்காசிய விளையாட்டுக்கள் 1995, நமது அண்டை நாடுகளின் சர்வதேசக் குழுக்களை உபசரிக்கும் அரிய வாய்ப்பினை நமக்கு வழங்கும். இதுவரை காணாத மிகப்பெரிய விளையாட்டு நிகழ்ச்சிகளைச் சென்னையின் மாநகரம் காணப் போகிறது. நமது மாநகரம் இப்பொழுதுதான் முதன் முறையாக 14 போட்டிகளில் 9 நாட்கள் பங்கேற்கப்போவதைக் காணப்போகிறது.

இதற்காக, சர்வதேசத் தரம் வாய்ந்த கூடுதல் அடிப்படை வசதிகளைச் செய்திட முடிவு செய்துள்ளது. நீச்சல் குள வளாகம், பன்னோக்கு உள்விளையாட்டரங்கம், ஒட்டப்பந்தயப் பாதை ஆகியவை உள்ளிட்ட தளவிகர ஏற விளையாட்டு வளாகத்திற்கு, ஜவகர்வால் நேரு விளையாட்டரங்கம் ஒரு முன்னோடியாகும். விரைவில், விளையாட்டு

கண்ணுக்கு மை இருவதுபோலப் பிற மொழிகளைப் பயன்படுத்த வேண்டும். மை அதிகமானால் கண்ணை எப்போது அரித்துவிடுகிறதோ, அதுபோல பிறமொழிகள் அதிகம் கலப்பதும் ஆபத்தான நிலைமையை உண்டாக்கும்.

—அறிஞர் அண்ணா

மருத்துவ நிலையத்துடன் கூடிய நூலகம், விளையாட்டு வளாகத்தை, ஒரு முன்மாதிரியான விளையாட்டு ஆதார நிலையமாக உருவாக்கும்.

பங்கேற்கும் அனைத்து நாடுகளும் ஒரு வாரத்தை, ஒன்றாக உண்மையான கலாச்சார பரிமாற்றத்தில் கழிந்திட விளையாட்டுக் கிராமம் அற்புதமான இடமாக அமையும். நூங்கும்பாக்கத்திலுள்ள டென்னிஸ் ஸ்டேடியம், சர்வதேச டென்னிஸ் விளையாட்டு வீரர்களை உருவாக்கிய சென்னைக்கு ஒரு நிரந்தரப் பரிசாகும். மேயர் இராதாகிருஷ்ணன் ஸ்டேடியத்தில் போடப்படவுள்ள ஆஸ்ட்ரோடர்ப் சென்னையில் முதன்முதலில் அமையவுள்ளது. இத்தகைய அடிப்படை வசதிகள் தமிழகத்தில் வளர்ந்துவரும் அனைத்து விளையாட்டு வீரர்களுக்கு பரபரப்பானதொரு எதிர்காலத்திற்குப் பாதை அமைத்துத் தரும். ஏற்கெனவே


நிரூபிக்கப்பட்டுவிட்ட எங்கள் அரசின் சாதனைப் பின்னணியில், ஏழாவது தெற்காசியப் போட்டிகளுக்கு, நான் அடிக்கல் நாட்டிய அனைத்துத் திட்டங்களும் குறித்த காலத்தில் நிறைவேற்றப்பட்டு என நம்புகிறேன். சிங்கக் குட்டியை நமது சின்னமாக நிரந்தரமான விளையாட்டுச் சின்னமாகக் கொண்டு, ஏழாவது தெற்காசிய விளையாட்டுப் போட்டிகள் ஆரவாரமிக்க சர்வதேசப் போட்டியாகத் திகழ ஏனக் கருதுகின்றேன். நமது தேசிய கௌரவத்தை உயர்த்தும் வண்ணம் விளையாட்டுப் போட்டிகள் நடைபெறுவதை உறுதிசெய்ய அனைத்து முயற்சிகளையும் நாம் எடுப்போம். எனினும் நமது கனவு என்னவென்றால் தெற்காசிய விளையாட்டுப் போட்டிகளை நடத்தும் அனுபவமும், சர்வதேசத் தரம் வாய்ந்த நிரந்தர அடிப்படை வசதிகளும் சேர்ந்து, தேசிய மற்றும் சர்வதேச அளவில் தமிழக விளையாட்டு வீரர்கள் முன்னணியில் நிற்கும் காலத்தை விரைவில் கொண்டுவரும். எனது அரசு தமிழகத்தில் விளையாட்டை வளர்ப்பதில் மிகுந்த அக்கறை கொண்டுள்ளதென்பதை, பிரபல விளையாட்டு வீரர்கள் குழுவிலுள்ள இந்தக் கூட்டத்தில் உறுதியாகத் தெரிவித்துக் கொள்ள விரும்புகிறேன்.

சிந்தனையைத் தூண்டும் வகையில் பேசிய திரு. அஸ்வினி குமார், உற்சாகமளிக்கும்

முதலமைச்சருக்குச் சர்வதேச ஒலிம்பிக் சங்க விருது

வினையாட்டுத் துறையின் ஒலிம்பிக் சங்கத் தலைவர் திரு வளர்ச்சிக்கு மாண்புமிகு தமிழக சமரசஞ்சர் சார்பில், சர்வதேச முதலமைச்சர் டாக்டர் புரட்சித் ஒலிம்பிக் சங்க உறுப்பினர் திரு முதலமைச்சர் அலர்வலி புரிந்த தேவைக் அன்வலி குமார் இந்த விருதை காகவும், உலகம் முழுவதும் மாண்புமிகு முதலமைச்சர் சர்வதேசச் சுற்றுப்புறச் சூழல் அலர்வலி அன்டாகக் கொண்டடப்பட்டது. 1993 இல் சுற்றுப்புறச் சூழல் வளர்ச்சிக்கு அவர் ஆற்றிய அரும்பணிக்காகவும், மாண்புமிகு முதல்வர் புரட்சித்தலைவி டாக்டர் ஜே. ஜெயவலிதே அலர்களுக்கு 24.8.94 அன்று சென்னை கலைவாணர் அரங்கில் நடைபெற்ற விழாவில் சர்வதேச ஒலிம்பிக் சங்கத்தின் சிறப்பு விருது வழங்கப்பட்டது. சர்வதேச

விழாவில் திரு அன்வலி குமார் அவர்கள் பேசுகையில் "வினையாட்டுத் துறைக்கு அரிய தேவைகள் செய்து சாதனைகள் புரிந்துள்ள, உங்களது செயலாற்றல் மிக்க முதலமைச்சர், இந்தியாவில் மட்டுமின்றி சர்வதேச அளவிலும் புகழ்பெற்றுள்ளார்" என்று குறிப்பிட்டார்.



பேச்சையும், ஊக்கத்தையும், மதிப்புவாய்ந்த ஆலோசனைகளையும் நல்கினார். இந்த நூற்றாண்டின் இறுதியில், 2000வது ஆண்டில், ஒலிம்பிக் ஆறாவது மனிதனும் இந்தியனாக இருப்பான் என்பதை நம் நாட்டிலுள்ள ஒலிம்பிக் குழுவும் எண்ணிப் பார்க்க வேண்டும். மக்கள்தொகை வளர்ந்துவரும் விகிதத்தைக் கணக்கிட்டுப் பார்த்தால் 2000வது ஆண்டில் ஒலிம்பிக் ஆறாவது மனிதனும் இந்தியனாக இருப்பான். ஆனால் இது எண்ணி மகிழத்தக்க விஷயமா? இது பெருமைப்படக்கூடிய விஷயமா? நாம் அனைவரும் சிந்திக்க வேண்டிய விஷயம் இது. நம் நாட்டில் 80 கோடி மக்களின் மிகுந்த ஆற்றல் உள்ளது. நம் நாட்டில் மேம்படுத்தப்படாத ஆற்றல் நிறைய உண்டு.

தமிழ்நாட்டில் தலைசிறந்த 2 வினையாட்டு வீரர்களைப் பற்றி திரு. அன்வலி குமார் குறிப்பிட்டார். இவ்வண்ணில், ஹெல்சின்சியில், வெல்போரன் ஒலிம்பிக்ஸில் தங்கப் பதக்கம் பெற்ற திரு. பிரான்சில் பற்றிக் குறிப்பிட்டார். அவர் இப்போது எங்கே இருக்கிறார் என்பதரியவில்லை என்று கூறினார். திரு. பிரான்சில் 1968ல் காலத்தறை ஆய்வாளராக ஓய்வுபெற்றார் என்று அவருக்குக் கூறிக் கொள்ள விரும்புகிறேன். அவர் இப்போது உயிரோடு இல்லை. ஆனால் அவரது மருமகன் திரு. ராஜு இப்பொழுது சிறப்பு பாதகாப்புக் குழு துணைக் காவல் துறைக் கண்காணிப்பாளராகப் (D.S.P.) பணியாற்றுகிறார். அவர் ஒரு மரியாதைக்குரிய பதவியில் பங்குடன் இருக்கிறார்.

இரண்டாவதாக, திரு. அன்வலி குமார் திரு. ஜே.பி. ஜோசப் பற்றிக் குறிப்பிட்டார்.

டோக்கியோ ஆசியத் 1954ல் அவர் ஆசியத் தங்கப் பதக்கத்தைப் பெற்றவர். அவர் 1989ல் காவல் துறைக் கண்காணிப்பாளராக ஓய்வு பெற்றார். எங்களது இளைஞர்களிடையேயுள்ள ஏராளமான அற்றலைக் கொண்டு, நாங்கள் இன்னும் பல பிரான்சில்சுகளையும் ஜோசப் களையும் உருவாக்க இயலும். இதில் என் அரசாங்கம் மிகுந்த கவனம் செலுத்துகிறது. மாநில அளவில் வினையாட்டின் வளர்ச்சிக் காகவும் நம் மாநிலத்தில் வளர்ந்துவரும் வினையாட்டுத் திறமைகளுக்கு நிறையச் சந்தர்ப்பங்கள் வழங்கவும் எங்களால் முடிந்த அனைத்தையும் நாங்கள் செய்து வருகின்றோம்.

இப்போது தேவைப்படுவதெல்லாம், இந்தியா முன்னே தேசிய அளவில் ஓர் உறுதி. ஜப்பான் இதைச் செய்ய முடியுமானால், சீனா இதைச் செய்ய முடியுமானால், நிச்சயமாக நாம் இதைச் செய்ய முடியும். ஹிரோஷிமா அணுகுண்டு வெடிப்பினால் சிதைந்து போனதற்குப் பின்பு ஜப்பான் இதைச் செய்து முடித்திருப்பது குறிப்பிடத்தக்கதாகும். சீனா, பல்லாண்டுக் காலமாக, கலாச்சாரப் புரட்சி தீவிர சமூகக் குழப்பங்களைக் கடந்து வந்துள்ளது. சீனாவின் ஒப்பிட்டுப் பார்க்கையில், அதைவிட நிலையான காலத்தை நாம் அனுபவித்திருக்கிறோம். இப்போதும் ஒரு அரசியலின் உறுதியான காலக் கட்டத்தை நாம் கடந்து கொண்டிருக்கிறோம். எனவே, நமக்குத் தேவைப்படுவதெல்லாம் சாதிக்க வேண்டுமென்று மன உறுதி வினையாட்டுத் திறமையை, ஆற்றலை இங்கே வளர்க்க வேண்டுமென்று மன உறுதி - மட்டுமே. இந்தியாவின் மற்ற பகுதி சுருக்குத் தமிழ்நாடு வழிகாட்டும் தலைமையேற்கும் எனப்பதை மட்டும் சொல்லிக் கொள்ள விரும்புகிறேன். நன்றி.



◆
தூய
பட்டு

தூய
சரிசை
◆

◆
ராஜகம்பீரமான ஊதா...
செந்திரப்பூபோல் சிகப்பு...
மங்களகரமான மஞ்சள்...
வான்விவளிபோல் நீலம்...
கற்பனைக் கடங்கா
அற்புத வண்ணங்களில்
நேர்த்தியான பட்டு,
நல்லுவது கோ-ஆப்டிக்ஸ்.



கோஆப்டிக்ஸ்
தமிழ்நாடு



